

ستار پيرزادو

سندوء ڪناري سنگيٿ

(منهنجا ڳوٺاڻي صاحب ڪتاب)



ستار پيرزادو

سندوء ڪناري سنگيٿ

(منهنجا ڳوٺاڻي صاحب ڪتاب)

41



انور پيرزادو



فقير يار محمد



رحمت الله اول



ملڪه خاتون



ستار پيرزادو



مير محمد پيرزادو



غوث پيرزادو



شاهه محمد پيرزادو



فيض الله پيرزادو



مسرور پيرزادو



غلام حسن سائل



رحمت الله ثاني

ستار پيرزادو

سندوء ڪناري سنگيتُ

(منهنجا ڳونائي صاحب ڪتاب)

سند ادبي اڪيڊمي، ڪراچي

ڪتاب جو سَرو :	سندو ڪناري سنگيت
ليکڪ :	ستار پيرزادو
موضوع :	ڳوٺ حاجي لعل بخش شيخ (پلهڙيجي)
	جا ليکڪ ۽ شاعر
ڪمپوزنگ :	جبار پيرزادو ۽ ستار پيرزادو
لي آئوٽ :	ساڪي سنگت
تعداد :	هڪ هزار
چپائيءَ جو سال :	2012
چپائيندڙ :	سند ادبي اڪيڊمي، ڪراچي
قيمت :	150 روپيا
رابطو :	esaakhi@gmail.com
سيل :	03062563417

ارپڻ

محبت رکي من ۾،
جيڪي رندا روڙيا اٿم،
اهي ارپيان توپنهنجي والدين
حاکم زادي ۽
دوست علي پيرزادو کي،
جن جي سهڻي سنجوڳ جو
مان ڦل آهيان.

ستار پيرزادو

10.12.2011

ترتيب

07	امداد حسيني	ڳوٺ به پنهنجا، شهر به پنهنجا
14	ستار پيرزادو	ليڪڪ پاران
21		منهنجي ڳوٺ جا صاحب ڪتاب ليڪڪ
23		1. رحمت الله اول
36		2. فقير يار محمد
46		3. مير محمد
59		4. انور
81		5. ستار
102		6. ملڪ خاتون
113		7. فيض الله
128		8. شاه محمد
141		9. غوث

156	10. مسرور
170	11. رحمت الله ثاني
184	12. غلام حسن سائل

ڳوٺ به پنهنجا، شهر به پنهنجا

ٻلهڙيجي ڏٺي نه اٿم. ٻڌي اٿم پر شايد ڏٺي به اٿم انور جي، صورت ۾. شاه محمد، فيض، مسرور، ستر، مير محمد... جي صورت ۾. ملڪ ۽ ڳوٺ جي شاعريءَ ۾. منهنجو ڳوٺ ٽڪڙ ۽ ٻلهڙيجيءَ ۾ ڪافي هڪ جهڙائي آهي. ٻئي سنڌوءَ ڪناري آهن ۽ ٻنهي ۾ شاعر ۽ اديب پيدا ٿيا آهن. ٻنهي سان سنڌوءَ ساڳي ڪار ڪئي...!

ستار جڏهن پنهنجي ڪتاب ”سنڌوءَ ڪناري سنگيت“ جي مهاڳ لکڻ لاءِ چيو ته مون به ها ڪري ڇڏي. ان تي نوٽس ورتم. غلطين جي درستي ڪيم ۽ ڪن جي باري ۾ لکيم ته انهن جي تصديق ڪئي وڃي. چوڻ اهو ٿو چاهيان ته جڏهن به ڪو ڪتاب ڇپجي ته اهو غلطين کان پاڪ هجي، خاص ڪري ”سنڌوءَ ڪناري سنگيت“ جهڙي ڪتاب ۾، جيڪو منهنجي راءِ ۾ هڪ اهم ڪتاب آهي. ساڳئي وقت دلچسپ پڻ. ”ٻلهڙيجيءَ“ جي تاريخ، جاگرافي ۽ ثقافت کي بيان ڪيو ويو آهي. ان ڏس ۾ ستر واري ڏهاڪي ۾ انور، مير محمد، ستار، قربان ۽ ڪجهه ٻين پڙهيل ڳڙهيل ماڻهن، وڌيڪي سياست مان جند آجي ڪرڻ لاءِ جتن ڪيا. ان ڏس ۾ ”ڳوٺ سڌار سنگت“ ۽ ”سنڌي ادبي سنگت“ جو قيام عمل ۾ آيو. شاه جمال ۽ ملوڪ شاه جي درگاهن تي ٿيندڙ راڳ رنگ شاعرن جي تربيت ڪئي. انهيءَ صوفيائي راڳ رنگ ۾ جن راڳين سُرڻ جو سُهائو ڪيو. ستار انهن کي به ياد ڪيو آهي. اهي هئا استاد علڻ ڪاسائي، ميهڙ ڪاسائي، مجنون ماڇي، ڪاڪو مريد ماڇي، غلام رسول پيرزادو ۽ ڏاڏو وريل فقير... انهن راڳ رنگ جي محفلن کي مڃائڻ ۾ فقير يار محمد پاڻ پتوڙيو. فقير يار محمد به هڪ عجيب ڪردار آهي!

ستار ڪجهه نه ڪجهه لکندو رهيو آهي. ڪتاب پڻ ڇپائيندو رهيو آهي. ”سنڌوءَ ڪناري سنگيت – منهنجا ڳوٺائي صاحب ڪتاب“ هن جو تازو ڪتاب آهي. ان ۾ هن پنهنجي ڳوٺ ۽ ڳوٺاين جون ڳالهيون ڏاڍي سڪ ۽

اُڪير سان ڳايون آهن. ان سان گڏوگڏ انهن سان لاڳاپيل جيڪي واقعا ۽
ڪردار آهن، اهي به هن اسان آڏو آندا آهن.

ڪتاب ۾ ٻارهن صاحب ڪتاب مٿيادار ماڻهن جو احوال ۽ سندن شاعري
ڏني وئي آهي. اهي هي آهن:

رحمت الله وڏڙو، فقير يار محمد، مير محمد، انور ستار، ملڪ خاتون، فيض
الله، شاهه محمد، غوث، مسرور، رحمت الله ثاني ۽ غلام حسن سائل.

رحمت الله به آهن. پهرين لاءِ وڏڙو ۽ ٻئي لاءِ ثاني لکيو ويو آهي. جڏهن ته
اول ۽ ثاني يا پهريون ۽ ٻيو لکڻ ڪپي. جو پهريون رحمت الله، حافظ عبدالله
بسمل وارن جي دور جو آهي. رحمت الله سلھه جي مَوڙي مرض وگهي 41
سالن جي ڄمار ۾ لاڏاڻو ڪري ويو. هن جي شاعريءَ ۾ قصيدا گهڻا آهن،
جيڪي ستار 2009 ۾ ”قصائد پاڪ“ نالي ڇپايا آهن. هتي سندس
ڪجهه غزل ۽ ڪافيون ڏنيون ويون آهن. جيڪي پڙهڻ جهڙيون آهن.

سرها سيرتيا سڀ گهير گهنيون،
جيڪا راهه اچي پيو يار ونيون،
پري محب ڏنيون اڄ وصل ونيون،
ڏاڍو حسن ڪيو هڪار ڏسو.

فقير يار محمد ننڍ پڻ ۾ ڏاڍو سهڻو هو. سندس ماءُ کي حاجي صاحب
(حاجي لعل بخش شيخ) چيو ته، ”هن کي سينگاري منهنجي سامهون نه
آڻجان.“ ڪارڻ؟ ”ور نه هن کي منهنجي نظر کائي ويندي.“ پر هڪ ڏينهن
حاجي صاحب جي مٿس نظر پئجي ٿي وڃي! پهرين بخار ٿيس ۽ پوءِ گوڏن
کان هيٺ ۽ مرن کان مٿي تنگن ڦري ويس. پوءِ يار محمد جي هڪ خواب
جو ذڪر آهي. جنهن ۾ هڪ درويش (سخي شاهه جمال) ٿڌو هڻي چيس
ته، ”اڙي چوڪرا! اتي هل، هتي چو ستو پيو آهين؟“ درويش جي هڻمت
ڏسي، جاڳيو ۽ وٺي ڀڳو ۽ اچي گهر پيڙو ٿيو! اها ڳالهه فقير يار محمد پاڻ

ستار کي ٻڌائي. ان ريت فقير يار محمد جي نظاري جو قصو به عجيب آهي. جنهن کان پوءِ هن ”الفي پاتي، ڪشتو ڪٿي سير ڪيا ۽ فڪر فراق لاءِ شاهه جمال تي ويٺو ته هن تي ڪيئي راز عيان ٿيڻ لڳا. ان ريت عربي نه ڄاڻندي به قرآني آيتن جي معنيٰ ڪرڻ واري ڳالهه به عجيب آهي! فقير يار محمد جو اهم ڪم لاکيڙي لطيف جي شاعريءَ جي شرح آهي. شرح جي لاءِ جڏهن کيس ستار اتساهي ٿو ته هو ”اڳا ٿي سڳا ٿيا“ وانگيان اهو ڪم ٿو ڪري. ڪلياڻ آڏواڻيءَ جي شرح بيت جي لفظي شرح آهي، ان ڪري ڀيٽ صحيح نه آهي. فقير يار محمد جي شرح ٻئي رنگ جي آهي. اهو لاکيڙي لطيف جو ڪمال آهي، جو هو دهرئي-ناستڪ، موحّد-آستڪ، صوفي-ویدانتيءَ کي هڪ ئي وقت متاثر ڪري ٿو.

انور جي احوال ۾ به، انور ۾ جيڪي تبديليون آيون-ملان، ڪميونسٽ، صوفي-يا سندس نوڪري، اوڀر پاڪستان تي مڙهيل جنگ! پوءِ انور جي نوڪري ڇڏي ٿيڻ، ٿرم يا ترا، جيل ۾ هڪ بنگالي ماءُ جو پنهنجي پٽ آڏو ڏيکارڻ ڪري پار ڪڍندو ڏسڻ! ستار لکي ٿو ته ان کان پوءِ ”هن جي ذهن ۾ چپ هڻي ويٺل شاعر جهنجهوڙجي ڪر موڙي اٿيو... ايئن انور حادثاتي طور رشي والميڪ جيان لڙي شاعر ٿي پيو.“ جڏهن ته انور شاعري ان کان اڳ ۾ شروع ڪئي. جڏهن هو سنڌ يونيورسٽيءَ ۾ ليڪچرار هو تڏهن سنڌالاجي، سنڌ يونيورسٽي اولڊ ڪيمپس ۾ هن پنهنجي شاعري مون کي ٻڌائي هئي، جيڪا ڪانٽس ورتي هئم ۽ پوءِ اها منهنجي نوٽ (هي بوڙيندا ۽ چنگ ته ٻڌي) سميت طارق اشرف ”سهڻيءَ“ ۾ (نوان شاعر واري حصي ۾) ڇپي هئي. انور جي احوال ۾ ئي ڪيترن ڪردارن جا نالا آهن. جيئن، ذوالفقار علي ڀٽو، سيد غلام مصصفي شاهه، اي ايم شيخ، بدر ابڙو، ڪليم لاشاري ۽ محمد علي قادري. ستار سانس جي حوالي سان به ذڪر ڪيو آهي ۽ انور جي ڪتابن جو به-مٿان انور جي شاعري! سون تي سهاڳي وانگر آهي. انور جي شاعري پڙهي، آءُ کيس ساريان ٿو ۽ سلام ٿو ڪريان!

جانيءَ ريءَ جڳ ۾ انور
جي به جيا سي جاڙجيا.

ان ريت ستار پنهنجي احوال ۾ به مختلف سڱ پند، ماڳ مڪان ۽ ڪردار آڻي ٿو. ادب ڏانهن ڪيئن لڙيو؟ سياسي حالتون ڪيئن هيون؟ ون يونٽ جو ٽٽڻ... حيدر آباد ۾ نوڪري - طارق اشرف، ولي رام ولي، ظفر حسن، ارشاد قاضي ۽ فيروز ميمڻ سان سندس ملاقاتون! ڪيڏا نه سٺا ڏينهن هئا اهي! هاڻ ته نه طارق اشرف آهي نه مٽي ”سهڻي“ نه ظفر حسن - نه ٽي اها حيدر آباد! لڳي ٿو زندگي هٿ ڇڏائي اڳتي وڌي وئي آهي ۽ اسين پڻ پڻتي رهجي ويا آهيون! اسان کي ڳوهر پائي زندگيءَ جو هٿ پڪڙڻو پوندو - ان سان اڳتي وڌڻو پوندو. سندس پهريون نظم جڏهن هلال پاڪستان (روزانه اخبار) ۾ ڇپجي ٿو تڏهن هو پنهنجي خوشي لڪائي نه ٿو سگهي! ستار جي احوال ۾ به ڪيترن متن مائنن ۽ ٻين ڪردارن جا نالا آهن. جيئن: شيخ اياز، رسول بخش پليجو، اسلم آزاد، هدايت منگي...

فيض الله به شاگرد سياست کان تنگ اچي ادب ڏانهن لڙيو. انور جي ورسيءَ تي ڳالهائيندي ٻڌو هئم ۽ دل چاهيو پئي ته هو ڳالهائيندو رهي.

ملڪ خاتون ڪيئن پڙهي؟ نوڪري ڪيائين ۽ شاعريءَ ڏانهن ڪيئن لڙي؟ اهو به هڪ دلچسپ احوال آهي. هتي ملڪ جي نظم جون آخري سٽون اوس ڏيندس جنهن ۾ هن ”ملڻ - جدا ٿيڻ - ملڻ“ جي واھ جا ترتيب رکي آهي! زندگيءَ لاءِ اهو به - ستو حوالو ڪيڏو نه با معنيٰ آهي!

زندگي ملي جدا ٿيڻ،

۽ جدا ٿي ملڻ جو نالو آهي.

شاهه محمد جي غزل جي مطلع آهي؛

شهر سڄي ۾ جيڪو آهي هل منهنجو آ،

تنهنجي وارن ۾ جو آهي گل منهنجو آ.

شهر ۾ پيل ته سندس هل هجي پر پاڻ ڏاڍو چپ چپ هوندو آهي. کيس گهٽ
ٻڌو گهٽ پڙهيو اٿم. انور جي ورسِيءَ تي ڏاڍو گهرو ۽ خوبصورت نظم
پڙهيو هئائين. افسوس جو سندس ڪتاب نه پڙهيا اٿم.

غوث به هڪ عجيب ڪردار آهي ۽ سندس احوال به دلچسپ آهي، سندس
شاعري وڻندڙ ۽ متاثر ڪندڙ آهي کيس لکندو رهڻ گهرجي.

جيئن شڪارپورين لاءِ چيو ويندو آهي ته اهي دنيا ۾ ڪٿي ڪٿي به هجن پر
هوندا سدائين شڪارپوري! ٻلهڙيجيءَ جا پيرزادا به ائين آهن. ڪراچيءَ ۾
هجن يا مير محمد وانگر سڪرنڊ ۾ رهندا هجن پر روحاني طور سلهاڙيل
هوندا ٻلهڙيجيءَ سان. مسرور سان ملاقات ڄام شوري ۾ ٿي. هن جو سُڀاءُ به
شاعر اٿو آهي ته سوچ ۽ فڪر به غزل ۾ رچي اٿس :

هاڻو ماضي بعيد آهيان مان،
انگري ٿي جديد آهيان مان.
سمند ۾ مان نديءَ جيان ملندس،
شوق ڪوئي شديد آهيان مان.

مير محمد پنهنجي ڪٽنب (جيئن غلام حسن سائل واري احوال ۾ ڄاڻايل
آهي) جي جياپي سان گڏ پنهنجي ٻوليءَ جي جياپي لاءِ به جتن ڪندو
رهيو آهي. سندس هڪ شعر :

نه ڪا اک ٿي ڦڙڪي نه هڏڪي ٿئي،
وساري ڇڏيو آه ڇا توپرين؟

سمءُ / وقت جو به عجيب سرشتو آهي گذرندو رهي ٿو. يا شايد
سمءُ / وقت - سڀ اسين پاڻ آهيون! گذريل رات، جڏهن ڏينهن جي حدن ۾

داخل ٿي چڪي هئي، تڏهن الائي ڪيڏي مهل اک لڳي وئي! اٿي ڇانهه ڇاڙهيم ۽ لاکيڻي لطيف جو گنج مطالع ڪيم :

هجي ڪريان هيچ سان، مطالع محبت!

ايئن لاکيڻي لطيف جي هڪ پانڊيٽري ۽ سنڌ جي شپٽ ڊاڪٽر عمر بن محمد دائود پوٽي جي اهم ليک ”پٽ تي پيرو“ (گنج جو مطالعو) تي نظر پيم، ان ۾ اهو بيت به هو جيڪو ستار به پنهنجي ڪتاب ۾ فقير يار محمد واري احوال ۾ ڏنو آهي. جيڪو مون کي لڳو ته صحيح نه ڏنو ويو آهي ۽ مون ياداشت تي ان جي تصحيح به ڪئي، پر وري به لکيم ته تصديق ڪئي وڃي. بيت هيئن ڏنل هو :

ڪلمي ڪونه ڪيو مورئون مسلمان،

مڪو ڪين محمد، عرب کان ايمان،

سچو سر صبحان، علم ليکي آدمي.

ڊاڪٽر دائود پوٽي اهو بيت اصل ”گنج“ تان هيئن ڏنو آهي :

مون کي ڪين ڪيو مورئون مسلمان،

احمد ڪونه آندو عرب کان ايمان،

اي سر صبحان، آدم ليکي آدمي.

پنهني بيتن ۾ فرق آهي پڙهڻيءَ جو. ڊاڪٽر دائود پوٽي جي ڏنل بيت جي پهرين سٽ ۾ ”ڪلمي“ لفظ ڪٽل آهي. آخري سٽ جي آخري ڀڃ ۾ به ”عالم“ آهي يا ”آدم“؟ بي سٽ جي پهرين ۽ ٽين سٽ جي پوئين ڀڃ ۾ به فرق آهي! اهڙي تصديق ڪٿان ٿيندي؟ بهرحال چوڻ اهو پئي گهريم ته صبح ساجهر سنڌ جي گاديءَ ڪراچي تي سرخ سورج شيشائين در مان ڏسڻ ۾ پئي آيو. تڏهن اهو بيت ڪنهن منهنجي آڏو کولي رکيو؟ جنهن لاءِ

انومان هو ته صحيح ناهي. پر ڊاڪٽر دائود پوٽي به صحيح نه ڏٺو آهي. ٿي سگهي ٿو ته پروف - چڪ هجي! صحيح بيت جي سڌ ڪٿان پوندي؟ ستار بيت سچل جو ڪري ڏنو آهي ته پوءِ ”گنج“ ۾ درج ڪيئن ٿيو؟ ان ريت سُر ڏناسريءَ جي حوالي سان به ستار ڪجهه سوال اٿاريا آهن. انهن بابت تحقيق هٿ ڳهرجي. مون اڳي به ڪٿي لکيو آهي ته:

”اسين شهرن لاءِ اجنبي بڻجي رهجي ويا آهيون،
۽ ڳوٺ اسان لاءِ اجنبي بڻجي رهجي ويا آهن.“

۽ جڏهن ته ”سنڌوءَ ڪناري سنگيت“ جهڙا ڪتاب اهڙي اجنبيت کي ختم ڪن ٿا. ستار شهر ۽ ڳوٺ جي اهڙي فاصلي کي نه رڳو گهٽايو آهي، بلڪ تٽل سلسلن کي ٻيهر جوڙڻ جي ڪوشش ڪئي آهي:

ڳوٺ به پنهنجا، شهر به پنهنجا،
پهريان، پويان پهر به پنهنجا.
سنڌڙي جندڙي،
جندڙي سنڌڙي!

امداد حسيني

پرل ريزيڊنسي، ڪراچي

25 ڊسمبر 2011

ليڪ پاران

ڳوٺ جي بيهڪ

اسان جو هي ڳوٺ جيڪو نئين پلھڙيجي سڏجي ٿو سو دراصل ديهه بگي تعلقي ڏوڪري، ضلعي لاڙڪاڻي جي روينيو کاتي جي رڪارڊ موجب ڳوٺ حاجي لعل بخش شيخ جي نالي سان 1936ع ۾ اڏايو ويو هو. ان کان اڳ اسان جا وڏڙا سنڌو درياھ جي هن ڀر يعني جنهن کي هاڻ اسين ڪچو چئون ٿا يا درياھ جي کاٻي ڪپ تي آباد هو ۽ اسان جي پوري خاندان جون زمينون به ان کاٻي ڪپ تي اڄ به موجود آهن. 1936ع ۾ جيئن ته سنڌ ۾ مها ٻوڏ آئي، ان جي نتيجي ۾ ڪيترائي ڳوٺ، واهڙ، وستيون درياھ شاھ پنهنجي پيٽ ۾ لڪائي ڇڏيون. ڪيترا ماڻهو دريدر ٿيا، ڪيترو جاني مالي نقصان ٿيو هوندو، انهيءَ ٻوڏ جي نتيجي ۾ اسان جا به وڏڙا پنهنجا گهر ڇڏي ۽ درياھ شاھ جي ارھ زورين کان تنگ اچي نيٺ درياھ شاھ جي ساڄي ڪپ ۽ جهلي بند جي ڀر ۾ آباد ڳوٺ پلھڙيجيءَ ۾ لڏي آيا. هي ڳوٺ اصل ۾ پلھڙا قوم جي خاندان جو ڳوٺڙو هو، جتي ٻي آبادي هندن جي هئي. اهي هندو اڪثر هٿ وائيا هئا ۽ ڪن جون ڪي زمينون لانياري ۾ آباد ٿيندڙ هيون. هن ڳوٺ جا واسي جيئن ته حاجي لعل بخش شيخ کان علاج معالجو ڪرائيندڙ هئا ۽ سندس عقيدت ۾ به هئا پر هاڻ نه اهي پلھڙا رهيا آهن ۽ نه ئي وري اهي هت - وائيا هندو رهيا آهن.

پلھڙن جي لاءِ روايت آهي ته سنڌ جي هن حصي ۾ 1936 کان پوءِ ڪالرا ڦهر ڪيا ۽ اها ڪالرا پلھڙن جي سڄي خاندان کي ڳڙڪائي وئي. پويان سندن وڃي ڪي ٻارڙا بچيا هئا. جيڪي ڪنهن ٻئي هنڌ متن مائتن جي امان ۾ ڏنا ويا ۽ اهي واپس به نه موٽيا. (هيءَ ڳالهه مامي روشي ٻڌائي)

هندو خاندان 1947ع ۾ پاڪستان بڻجڻ کان پوءِ 1948ع ۾ لڏي پلاٽي هندستان هليا ويا. ڪي اسان جو ڳوٺ ڇڏي ڏوڪريءَ ۾ ڏنڌي ڌاڙيءَ خاطر وڃي آباد ٿيا. جن مان چاچو مينهلداس چاندواڻي جيڪو ڪجهه سال ٿيندا جو سرگواسي ٿي ويو پر سندس خاندان، پٽ ۽ پوٽا ڏوڪريءَ ۾ اڃا تائين سونارڪو ڏنڌو ڪندا اچن ٿا.

اسان جو هي ڳوٺڙو جنهن جي بيهڪ هن ريت آهي، اتر ۾ موھين جو دڙو، ڏکڻ ۾ گاجي ديرو ۽ ڪارائي ڳوٺ، اوڀر ۾ سنڌ درياھ ۽ جهلي بند، اولھ ۾ به جهلي بند ۽ لانياري نالي آباد زمينون آهن ۽ انهن جي دنگ تي وري دادو ڪئنال ۽ ان جي ساڄي ڪناري تي ڳوٺ بگي ۽ ٻنڍي اچي وڃن ٿا.

سنڌيءَ جي موجوده بهترين شاعر شمشير الحيدري چواڻي ته جڏهن موھين جو دڙو شهر آباد هوندو ته هي ڳوٺڙو اتي جي رهواسين جي آباديءَ لاءِ زمين هوندي. اسان جي ڳوٺ ۽ موھين جو دڙو جي وچ ۾ جهنگ هوندو هو. جيڪو هاڻ ڌاڙيلن جي ڊپ ڪري وڌي زمين آباديءَ لائق بڻائي وئي آهي پر چون ٿا ته جڏهن موھين جو دڙو کي سمر ۽ ڪلر کان بچاءَ لاءِ يونيسڪو وارن ٿيوب ويلس هٽايا هئا ۽ انهن مان نڪرندڙ پاڻيءَ جي نيڪال لاءِ جيڪي واه ڪوتايا ويا هئا ته انهن جي کوٽ سان به ڪيتريون ئي سرون ۽ ٺيڪرائو مليو هو. جنهن مان ثابت ٿيو هو ته موھين جو دڙو جون حدون صرف ايتريون ناهن جيتريون آرڪيالاجي کاتي وارن ٺڪي بيهاريون آهن. اهي اڃا به چوڌاري ڦهليل آهن، پر لتجي چڪيون آهن ۽ انهن جي صحيح معنيٰ ۾ مالڪي نه پئي ٿئي.

اسان جي ڳوٺ ٻلهڙيجيءَ سان گڏوگڏ ٻيا به ٻه نيڙا ڳوٺڙا هوندا هئا، جيڪي هئا سارين جو ڳوٺ ۽ ڪنڀرن جو ڳوٺ، جن کي گڏي پراڻي ٻلهڙيجي چيو ويندو آهي. اڃا به اسان وٽ اهو چيو ويندو آهي ته اسان پراڻي ٻلهڙيجي ٿا وڃون. 1983 کان پوءِ يعني ايم آر ڊي تحريڪ کان پوءِ جيڪو ڌاڙيلن سنڌ ۾ رڻ مچائي ڏنو ۽ درياھ پار يعني ڪڇي جي ٻيلن کي حڪومتي ادارن ڪپرائي پٽ ڪرائي ڇڏيو ۽ اتي رهندڙ ڪلهوڙن ۽ ممڻائين جي ڳوٺن کي لڌارايو ويو ته اهي به اچي هاڻ اسان جي ڳوٺ جي ڀرسان پنهنجا اڃا اڏي وينا آهن. تنهن ڪري اسان جي ڳوٺ جي هاڻ پکيڙ ڪافي وڌي وئي آهي.

پراڻي ٻلهڙيجيءَ آڏو ۽ اسان جي ڳوٺ حاجي لعل بخش شيخ جي ڏکڻ ۾ جهلي بند سان لڳ و لڳ ملوڪ شاهه جي تربت آهي ۽ ان جي اتر ۾ ٻنھ منهنجي گهر سان لڳ و لڳ سخي شاهه جمال جي تربت ۽ هاڻ مقبرو آهي. اسان سڀني شاعرن جي شاعراڻي تربيت اسان جي ڳوٺ جي ٻنهي درگاهن تي هر هفتي جمعي جي رات ملوڪ شاهه تي ۽ هر سومر رات

سخي شاه جمال تي فقيرائو يا صوفيائو راڳ ٻڌڻ ۽ ڳوٺ ۾ هوندي بنا ساهيءَ يعني ڪڏهن ته هر رات اهو راڳ ٻڌڻ ۽ ان تي غور و فڪر ڪرڻ جي عادت جو وڏو عمل دخل آهي.

اسان جي ڳوٺ ۾ جيڪي هر روز رات جو انهن ٻنهي درگاهن تي ڳائيندا هئا انهن ۾ استاد علڻ ڪاسائي، ميهڙ ڪاسائي، مجنون ماڇي، قربان ماڇي، جانڻ ماڇي، ڪاڪو مريد ماڇي ۽ غلام رسول پيرزادو ۽ ڪڏهن ڏاڏو وريل يڪتاري ۽ چيٽڙين، ڊولڪ ۽ گهڙي تي راڳ رنگ جون محفلن مچائيندا هئا، جيڪو ڪنهن نه ڪنهن طريقي سان اڄ تائين اهو هلندو اچي ٿو. اسان جي ڳوٺ ۾ ٻه وڏا به راڳ سان لاڳاپيل هئا جن ۾ هڪڙو هونانو غلام حسين پيرزادو ۽ ٻيو هو ميان جان محمد. ٻئي مڪمل راڳ جا ڄاڻو هوندا هئا ۽ چڱن پلن ڳائڻ کان راڳ ۾ چڪون ڪيندا هئا ۽ ڪاڪو دين محمد بينون وڄائيندو هو ۽ انعام به ڪڏندو هو. ناني غلام حسين کي مون پاڻ سارنگ ڳائيندي ٻڌو ته برسات اوڙڪون ڪري اچي وسندي هئي اهڙو سارنگ ڳائيندي مون اڄ تائين ٻيو ڪو ڳائڻو نه ڏٺو ۽ نه ٻڌو آهي، جيتوڻيڪ مون استاد منظور علي خان کي ڪئي پيرا ٻڌو آهي، کيس ٻين به ڪيترن ئي سنڌي ماڻهن ٻڌو هوندو پر ڪو به اهڙي شاهدي ڏئي نه سگهندو.

انهن کان سواءِ اسان جي ڳوٺ جي اها به خاصيت آهي ته اسان جو سائين خليفو محمود هوندو هو جنهن نه صرف ڳوٺ ۾ پر اوس پاس جي ڪيترن ڳوٺن ۾ ملان اسڪول کوليا ۽ اتي جي ٻارن کي مفت ۾ قرآن ۽ نصابي تعليم ڏيندو هو ۽ ان سان گڏوگڏ حڪمت به ڪندو هو ۽ ٻنهي گهٽ قيمت تي علاج معالجو ڪندو هو. فارسي ٻوليءَ جو ماهر هو.

اسان جو هڪ ٻيو ماهر فارسيدان هو خليفو محمد صديق، جيڪو لواري شريف جي بزرگن جو خليفو هو ۽ جڏهن خواجه احمد الزمان جن ڪن سببن جي ڪري لاڳيتو اٺ ورهيه امرتسر ۾ سڪونت پذير ٿيا هئا ته اهو خليفو محمد صديق ئي جو سندن ۽ معتقدن جي وچ ۾ رابطي جو ڪم ته ڪندو هو پر ان سان گڏوگڏ هو روزنامچو به لکندو رهندو هو جنهن جو خاصو تعداد سندس پوئڇيري وٽ اڃان به موجود آهي. تنهن کان سواءِ کيس ذاتين ۽ قومن جي خوب ڄاڻ هوندي هئي جو ڪو به مهمان لڙي ايندو هو ته کيس سندس جد امجد جي پوري ڄاڻ ڏئي سگهندو هو.

اسان جي ڳوٺ ۾ اها به روايت گردش ۾ هوندي هئي ته ڊاڪٽر عمر بن محمد داتود پوتو جڏهن تعليم جو ڊائريڪٽر هوندو هو ۽ لاڙڪاڻي ضلعي جو دورو ڪرڻ ايندو هو ته رات اسان جي ڳوٺ ۾ اچي گذاريندو هو جو تر جي ٻئي ڪنهن ڳوٺ ۾ اهڙا تعليمي ماهر کيس ڪچهريءَ لاءِ ملي نه سگهندا هئا. پر افسوس جو هن پنهنجي ڪنهن لکڻيءَ ۾ اهڙو ذڪر نه ڪيو آهي.

غلام رسول جو اولاد اڃان به راڳ سان ڳوٺ وارن کي وندرائيندو اچي. ان راڳ کي باقائدي روزمره جي ڪم وانگر ڳوٺ ۾ رائج ڪرڻ جو سهروادي فقير يار محمد جي سر آهي. هو جيسين ڳوٺ ۾ موجود رهيو ته نه ڄاڻ ڪٿان ڪٿان ڪهي ڳائڻا ايندا هئا ۽ هفتن جا هفتا اسان جي ڳوٺ ۾ ٽڪيا پيا هوندا هئا. کين ماني، هنڌ وهائڻ ۽ ٻڌندڙ ڏيوتي ملندا هئا ۽ داد به جوڳو ملندو هون. هتي هڪڙي ڳالهه به اوهان سان سليندو هلان ته استاد منظور علي خان هڪ ڀيري چيو هو ته، ”پن ڳوٺن وارا پئسا گهڻائي ڏيندا آهن پر راڳ ٻلهڙيجيءَ وارا ٻڌندا آهن.“

مان سمجهان ٿو سخي شاهه جمال اهو ئي آهي جنهن لاءِ شاهه عبداللطيف ڀٽائي جي رسالي سر ڏناسريءَ ۾ بيت نمبر ستين کان وٺي 28 تائين جي باري ۾ لڳاتار بيت ڇپيل آهن. جيتوڻيڪ پارڪن جي راءِ مطابق اهو سر ڏناسري شاهه عبداللطيف جو نه آهي، تنهن هوندي به انهن جي تحقيق ٿيڻ گهرج ته اهو ڪهڙو عبداللطيف آهي، جنهن جا اهي بيت ڇپيل آهن، جيڪو شاهه عبداللطيف جي محفلن ۾ ڳايو به ويندو هو ۽ اهي سمورا بيت گنج ۾ به آيل آهن. يعني اهو جيڪڏهن ڀٽائي صاحب نه به آهي ته اهو ڪوئي ان دور جو شاعر ته ضرور آهي. اهو شاهه جمال ڪير آهي؟ ڪٿي آهي؟ ڪنهن سان تعلق اٿس؟ مان سندس انهن 72 بيتن مان ڪي مثال ڏيڻ پسند ڪندس.

پنٺيون پير ڪري، سنبه ڏانهن سييد،
جمعو شاهه جمال جو عبداللطيفي عيد،
مٿان مون مرشيد، قرض لاهم قبي ڏئي.

پنٺيون پير ڪري، پڙ پيرائي پار
ڏٺي جن ڌنار رهي نه رتيءَ جيتري

هن سر جي فصل پهريئن ۾ ڪل 30 بيت آهن، جن ۾ ٻن بيتن يعني بيت نمبر 29 “سي رسي حق حبيب چئي” چيل آهي، يعني ڪجهه بيت حبيب نالي شاعر جا آهن ۽ بيت نمبر 23 ۾ “سڀ سڪي ٿيا صالح چوي” ۽ 22 کان 25 تائين آيل بيت صالح نالي شاعر جا ٿي سگهن ٿا، وري فصل ٻئي جي وائي ڏسو:

آهي عبداللطيف ڪي، سرءُ آستيڪي شادي
هر جا آهي هادي، پير پنهنجو پاڻ سين.

هي شاهه جمال آهي جنهن جا اسين پونئير آهيون ۽ اڃا ڳوٺ ۾ آهيون ۽ شاهه جمال جو نئون مقبرو اڏايو اٿئون. اسان جي ڳوٺ ۾ هي پاڙا آهن، وچون پاڙو شاهه جمال کان وٺي سائين خليفي محمود جي اوطاق تائين، اهي اڪثر پيرزادا حاجي لعل بخش شيخ ۽ شاهه جمال جو اولاد آهن. خليفي محمد صديق ۽ خير محمد وارن جو پاڙو به آهي جن جي اسان جي خاندان سان ڪا لڄ ليجه ضرور لڳي ٿي. وري انور جن جو خاندان الڳ آهي. انهن جو پڙ ڏاڏو حافظ محمد حسن حقيقت ۾ حاجي لعل بخش جي چوٽ تي مسجد جو پيش امام ٿيو هو. کيس ٻئي ڳوٺ مان وٺي آيو هو. اسان جي آڏو وارو پاڙو به حاجي لعل بخش جي خاندان مان ناهي، انهن کي قاضي ڪري ڪوٺيو ويندو آهي. پويان ڪجهه ماڇين جا گهر آهن، لڳ و لڳ وڏيري حسن علي يا غلام حيدر جو خاندان، آهي جيڪي و ندير آهن پر اهي به هاڻ پيرزادا ٿا سڏائين، حقيقت ۾ اهي حاجي لعل بخش ۽ شاهه جمال سان لاڳاپيل ئي نه آهن، نه ئي هنن سان اسان جي خاندان وارن جون اڄ تائين ڪي مٿيون مائٽيون ٿيل آهن. سندن ڀرسان سومرا يا کٽي آهن، انهن جي ڀر ۾ ماڇين جو پاڙو ۽ سندن آڏو سيدن جو پاڙو آهي، وچ ۾ هڪ گهٽي آهي، پوءِ ابڙا آهن، ڪاسائي آهن، اڳتي هلي چوهاڻ ۽ ڪنير به آهن، ٿورا ساريا ۽ مڱريا به آهن.

سڀني ذاتين ۽ پاڙن مان گهڻو ٿڌو شاعر اسان جي ٿي پاڙي ۽ خاندان سان تعلق رکن ٿا. جن ۾ نمايان هي آهن، غلام حسين، رحمت الله اول، دوست علي، محمد ابراهيم مڪاني، گل محمد، در محمد، مير محمد، عبدالستار، رحمت الله ثاني، انور شاهه محمد، فيض الله، غوث، مسرور، غلام رسول، محمد قاسم، محمد بخش، پير بخش پيرل، هادي بخش، امر، عبدالجبار ۽ ڪجهه ٻيا به جن ٿوري ٿوري شاعري ڪئي، اتي عورتن به پاڙ ملهائيو آهي، جن ۾ رحمت خاتون عرف ميران، زبيده، ملڪ ۽ سندوء به نثرائو نظم لکيو آهي. مان اڳتي هلي انهن مڙني تي به ڪو مضمون لکڻ پسند ڪندس پر مون کي مڙني جي شاعري هٿ ڪرڻي پوندي. في الحال مون هي ڪتاب اصل انهن جي تعارف ڪرائڻ لاءِ لکيو آهي، جن جا ڪتاب ڇپجي پڌرا ٿيا آهن. اهي سڀئي شاعر ۽ اديب هن وقت ڳوٺ جو مان ۽ شان آهن. ڪيترائي نوجوان نوڪري پيشا آهن ۽ ڪيترائي نوجوان اخباري ۽ ميڊيائي صحافت سان لاڳاپيل آهن. ڪي ڊاڪٽر، انجنيئر به هن ڳوٺ جي حصي ۾ آهن. ڏٺو وڃي ته اهو به هڪڙو لکڻ جو موضوع بڻجي سگهي ٿو.

اسان جي ڳوٺ جي لاڙڪاڻي ضلعي ۾ هڪ ٻي سڃاڻ به 1970 واري ڏهاڪي ۾ ٿي، اها هئي سياسي سڃاڻ. اسان يعني انور، مير محمد، قربان، مان ۽ ڪجهه ٻين ڳوٺ جي پڙهيل ماڻهن گڏجي ڳوٺ سڌار سنگت جوڙي هئي، جنهن پنهنجي تر ۾ خاص ڪري وڏير کي سياست کان پنهنجي ڳوٺ وارن جي جند آجي ڪرائي. ڳوٺ سڌار سنگت ايتري شهرت ماڻي جو نه صرف ڳوٺ جا فيصلا گڏيل نموني ٿيڻ ۽ مسئلا حل ٿيڻ لڳا پر اوڙي پاڙي جي ڳوٺاڻن به سنگت وارن کان سهڪار حاصل ڪري ۽ پوليس مان توڙي وڏيرن مان ڪنهن حد تائين جان آجي ڪرائي. ان ڪري اسان جي ڳوٺ جي ماڻهن جي وڏير کي ٻڌي چوڙي مان جند آجي ٿي. ان ڳوٺ سڌار سنگت وري سنڌي ادبي سنگت جي شاخ به ڳوٺ ۾ فعال ڪرائي جنهن جون هر هفتي گڏجاڻيون ٿيڻ ۽ مقبوليت ماڻڻ لڳيون ۽ ان سان ٿيو ڇا جو ويجهن ڳوٺن ۾ به ڳوٺ سڌار سنگتون جڙيون ۽ سنڌي ادبي سنگتون به قائم ٿيڻ لڳيون. انهن ٻنهي سنگتن جي ڪري ضياءَ دؤر ۾ جيڪا بلدياتي ۽ غير پارٽي چونڊ ٿي ته ان ۾ اسان جو محب حسين چونڊجي آيو ۽ ٽپو بگي جو چيئرمين بڻيو ۽ سندن هاڪ ايتري وڌي ۽

محترمہ بينظير ڀٽو محب حسين جي سياست مان ايتري متاثر ٿي جو هو محترم سان پاڻ سڌو سئون ڳالهائڻ لڳو ۽ محترم جو پنهنجي ڪارندن کي چوڻ هو ته جڏهن به محب پيرزادو اچي ته بنا جھل پل جي ساڻس ملايو وڃي. انڪري ڏوڪري تعلقي ۾ پوليس کاتي وارا اهو چوڻ لڳا ته اسان ڳوٺ ٻلهڙيهي ٿاڻي مان خارج ڪري ڇڏيو آهي.

هتي هيءَ ڳالهه به دلچسپيءَ کان خالي نه ٿيندي ته اسان جي ڳوٺ جي ماڻهن جي اهڙي سياسي شعوري هاڪ متي جو جماعت اسلامي جي محترم قربان بگٽيءَ اسان جي ڳوٺاڻن جي اهڙي مثبت سياسي سوچ ڏسي ٻڌي اسان جي ڳوٺ لاءِ ”لٽل ماسڪو“ چئي هلائي ڇڏيو جيڪو اڃان تائين ڪيترا پراڻا ساٿي يا سياسي ڪارڪن اسان جي ڳوٺ کي لٽل ماسڪو جي نالي سان سڃاڻندا آهن.

مون هي طويل مضمون لکيو آهي، سيڪجهه پاڻ لکيو اٿم. هيءُ مضمون مون نوجوان اسرندڙ نسل کي هڪڙي راهه ڏيکارڻ لاءِ لکيو آهي. جيڪڏهن ان لکڻي ۾ ڪي لڳايون هجن ته اهي سڀ منهنجي کاتي ۾ آهن. جيڪڏهن چڱايون هجن ۽ پڙهندڙن کي ڪا ڄاڻ حاصل ٿي هجي ته پريٽ ٿي سهي ڪا شاباش ٿي چئي ڇڏين ته سندن ٿورا ٿيندا ۽ مان سمجهندس ته منهنجو ڪم سڦل ٿيو.

ٿورا نه ٿورا، مون تي ماروڙن جا،
پلايون ۽ پيرا، ڳڻي ڳڻبا ڪيترا.
شاهه

ستار

تاريخ : 3 سيپٽمبر 2011

4 شوال 1432 هـ

پتو: سي-213، شمائل گارڊنس، پلاٽ-118

گلستان جوهر، بلاڪ-19 ڪراچي-75290

سيل: 03062563417 03452217471

ايمل: sattar_pirzada@yahoo.com

منهنجي ڳوٺ جا صاحب ڪتاب ليکڪ

سند ڌرتي جيتري جهوني آهي، اوتري سندس ٻولي به جهوني آهي، اها ڳالهه اڄ تائين طئي ٿي چڪي آهي ته سنڌي ٻولي، هن دنيا جي خطي تي تهذيبي لحاظ کان شاهوڪار رهي آهي، سنڌ جي ابھوا جيئن ته هر مند ۾ ڦرندڙ گھرنڌڙ ۽ ان جو پورو نماءُ ڪندڙ آهي، تنهن ڪري هتي جي آبادي به موسمن جي متاستا موجب مزاج واري آهي، ڪي ماڻهو نرم دل ۽ حساس طبيعت رکندڙ آهن ته ڪي وري سخت، گرم ۽ سخت مزاج واري طبيعت رکندڙ ماڻهو ٿي اڳتي هلي پنهنجي قوم، ملڪ ۽ ٻوليءَ جا معمار بڻبا آهن. پوءِ انهن ۾ ڪي ليکڪ، ڪي طبيب، ڪي ڄاڻو، ڏاها، انجنيئر ۽ زندگيءَ کي سنوارڻ لاءِ سڌارڪ، سياسي ڪارڪن، مهندار ۽ ڪي قدرتي ڪرشمين جي پرڪ رکندڙ ۽ ابوجهن کي سمجهاڻيون ڏيندڙ قدرتي رازن جا ڄاڻاڻا اولياءَ ڪرام به هن ڌرتيءَ جي حصي ۾ آيا. انهن مڙني جو پنهنجو پنهنجو ڪردار آهي، سندن سوچ، سمجهه ۽ ڄاڻ يا ذات مان ڪيترائي سيراب ٿي، اها لات ٻاريندا، زندگيءَ کي روشن ڪندا رهندا پئي آيا آهن ۽ اها لات اڃا به پئي جرڪي ۽ ان لات مان لات ٻاري، اڳتي روان دوان رکندڙ به گهٽ نه آهن.

شاعر، اديب، ليکڪ، ڏاها قوم جي انهيءَ طبقي سان تعلق رکندڙ شخص ٿيندا آهن، جيڪي پنهنجي علم ۽ ڄاڻ کي بنا معاوضي قوم جي امانت سمجهي قوم جي نوجوان نسل جي پنهنجي شاعري، لکت يعني ڪهاڻي يا آکاڻي لکي، ڪو ناول لکي يا ڪو مضمون لکي، رهنمائي ڪندا آهن. اها به ڳالهه آهي ته اهڙن انسانن جو قوت سارو قدر ڪيو ويندو آهي، شاعر ۽ اديب اهڙن فردن مان خاص حيثيت رکندڙ ۽ معاشري ۾ جوڳي جاءِ واليندڙ سمجهيا ويندا آهن. ڇاڪاڻ ته شاعريءَ ۾ اها خوبي آهي ته اها ڪنهن به ٻڌندڙ احساسن تي ترت اثر انداز ٿئي ٿي تنهن ڪري هوان کي پاڻ سان وهيل واپريل واردات سان مشابه سمجهندي جلد شعور مان لاشعور ۾ گهر ڪري ويندي آهي ۽ ٻڌندڙ کي ياد به ٿي ويندي آهي. تنهنڪري اوهان ڏٺو هوندو ته هاري ناري، ڪمي ڪاسبي، ريڍار

پڪرار ۽ ڌنار وغيره کي به شاعري ضرور ياد آهي. ان حد تائين جو ڪيترا ئي ڳائڻا به پڙهيل نه هوندا آهن پوءِ به ڳائڻ لاءِ شاعري ياد ڪري وٺندا آهن.

حاجي لعل بخش شيخ عرف نئين ٻلهڙيجي، منهنجي ڳوٺ ۾، منهنجي خاندان ۾ به اهڙن شاعرن ۽ ليکڪن جي ڪا ڪوٽ نه رهي آهي. سنڌي ادب جي زرخيزيءَ ۾ انهن به ڪجهه ڪردار نڀايو آهي. مون کي اها پڪ نه آهي ته منهنجي ڳوٺ ۽ خاندان ۾ پهرين پختي شاعري ڪنهن ڪئي، باقي اهو ته پڪ چئي ٿو سگهان ته نشر جو پختو ليکڪ اسان جو مرحوم خليفو محمد صديق ئي هو. جنهن ڪيتريون ئي نثري لکڻيون پريان ڇڏيون، جن ۾ نمايان ذاتين يا قومن جي بڻ بڻيادن بابت ڄاڻ ڏيڻ. کيس بر زبان ٿيل هو. هن ڪجهه سفرناما يا روزنامچا به لکيا جيڪي پڻ اڻ ڇپيل صورت ۾ مسودن جي حالت ۾ سندن پوئڻين وٽ محفوظ آهن. جن لاءِ سندن چوڻ آهي ته کيس اهي منظر عام تي آڻڻ جي پنهنجي مرشد پاران منع ڪيل هئي.

شاعريءَ جي لحاظ کان سڀ کان اول شاعريءَ جي ميدان ۾ ڪنهن قدم رکيو اهو تحقيق طلب نڪتو ضرور آهي پر اسان وٽ هڪ خاصو ڳاڻيٽو شاعرن جو ملي ٿو. مثال طور: محمد ابراهيم مڪاني، رحمت الله اول، غلام حسين، گل محمد، در محمد ۽ ان کانپوءِ مير محمد کان وٺي نئين نسل رحمت الله ثانيءَ تائين شاعر ملن ٿا. پر انهن مان صاحب ڪتاب کي ٿورا شاعر يا ليکڪ آهن، سي به گهڻو ڌوڏي نسل وارا ئي صاحب ڪتاب ٿي سگهيا آهن، جن ۾ شروعات مير محمد پيرزادي جي پهرين ڇپيل ڪتاب ”مڪڙيون ماڪ ڦڙا“ سان ٿي، جن شاعرن ۽ ليکڪن جا ڪتاب ڇپجي منظر عام تي آيا آهن يا اڄڪلهه مستند شاعر، ليکڪ سڏائي رهيا آهن، انهن ۾ رحمت الله (اول)، مير محمد، انور، ستار، غوث، شاهه محمد، فيض الله، ملڪ، مسرور، رحمت الله (ثاني)، غلام حسن سائل، فقيريار محمد، شاهه جي شرح لکي ليکڪن ۾ شامل ٿي ويو. هاڻ مان هر هڪ صاحب ڪتاب شاعر، ليکڪ جو اول تعارف ڪرائيندس ۽ پوءِ سندس ڪتابن بابت ڄاڻ ڏيڻ جي ڪوشش ڪندس. ۽ شاعريءَ جو نمونو پڻ پڙهندڙن لاءِ ڏيندس.

رحمت الله اول

رحمت الله ولد عبدالعظيم سن 1910ع ۾ ڳوٺ فيدر تعلقي لب درياه (ڏوڪري) ضلعي لاڙڪاڻي جي چيڪي مٽي ۽ سنڌوءَ جي مٿيالي مٽي پاڻيءَ مان جنم ورتو. چوندا آهن ته هو ڪافي ننڍي وهيءَ ۾ ئي پنهنجي مرشد خواجه احمد الزمان لنواريءَ واري جي خدمت ۾ وڃي رهيو. تيسين هو پنهنجي ڳوٺ ۾ ئي ڳوٺاڻي اسڪول مان سنڌي ۽ فارسيءَ جا ڪجهه درجا پڙهي سگهيو هو پر هو تحصيل حاصل ڪري نه سگهيو هو. مرشد جي خدمت ۾ رهندي کيس ان ڳالهه ڏي ڌيان ڇڪيو ته سندس نالو مولائي داد آهي ۽ مولائي کان داد حاصل ڪرڻ يا گهرڻ انتهائي جوڪاڻتو عمل آهي، تنهن ڪري اهڙي ڳالهه خيال ۾ هوندي نيٺ هڪ رات خواب ۾ ڏٺائين ته سندس مرشد سندس نالو مٿائي رحمت الله رکيو آهي، ان ئي ڏينهن مرشد جي خدمت ۾ حاضر ٿي عرض ڪري پنهنجو نالو رحمت الله رکيائين، جيڪو پوءِ مرشد جي جماعت ۾ رحمت الله جي نالي سان مشهور ٿيو.

سندس مرشد جي جماعت جيڪا پوري سنڌ ۾ پکڙيل آهي، انهن وٽ ته هو صرف قصيدي جي شاعر طور مشهور ٿيو پر هن عشقيه شاعري پڻ ڪئي، جيڪا قصيدي جي شاعريءَ جي پيٽ ۾ انتهائي ٿوري آهي.

سندس شادي ننڍي وهيءَ ۾ ئي حاجي لعل بخش شيخ جي ڌيئريءَ سان ٿي چڪي هئي، جنهن مان کيس هڪ پٽ ۽ چار نياڻين جي اولاد زندهه رهي پر کيس قدرت نه ڄاڻ ڇو عمر صرف 41 ورهيه عطا ڪئي. هو 1951ع ۾ هي جهان ڇڏي ويو. چوندا آهن ته دق ٽپ ٿي پيو هوس ۽ غربت واري حالت ۾ ان جو علاج ڪرائي نه ٿي سگهيو يا علاج هوئي ڪو نه. چوندا آهن ته هو خاموش طبيعت، گوشه نشين ۽ گهٽ ڳالهائو شخص هو. ڳوٺ ۾ به چند ماڻهن سان رهاڻ رچائيندو هو، جن ۾ سندس سهرو حاجي لعل بخش شيخ، محمد ابراهيم مڪاني، محمد علي يا ڪنهن گهٽگهري جماعتي مهمان سان ئي رهاڻ ڪندو هو ۽ اهو به گهڻو تڏو مرشد جي باري ۾. اهوئي سبب آهي جو هن گهڻي قصيدي جي شاعري ڪئي. صوفي مت تي ڪچهريءَ جو موضوع هوندو هوس. هو حقيقت ۾ فناي الشيوخ جي مقام تي پهچي چڪو هو ۽ جيڪڏهن قدرت کيس زندگي عطا ڪري ها ته هو صوفياڻن

مقام تي رسائي ضرور ماڻي ها پر افسوس صد افسوس جو هو قوه جواني ۾
 موذي مرض ۾ قاسط ڪري خاندان ۽ قوم کان وڇڙي ويو.
 چوندا آهن ته هن شب قدر واري رات جو لقاءُ پڻ ڏٺو هو ۽ ان جي
 اثر ڪري سخت بيمار ٿي پيو هو ۽ نيٺ هو اها شدت برداشت نه ڪري
 سگهيو هو ۽ راز ساندي نه سگهيو پر سلي ويٺو هو.

جنهن دؤر ۾ رحمت الله شاعريءَ ٿي ڪئي اهو دؤر سنڌي ادب ۾
 عروضي شاعريءَ جو هو. انهن ڏينهن ۾ سنڌيءَ جا مستند ۽ استاد شاعر هي
 هئا. حافظ عبدالله ”بسمل“ ٽڪڙائي، ليڪراج عزيز، ڊاڪٽر محمد ابراهيم
 خليل حيدرآباد، الهه بخش سرشار عقيلي ٺٽو، غلام محمد نظاماڻي
 ڪراچي، ضياءُ الدين بلبل دادو، محمد صديق مسافر ٽنڊو باگو ۽ مولوي
 احمد ملاح بدين. انهن سڀني شاعرن جي شاعري فارسي زدهه هئي. جنهن ۾
 گهڻو ڌڻو محبوب سان ڏنل تشبيهون، تلميهون، استعارا ۽ اشارا سڀ جا
 سڀ ڌاريا يعني ڄاڻي وائي ايراني ٻوليءَ جا استعمال ڪيا ويندا هئا.
 شاعريءَ ۾ جيترا فارسي لفظ گهڻا اوتري شعر جي چاشني وڌيڪ سمجهي
 ويندي هئي، انهن ۾ مولوي احمد ملاح ۽ ليڪراج عزيز ئي هئا جن غزل جي
 شاعريءَ ۾ نيٺ سنڌي ٻوليءَ کي پنهنجي شاعريءَ ۾ جاءِ ڏني. انهيءَ ئي دؤر
 ۾ رحمت الله جو هي شعر ڏسو ته هن ڪيئن نه نيٺ سنڌي لفظ ۽ پهراڙيءَ
 جي شين کي پنهنجي هڪ غزل ۾ ڪتب آندو اٿس.

پاند پيرن سان پرن، ڪپڙن منجهان ڪي ڪاريون،
 ڪي اچن لوٽا ڪنيون، ڪمرا نوان ڪنگر نوان.

هو لواري شريف جي مريدن مان هو، جن جو طريقو صوفي ازم جي شاخ
 نقشبندين سان تعلق رکندڙ آهي. آدم ٽالپر کانسواءِ ڳوٺ ۾ محمد ابراهيم
 مڪاني، خانصاحب غلام حسين دايو لاڙڪاڻي وارو جيڪو انهن ڏينهن ۾
 تعليم کاتي ۾ بيت عملدار هوندو هو. مستري محمد حسن خاصخيلي ٻيٽي
 ميهڙ وارو، آچر فقير لوهار قنمبر وارو ۽ امان الله چانڊيو مبارڪ ڪلهوڙي
 وارو. انهن سان رهاڻيون ڪرڻ لاءِ ويندو هو. چيو وڃي ٿو ته ڪڏهن
 ڪڏهن محمد ابراهيم مڪانيءَ سان رهاڻ رچائي ويهندو هو ته کانئن کاڌو
 پيتو ئي وسري ويندو هو ۽ پورو ڏينهن پيا ڪچهري ڪندا هئا، جنهن جو
 خاص موضوع سندس مرشد ۽ ان جي طريقت هوندو هو. سندس گهائڻ

يارن مان ميان عبداللطيف، محمد ابراهيم مڪاني ۽ امان الله چانڊيو هئا جي به هاڻي هي جهان ڇڏي چڪا آهن.

هو اڃا ڀرپور جوانيءَ ۾ هو ته کيس تب دق جي موذي مرض اچي وڪوڙيو. انهن ڏينهن ۾ تب دق لاعلاج مرض سمجهيو ويندو هو ڇو ته غربت جي ڪري علاج ڪرائڻ سندس لاءِ ممڪن نه ٿي سگهيو. کيس مرض جي شروعات جي پوري پروڙ ٿي پئجي نه سگهي ۽ خبر تڏهن پئي جڏهن اهو آخري اسٽيج تي پهچي چڪو هو تيسين هو ايترو ته نبل بڻجي چڪو هو جو ڪت تي اٿي ويهي به نه سگهندو هو. آخرڪار 1951ع ۾ ڦوهه جوانيءَ ۾ يعني چاليهه سالن جي ڄمار ۾ هي جهان ڇڏيائين.

رحمت الله جي گهڻي ۾ گهڻي شاعري قصيدي جي ملي ٿي جيڪي ڪافي طويل آهن ۽ جهجهي تعداد ۾ مليا آهن. هن جيڪا عشقيه شاعري ڪئي آهي اها به ملي آهي پر ان جو ڳاڻيٽو گهٽ ٿيندو. تنهن ڪري مون سندس قصيدن جو ڪتاب بعنوان قصائد پاڪ جي جولاءِ 2009ع ۾ سنڌ ادبي اڪيڊمي ڪراچيءَ پاران چاپي پڌرو ڪيو جيڪو سندس مرشد جي جماعت ۾ ڪافي مقبوليت ماڻي چڪو آهي. هن ڪتاب جا 248 صفحا آهن ۽ مهاڳ کانسواءِ 45 قصيدا آهن. هاڻ سندس شاعريءَ جو نمونو ڏسو.

**مسودي کان ڪتاب
تڪميل جي مختلف مرحلن ۾
معاون مددگار
BOOK FRIENDS ڪتاب دوست**

ساڪي سنگت

03002444145

غزل

شڪر الحمد اڃ آيو. مٺي منٺار جو ڪاغذ،
چمي چشمن مٿي رکيم، پرين جي پار جو ڪاغذ.

پڙهيم پرزو ڀرت وارو، عجيبن جي عنايت جو.
ڪري تصوير ڳل پايان، هئين جي هار جو ڪاغذ.

اڪين ٿي جام جر هاريو، جدائيءَ جفائيءَ کان،
بهاريءَ ۾ ٿيو هاڻي، پسي دلدار جو ڪاغذ.

اچي هڪ ڏينهن ۾ هيڪر، خلاصو خط سوين پيرا،
پڙهان پيو ڀرت مان پلپل، پرين جي پار جو ڪاغذ.

رحمت الله رکج سانڍي، پنو هي ڀرت وارن جو.
دلا سودل دڪيءَ کي آه، هي دلدار جو ڪاغذ.

شوراڪين ۾ وجهي، نازڪ نهاريندو نه ڪر،
برهه ۾ بيمار آهيان، محب ماريندو نه ڪر.

دلربا ديدار قسمت سان ڪڏهن ٿئي ٿو نصيب،
درد جو دونهون دکائي آگ ٻاريندو نه ڪر.

هڪ وچوڙي جي ڏکڻ کان ٿيا نوان ناسور مون
پيو هڻي ديدان دوناليون ساھ ساڙيندو نه ڪر

عشق تنهنجي ۾ مٺا هڻا ماس منهنجو ويو ڳري،
رنج ويتر ڏئي واڌارو محب ڳاريندو نه ڪر.

رحمت الله کي پياري جام وصلت جو مٺا،
پوءِ وري پاڻي جدائيءَ جو پياري ٻاريندو نه ڪر.

اي عزيزو! يار منهنجي لاش تي آڻائجو
ويورسي آهي پرين تنهن کي وڃي پرچائجو.

عرض آزي نياز نيازي دوست جي آڏو ڪڄو
جي نه پرچي محب تان ٻانهون ٻڌي ٻاڏائجو.

شال دلبر جي اڳيان هيءَ التجا ٿيندي قبول،
جي اچڻ ۾ دير ٿئي تان دم گهڙي ترسائجو.

آخرت جو چوٽڪارو محب ريءَ ٿيندو نه مون،
هٿ وٺي سهڻي سندو سيني مٿان سولائجو.

رحمت الله هن وڇوڙي کان قبوليو موت مون،
هي جنازو در اڳيان دلدار جي دفنائجو.

ڪٿين نيٺ نازڪ نهاري وڃين ها،
وئين محب ماري جيا ري وڃين ها.

هجر ۾ حبيبا ٿيا حال مون هيٺان،
گهڙي محب مون سان گهاري وڃين ها.

پرين پيا س تنهنجي آهي تاس تن ۾،
وصل آب پيا را تون پياري وڃين ها.

تنهنجي شوخ چشمن ڪيو آهي زخمي،
ڏئي دل دلا سو ڏو تاري وڃين ها.

چڙي رحمت الله بحر ۾ وئين تون،
ٻڙيءَ کي ڏئي ٻانهن تاري وڃين ها.

ڪيو عيد اڪيون دلدار ڏسو.
آيو آ محب اڱڻ منار ڏسو.

روئي رات منجهان ٿي ڏينهن ٿيو.
جڏ يار پرين هو پرديس ويو.
ڏاڍو سخت وچوڙي لاچار ڪيو.
اڃ وصل سندو آهي وار ڏسو.

هيٺان حال هئا دلدار بنان،
ڪري ياد پرين نت نيٺ رنان ،
مون دوست بنا هت پاڻ پنا،
وبا سور سڀئي سردار ڏسو.

سرها سير ٿيا سڀ گهير گهٽيون،
جيڪا راه اچي پيو ياروڻيون،
پري محب ڏنيون اڃ وصل وٽيون،
ڏاڍو حسن ڪيو هٻڪار ڏسو.

چوي رحمت الله شڪران ڪيان
آيو محب اڱڻ سبحان چوان ،
جند جان سڄي قربان ڪيان،
سهڻي يار ڪيو سينگار ڏسو

تو کي يار ڏسان جنهن وار مٺا،
ڪن عيد اڪيون تنهن وار مٺا.

تنهنجي طلب اندر ۾ يار اٿم،
تنهنجي برهه ڪيو بيمار اٿم،
تنهنجي عشق ڏٺو آزار اٿم،
ڪري ڌار پرين نا مار مٺا.

سوا صحبت جي ڏکيا ڏينهن لنگهن،
سوين سور مٺا لکين پور پون،
ڪري ياد پرين نت نيٺ روئن،
راتيان ڏينهن وهايان نار مٺا.

تنهنجي ڪاٺ فدا جند جان ڪيم،
هيٺان حال هجر ۾ اڄ يار ٿيم،
تنهنجي تير نظر اڄ تير هنيم،
چڪي چاڪ پيا له سار مٺا.

چوي رحمت الله اڄ يار هلي،
وڃ يار مون سان منار ملي،
ڏٺو آه وڇوڙي هي درد دلي
گڏ يار گهڙي اچي گهار مٺا.

زمانی کی ذمہ داری وفا کی اج صفا کانہی،
عزیزن ۽ عجیبن ۾ اچائی اج صفا کانہی.

زمانی زیب ظاہر جو مثل ماکي ۽ منادسجن،
مدائی من اندر تن جي اچائی اج صفا کانہی.

رکي محبت ڏئي صحبت ڪرڻ انجام ٿا جلدی،
اصل اقرار جي ڪنهن ۾ ادائی اج کانہی.

هوندو هڪڙو سون ۾ ڪو سچو ساري زمانی ۾
مگر تنهن ۾ وري بالڪل بقاء کی اج صفا کانہی.

رحمت الله رکي یاری مچائڻ خلق ۾ خواری،
لڄا وٺي لوڪ ساري مان حیائی اج صفا کانہی.

سواءِ دیدار دلبر جي ناهي درڪار پئي ڪنهن جي،
وڻي ٿي ڪين ڪي دل کي مٺي گفتار پئي ڪنهن جي.

هجي ڪنهن حسن واري جو گهمڻ جي مور جان سارو،
مگر محبوب جهڙي نا ٿيندي رفتار پئي ڪنهن جي.

سندس اهڙو حسن آهي مثل شمس و قمر چاهي،
ناهي مٽ تنهن اڳيان ڪائي سرخ رخسار پئي ڪنهن جي

گناهڪ ڏيد سان دلبر ڪري تابش مٺي منور،
ڪندي قتلام نا مون کي تڪي تلوار پئي ڪنهن جي.

رحمت الله چوي مون کي سدائي ياد آ دلبر،
ڪيان ڪيئن ڳالهه ڪائي ادا اظهار پئي ڪنهن جي.

تو کي سونهن اڳي آ يار گهڻي
ڏٺي محب ڦٽي سينگار نه ڪر

تنن جا وار سنوان سڀ سياهه مٺا،
ڪن سو گهو سي ٿي ساهه مٺا،
تو کي ناهه منهنجي پرواهه مٺا،
پر عرض ٻڌي انڪار نه ڪر.

ڪيفي نيٺ خوماريدار مٺا،
تنهن جا ڳاڙها لب رخسار مٺا،
تنهن جي عشق ڏنا آزار مٺا،
گهڻو برهه ڏٺي بيمار نه ڪر.

تنهن جا موتي ڏند مرجان مٺا،
ڪيان جان سڄي قربان مٺا،
تنهن جي درد ڪيو ديوان مٺا،
پاڻي شور اڪئين اقرار نه ڪر.

ڏس نيٺ ڪٿي ڇڏ ناز مٺا،
رڪ عاشق سان تون راز مٺا،
چوي رحمت الله ڪري نياز مٺا،
مون کي دوست پري دم ڌار نه ڪر.

ٿو ڏسان پنهنجي اڳيان، شهر نوان ۽ گهر نوان ،
ڳوٺ واهڻ ملڪ جا، ماڻهو نوان جهنگ جهر نوان.

پاند پيرن سان پرن، ڪپڙن منجهان ڪي ڪاريون،
ڪي اچن ڪمرا ڪنيون، لوڻا نوان ڪنگر نوان.

پيون ڏنم ٻوليون نيون، ٽوليون نيون، چوليون نيون،
سيند نئين سرما نوان، آڪڙ نئين زيور نوان.

ڪن اڏيا پڪڙا پراڻا، ڪي چنن جي چانءِ ۾ ،
ڪن سندا ڪوٺا نوان، بنگلا نوان، دريون در نوان

ذات جا ڪيئي لبا ٿا، مهر ميمڻ ملڪ ۾،
شر جاگير اٿي جتوئي، پيا ڏنم ڏيپر نوان.

مال مارن چيڙيا، ۽ تڙ مٽي تو ڏن تنوار
ڊڳ نوان رستا نوان، ڪوهيون نيون ڪوهر نوان.

رحمت ا لله رات ساري، يار گڏ گفتار ڪئي،
محب جي محبت هنيان، تير و ڪمان خنجر نوان.

يار محمد فقير

سندس ٻالڀڻ ڪيئن هو. سندس ڄمڻ ويل سندس نانو حاجي لعل بخش شيخ زندهه هو. هو حقيقت ۾ حاجي لعل بخش جي بروھڻ گھر واريءَ جو ٻار هو. پر ٻالڀڻ ۾ چوندا آهن ته هو ايترو ته سهڻو ٻار هو جو سندس والده کي حاجي صاحب هڪ ڀيري منع ڪئي هئي ته: ”هن کي وهنجاري سھنجاري، سينگاري منهنجي سامهون نه آڻجان ورنه هن کي منهنجي ئي نظر کائي ويندي.“ واقعي ٿيو به ايئن، هڪ ڀيري جي ڳالهه ڪندا آهن ته يار محمد جي والده کي شايد پروڙ نه هئي ته سندس والد صاحب گھر ۾ آهي ڇاڪاڻ ته هو اڪثر ڳوٺ کان ٻاهر رهندو هو جو ماڻهو کيس دوا درمل جي لاءِ وٺي ويندا هئا، تنهن ڪري کيس والده سينگاري ڪنهن پاڙي وارن ڏانهن وڃڻ جو سوچيو پر انهن جو گھر سندس والد جي گھر جي کاٻي پاسي هو ۽ کيس اباڻي گھر آڏو گذرڻو هو. هوءَ جيئن ئي اتان گذري ته حاجي لعل بخش جي نظر نڍڙي يار محمد تي پئي ته اتان ئي هن رڙ ڪري ۽ هڪل ڪري ڏيئي کي خبردار ڪيو ته پر مٿان اهو به چيائين ته اهو ئي ٿيو جيڪو مون توکي چيو هو. هاڻ هي بچي وڃي ته وڏي ڳالهه ٿيندي پوءِ ته يار محمد بخار جي پيو ۽ هن کي اهڙي عجيب تڪليف ٿي جو سندس تنگن گوڏن کان هيٺ ۽ مرن جي وچ ۾ ڦري ويون ۽ هو هلڻ گھمڻ کان ويهي ويو. سندس علاج، دوا درمل، ٽوٽا ڦيٽا گھڻا ئي ڪيا ويا پر هو هلڻ جهڙو نه پئي ٿيو. نيٺ مايوس ٿي سندس والده پنهنجي وڏي ڀاءُ غلام حسين کي چيو ته هاڻ پيو ڪو چارو نه وڃي بچيو آهي، تنهن ڪري تون منهنجي مدد ڪر ۽ مون سان سخي شاهه جمال تي اوجاڳو هلي ڪر ته من نه من ڪا مهر جي نظر ڪري ۽ هي هلڻ جهڙو ٿئي.

مون کي پاڻ اڏي يار محمد ٻڌايو ته ٻن ڏينهن جي سمهڻ کانپوءِ رات جو مان خواب ٿو ڏسان ته هڪ باريش، سفيد پوش، هٿ ۾ لٺ ڪو درويش مون ڏانهن ايندو ٿو رهي ۽ بلڪل ويجهو اچي مون کي تڏو هڻي چوڻ لڳو: ”اڙي چوڪرا اتي هل، هتي چو ستو پيو آهين؟“ ان جي هڻمت کي ڏسي ۽ سندس اهڙي تڏي ۽ دڙڪي ملڻ ڪري مان اتي ڀڳس ته اچي گھر پيڙو ٿيس. واقعي سندس پنين کي ڏسبو هو ته ڪمان جيان لڳنديون

هيون. پوءِ اها سندس ناني جي نظر چئجي يا ڪا محلق بيماري اهڙي بيماري سندس ٻئي نمبر پٽ بشير احمد کي به ٿي، جنهن جو به آپريشن ٿيڻ باوجود سندس پٺيون ڦريل ٿي آهن پر هلڻ ۾ اڍي يار محمد کي ڪوبه محسوس ڪري نه سگهندو هو.

وري هڪ ڀيري يار محمد جي والده کي پاڙ جي هڪڙي عورت اچي نياپو ڏنو ته: ”اڏي! گذريل ٻن ٽن ڏينهن کان سخي شاهه جمال مون کي خواب ۾ اچي ٿو ۽ چوي ٿو توکي چوان ته گهر جي ٻنهي جي ڪڙهه کولي ڇڏيندي ڪر جو اسان کي سندس گهر يار محمد کي ڏسڻ ۾ تڪليف ٿي ٿئي.“ پوءِ اها هاڻي شاهه جمال جو نالو پئي ڪٽي، پر من کي لڳي ٿو اهو به حاجي لعل بخش شيخ ٿي هوندو، جنهن کي هوندي هوندي کان ٿي وٺندو هو.

فقير يار محمد پيرزادو سنڌ جي بهراڙيءَ جي هڪڙي ننڍي ڳوٺ فيڊر ضلعو نوابشاهه جيڪو سنڌو درياھ جي ڪنار تي (اڄڪلهه اهو ڳوٺ آهي ٿي ڪو نه) 1927ع ۾ ڄائو. درياھ شاهه جي مستيءَ ۽ ڇاڙهه ڪري، لڏي پلاهي، 1936ع ۾ خيرن سان اچي ڳوٺ ٻلهڙيجي لڳ موھين جو دڙو کان ٻه ميل ڏکڻ طرف سڪونت ڀڏير ٿيو. سندس تعليم ان وقت جي رواج مطابق سنڌي فائينل ٿيل هئي.

فقير يار محمد جو نالو ۽ پڙ نالو پنهنجي دؤر جا الله تعاليٰ جا پهتل ٻانها هئا. سندس وڏا ڪنهن حد تائين ٻني ٻاري يا ڀيري مريديءَ تي گذران ڪندا هئا. سندس پڙ نالو سخي شاهه جمال (اڙين جو آڌار) جي تربت اچ به ڳوٺ ٻلهڙيجي ۾ موجود آهي.

هو 1942ع ۾ ڳوٺ پٽ ۾ معلم ٿيو ۽ 1948ع ۾ سنڌي فائينل پاس ڪيائين، پر ڪيس وڌيڪ نوڪري ۾ رکيو نه ويو. 1952ع ۾ ڪيس آبپاشي کاتي ۾ داروغي جي نوڪري ملي، پر ڪن سببن جي ڪري اهي ٻئي نوڪريون ڇڏي اچي گهر پيڙو ٿيو. پوءِ مال متاءَ جي تهل ٽڪور ڪري پاڻ ۽ پنهنجي خاندان جي پيٽ گذر لاءِ جاکوڙيندو رهيو. ڳوٺ ۾ واندڪائيءَ جي زماني دوران هن جو نظارو ٿيو. بلڪل ايئن جيئن سرمد شهيد جو نٿي سنڌ ۾ واپار سانگي اچڻ سان اڀيچند نالي هڪ خوڀرو هندو چوڪري سان نيٺن نظارو ٿيو ۽ عشق هن وٽ آيو ته سندس سموري ڪايا تبديل ٿي وئي هئي ۽ هو جڏهن نٿي کان دهليءَ پهتو ته هو ڪپڙن کان پاڪ ٿي چڪو هو.

چوڻ جو مقصد آهي ته انسان کي جڏهن عشق مجازيءَ جي چوٽ لڳي ٿي ته پٽائي چواڻي ته: ”عشق جنين سر آڻيو سي نه پائنن بک.“ جڏهن اهو عشق سچل سرمست وٽ آيو ته هن عالماڻوٺ نانگر ڇڏيو ۽ الفڻ پائي، يڪتارو کڻي، چوڻ لڳو ”تيري عشق نچايا، ڪر ڪي ٿيا ٿيا“ يا هن اهو چوڻ شروع ڪيو ”ڪافر مومن ناهيان، جوئي آهيان سوئي آهيان.“ ايئن فقير يار محمد جو نظار قادر بخش ابڙو عرف قادن سان ٿيو. هن جي من ۾ هڪ هلچل مچي وئي، هن به جڻ الفڻ پاتي، ڪشتو کڻي ستر شروع ڪيو ۽ فڪر فراق لاءِ شاه جمال تي وينو ته هن تي ڪيئي راز عيان ٿيڻ لڳا. پر هن اهي راز سڀني سان سلڻ ۽ ونڊڻ ورهائڻ شروع ڪيا جو هو قلندر شهباز جو پوئلڳ سڏائيندو هو ۽ چونڊو هو ته قلندر جو طريقو پيري مريديءَ وارو نه پر هو سڄي فقر کي پائيڙا ڪري سمجهندو هو. تنهن ڪري اسين سڀ پائيڙا آهيون. هڪ ٻئي کي سيکاريون ۽ هڪ ٻئي جي ڄاڻ مان سڪون ٿا. پوءِ ئي هو صوفي شاعرن ڏانهن لڙيو ۽ انهن کي سمجهڻ ۽ سمجهائڻ لڳو. ان گهر ۾ رهڻ ۽ نينهن نظارو ٿيڻ کانپوءِ سندس ذهن راڳ رنگ سان ريجھڻ لڳو ۽ ڳوٺ ۾ ملوڪ شاه جي ثرت تي ٿيندڙ راڳ جي محفلن ۾ ويهڻ ۽ راڳ جي ڄاڻ حاصل ڪرڻ ۽ ڳائيندڙن مجنون ماڇي، ميهڙ ڪاسائي ۽ ٻين کي شاعري، راڳ جا گر ۽ فريد، بلها شاه، حمل فقير ۽ اهڙن ٻين صوفي شاعرن جي شاعري، صحيح تلفظ سان پڙهڻ سيکارڻ لڳو.

هڪ لڱا ملوڪ شاه جي ثرت تي ويهي تلاوت قرآن پئي ڪيائين ته هن تي هڪ ازافشان ٿيو. هو عربي ته پڙهيل هو ۽ نه ئي ڄاڻندو هو. ان جي باوجود هن کي قرآني آيتن جي معنيٰ سمجهه ۾ اچڻ لڳي ۽ پانيائين ته سڄو قرآن هن لاءِ عيان ٿي پيو آهي. في الحال ته چرڪي ۽ ڊڄي ويو. ان مهل ئي قرآن بند ڪري سڌو گهر آيو ۽ اچي پنهنجي والد محترم ملان شفيع محمد عرف جمن سان حال اوريائين. جنهن کان قرآن شريف کولرائي کيس ان جي معنيٰ ٻڌائيندو ٿي ويو جيڪا ڪافي درست هئي.

جڏهن دل جي دري کلندي آهي، تڏهن ماڻهو جو اندر اُجري پوندو آهي. پوءِ ڪيترائي راز هن تي عيان ٿي پوندا آهن. ايئن ئي يار محمد تي قدرت پنهنجو ڪرم ڪيو ۽ هو شاه لطيف جي شاعريءَ کان ٿيندو، سنڌ

۽ پنجاب جي صوفي شعراءِ تائين پڙهي انهن ۾ لڪل راز عيان ڪندو.
اظهاريندو ۽ سڀني يارن دوستن جي قلبن تان ڪٽ ڪوريندو رهيو.
نيٺ کيس خيال آيو ته انهيءَ پنڌ جي پانڌيڙي هئڻ جي ناتي،
ڪنهن اهڙي رهبر جي ڳولا ڪجي، جيڪو منزل مقصود تي پهچائڻ جي
رهنمائي ڪري. ان لاءِ سنڌ جي اڪثر، سندس خيال سان ٺهڪندڙ
درگاهن جي سجاده نشينن وٽ طالب ٿيڻ لاءِ ويو پر ڪوبه هن سان بحث
مان ڪتي نه سگهيو ۽ سندس سوالن جا جوڳا جواب ڏئي نه سگهيو. ان
ڪري هو ڪنهن جو طالب نه بڻيو باقي پنهنجي ليکي هو پاڻ کي قلندر
شهباز جو پوئلڳ چواڻيندو هو.

پنهنجي ڳوٺ ۾ اول ملوڪ شاهه تي ۽ پوءِ شاهه جمال يعني
پنهنجي پڙ ناني جو متولي ٿي ويٺو ۽ راڳ سان روح رلائي ڇڏيائين. جتي
راتين جون راتيون راڳ رنگ جون محفلون ۽ آئي وئي سان قرب جون
ڪچهريون ۽ پٽائي جي شاعريءَ تي ڄڻ ته ليڪچر ڏيڻ شروع ڪيائين.
هتي هڪ ڳالهه هيءَ به چوان ته شاهه جمال تي ويهڻ کانپوءِ فقير يار محمد
سير ڪري آئي وئي کي ڪارائيندو هو ۽ انهن جو بار ڪڏهن به پنهنجي
پاڻن تي نه وڌائين. باقي سندس ٻارن ٻچن جي ڪفالت سندس پيا به
پاڻ ڪندا رهندا هئا ۽ آخر سندس اولاد جي پاڻ پراڻيءَ تائين. ڪيترائي
هن جي قرب ۽ ڪچهرين جي ڪري ڪڙجي ويا. هو سدائين اسان
نوجوانن کي شاهه لطيف کي سياست سان سلهاڙڻ تي رنج هوندو هو ۽
چوندو هو ته شاهه لطيف ايئن نه ٿو چوي جيئن اوهين کيس سمجهي رهيا
آهيو پر پٽائي ايئن ٿو چوي جيئن اسين فقير ٿا ڄڻون.

مثال: مارئي انساني ارواح آهي، جيڪو پنهنجي ڪل يعني رب
پاڪ جو جزو آهي، پنهنجي انهن جرن جي تانگهه ۾ آهي. سندس ملير
عالم الارواح آهي ۽ هتي هن انساني جسم، قيد خاني ۾ آيو آهي. هن جا
بند بدا ٿيندا ته هو اصل وطن يعني ڪل سان ملڻ لاءِ عالم الارواح ڏي
ويندو. باقي اوهان ڪڏهن سنڌ ڌرتي يا ملڪ سان اهڙو واعدو ڪيو هو
چا؟ هو پٽائي پڙهندو هو ته اکين مان ڳوڙها جاري ٿيندا هئس.

نيٺ هڪ دؤر آيو جو هو اولاد جي ڪري ڪراچي اچي رهيو.
ڪراچيءَ ۾ رهڻ دوران به هن وٽ اهي ئي ڪچهريون، اها ئي شاعري، اهي
ئي راڳ رنگ، اهي ئي روح رچنديون. جڏهن هو پاڻ کي ٻنهي اڪيلو

محسوس ڪرڻ لڳو جو هن جا پاڻر ۽ اولاد فليت ۾ اچي رهيا ته مان هن وٽ گهڻو ويندو هوس ۽ کيس نيٺ چئي ان ڳالهه تي آماده ڪيم ته پٽائيءَ کي هر ڪنهن شارح ۽ سهيڙيندڙ جيئن سمجهيو آهي تيئن لکيو آهي، ورنه پٽائيءَ جي رسالي جا ايترا ڇاپا نه هجن ها. کيس انهن مڙني ڇاپن مان ڪلياڻ آڏواڻيءَ جي شرح ڪنهن حد تائين پسند هئي، نيٺ منهنجي ۾ ڇڏو ۽ شير پٺيان ڦيڪاريءَ واريءَ ڳالهه نيٺ وڃي هڻي هنڌ ڪيو ۽ هو آماده ٿي ويو شاهه جي شرح فقيرائي رنگ ۾ ماڻهن لاءِ اظهار.

اهو اظهار هن شاهه لطيف جي شاعريءَ جي ٻن ڇاپن کي آڏور کي ڪيو آهي. هڪڙو مرزا قليچ بيگ وارو نسخو ۽ ٻيو ڪلياڻ آڏواڻيءَ وارو نسخو. پر گهڻو ٿو بيت هن مرزا قليچ بيگ واري نسخي تان ڪنيا آهن ۽ ڪجهه بيت ڪلياڻ آڏواڻي واري ڇاپي تان ڪنيا اٿس.

هو سنڌ جي فقيرن سان گڏجي لاهوت ياترا به ڪري آيو هو. هن وٽ به ذات پات، ننڍ وڏائيءَ واري ڳالهه ڪانه هوندي هئي. هر آيو ويو ان ئي پٽ تي وڃايل تڏن ۽ گودڙين تي مڇ جي چوڦير ويهندو هو. سندس راڳ بابت ڄاڻ جي هاڪ ٻڌي ڪيترائي راڳي شاهه جمال تي فقير يار محمد جا مهمان ٿيا ٽڪيا پيا هوندا هئا ۽ اهي راڳ ڳائيندا هئا ۽ فقير هنن کي فقيرن جا نڪتا ۽ قلندري طريقت بابت ڄاڻ ڏيندو ۽ سندن ڳايل صوفيائين ڪلامن جي رازن کان ٻڌندڙن کي آگاهه ڪندو رهندو هو. مون جيترو ويجهو فقير يار محمد سان گذاريو ۽ جيڪي ڳالهيون وقت بوقت مون سان ڪندو رهندو هو انهن کي اظهار لاءِ وقت ۽ ڪاغذن جي ضرورت آهي هي ٻه چار ڳالهيون انهن مان واهان سان سليون اٿم. هاڻ هن ڪتاب بابت ڪجهه ٻڌائڻ ضروري ٿو سمجهان.

هونءَ مان ان ڳالهه جو اشارو مٿي ڏئي ويو آهيان ته سندس پٽائيءَ جي شاعريءَ جي باري ۾ ڇا رايو هو. هاڻ مان اوهان کي سندس ڪيل شرح جي ڪلياڻ آڏواڻيءَ جي شرح سان پيٽ ڪري ڏيکارڻ چاهيندس. سر ڪنڀات مان ساڳيو بيت ڪلياڻ آڏواڻيءَ ڪيئن شرح ڪئي ۽ فقير يار محمد ڪيئن ٿو شرح ڪري نموني طور ڏسو:

شارح ڪلياڻ آڏواڻي، سر ڪنڀات داستان پهريون، بيت ستون

چنڊا! تنهنجي ذات، پاڙيان تان نه پرينءَ سين،
تون آچو ۾ رات، سڄڻ نٿ سوجهرا.

شرح: اي چنڊا! تنهنجي حسن ۽ خوبيءَ کي سپرين جي سونهن ۽
سويان جو مت نه ٿو سمجهان. تون رڳو رات جو ٿو ٻهڪين، اسان جو پرين
ٻار هوئي پيو ٻهڪي.

شارح فقير يار محمد، سر ڪنڀات داستان پهريون، بيت 13
شرح: اي صفاتي محبوب توهان سهڻن جي سونهن، حقيقي پرينءَ
سان نٿي پيئي سگهجي، اوهان هن خواب واري دنيا ۾ اڃا اجرا آهيو پر
منهنجو حقيقي محبوب پنهي جهانن ۾ روشن آهي.
شارح ڪلياڻ آڏواڻي، سر سريراڳ، داستان پهريون، بيت پهريون
مان پڇنئي سپرين، چتان لاهه م چڙ
اُئين جا اُتر، ڪڻ ته خالي نه ٿئين.

شرح: تون پرينءَ جي پچار دل تان نه لاهه ته من پرين به تنهنجي
سار لهن. سندن مڙئي حڪم مڃ ته ڪڏهن به سندن فيض کان پالهو نه
رهين.

ساڳوي بيت نمبر، ساڳيو سر ۽ ساڳيو داستان، فقير يار محمد
هيئن شارح ٿيو.

شرح: تون اڪيون ٻوٽي تصور ڪري پرينءَ جي يادگيري فراق سان
ڪر ته محبوب ضرور ايندو. تون صبر ۽ تحمل سان فڪر فراق ۾ سڪ
پيار سان رهه ته نااميدي نه ٿيندي.

مرتب ۽ شارح ڪلياڻ آڏواڻي، سر سامونڊي، داستان پهريون،
بيت 2

پڳهه پاسي پڇ، آيل! سامونڊين جي،
من ۾ ٻاري هڃ، چم وڃنئي اوھري

شرح: اي منڏا! سامونڊين جي پڳهه جي ڀر ۾ وڃي درد ۽ سوز ۾ پڇ،
متان هو تنهن جي من ۾ محبت جي آڳ اٿاري، پنهنجي پيڙي هاڪاري
هليا وڃن.

ساڳئي داستان، ساڳئي سر، ساڳئي بيت 2 جي شرح فقير يار
محمد هيئن ٿو ڪري:

شرح: جيڪي روڻ وارا عاشق آهن تون به انهن سان رهي،
پنهنجي مجازي محبوب جو تصور ڪر. اهي تنهنجي محبوب سان پيار
وڌائيندا ۽ فراق جو مڇ مڇائيندا ۽ پوءِ حقيقي محبوب ڏي وٺندا.
مرتب ۽ شارح ڪلياڻ آڏواڻي، سر ڪيڏارو داستان پهريون، بيت
پهريون:

ڏنو مُحرّم ماهُ سنڪو شهزادن ٿيو
ڄاڻي هڪ الله پاڻ وٽنديون جو ڪري

شرح: محرم جو مهينو ڏنو آهي ۽ دل ۾ شهزادن (امام حسن ۽ امام
حسين) جي جهوري لڳي آهي، هڪ الله کي ئي هر راز جي ڄاڻ آهي، جو
پاڻ ئي وٽندڙ ڳالهين ٿو ڪري.
ساڳئي سر جو داستان پهريون ۽ بيت به پهريون ڏسو ته فقير يار
محمد ڪيئن ٿو شرح ڪري:

شرح: ڇنڊ جهڙي سهڻي مجازي محبوب کي ڏسي، عاشق کي
انتظار ٿيو. عشق انهيءَ راز کي ڄاڻي ٿو جو پنهنجي مرضي سان هلندو آهي
۽ عاشق سان موت ۾ ملاقات ڪندو آهي.
مرتب ۽ شارح ڪلياڻ آڏواڻي، سر ڪاموڌ، داستان پهريون، بيت پهريون.
تون سمون آءُ گندري، مون ۾ عيبن جو،
پسي راڻين روءِ، متان ماڱر مٽين.

شرح: تون سمون سردار آهين ۽ مان گندري ذات جي مهاڻي آهيان
۽ مون ۾ اوڻاين جو ماڳ آهي، تون راڻين جو منهن ڏسي، متان ماڱر ذات
جي مهاڻيءَ کان منهنڙو مٽي وڃين!
هاڻ ساڳيو سر، داستان به ساڳيو ۽ بيت به ساڳيو ڏسو فقير يار
محمد ڪيئن ٿو سمجهاڻي ڏئي ۽ هن ڪيئن پٽائي جي ڪاموڌ ۾ رکيل
راز سلجهاڻي ۽ سمجهاڻي جي ڪوشش ڪئي آهي.

شرح: محبوب حقيقي تون ڪائنات جو بادشاهه آهين. مان روئجي
گندي آهيان، تون راڻين جو سينگار (پرهيزگارن جي عبادت) ڏسي متان
مون گنديءَ کان نفرت ڪرين ۽ منهن مٽي وڃين.

هاڻ پڙهندڙ پاڻ به انصاف ڪندو ته اسان جي دانشورن جي راءِ ۽
ڀتائيءَ متعلق فقراءِ جي راءِ ۾ ڪهڙو فرق آهي. سنڌ جا اهي فقير جن لاءِ
ڀتائيءَ چيو آهي: ”جي تو سانگ سسيءَ جو تان تون نانڀ فقير“. اهي فقير
جن کي سسيءَ جو سانگ نه هو جيئن سرمڏ شهيد کي شهادت ويل سندس
هڪ پوئلڳ چيو هو ته: ”هينئر به وقت آهي، جي تون ڪپڙا پهرين ۽ قلمءَ
طيب پورو پڙهين ته تنهنجي قتل جي سزا معاف ٿي سگهي ٿي“. جنهن تي
سرمڏ وراڻي ڏني هئس ته: ”مان حق تي آهيان، تنهن ڪري مان ايئن چو
ڪريان“. پر ٻئي پاسي گيليو هو جنهن کي پنهنجي هڪ پياري شاگرد
چيو ته: ”استاد توهان ڇا ڪيو جو لکت ۾ ڏنڻ ته: ڌرتي نه گول آهي ۽ نه سج
جي چوڌاري ڦري ٿي“. جنهن تي گيليلو هن کي وراڻيو هو ته: ”منهنجي
لکي ڏيڻ سان ڌرتي ڦرڻ ڇڏي ته نه ڏيندي ان ڪري لکي ڏنم“. هاڻ اهو فرق
آهي فقير ۽ دانشور جي خيالن ۾.

پراڻي عهدنامي جي پيدائش جي باب پهرين جي آيت 26 کان 28
۾ آيل آهي ته: ”خدا چيو اسين انسان کي پنهنجي صورت تي پاڻ جهڙو
جوڙيو ته اهي سمنڊ جي مڇين تي، هوا جي پکين تي، ڍورن تي، سج ۽ زمين
تي، سڀني سُرندڙ ۽ جيئن تي حڪومت هلائين ۽ خدا پنهنجي صورت تي
انسان کي پيدا ڪيو خدا جي صورت تي پيدا ڪيائين. نه ۽ ناريءَ کي
پيدا ڪيائين ۽ خدا انهن کي برڪت ڏئي چيو ته وڏو ۽ ويجهو ۽ زمين کي
پرپور ۽ طابع ڪريو“. هاڻ اسان جي سنڌ جو فقير به ان ڳالهه جو قائل آهي
ته ”الانسان سري وانا سره.“ ”انسان پيدا ٿيو هو بهو هن جي صورت جهڙو.“
انڪري هو هر انسان جي تعظيم ڪرڻ لازم سمجهندا آهن. هر ڪنهن
سان نوڙت سان پيش ايندا آهن. هر ڪنهن کي هٿ جوڙيندا آهن. هر
ڪنهن لاءِ سٺو سوچيندا آهن. ان ڪري نه ته اهو اسان کان اتم آهي، پر
اهي اها تعظيم هن جي خدا جي صورت ۽ خدا جي نور جي جزي جي
ڪندا آهن. ڇو ته ان جي شاهدي به پراڻي عهدنامي ۾ آيل آهي ته ”انهيءَ
جي نسن ۾ زندگيءَ جو ساهه (نور) ڦوڪيائين ته هو جيئرو انسان ٿي پيو“. ۽
قرآن پاڪ ۾ شاهدي آيل آهي ته: ”ملائڪن جڏهن بوتو تيار ڪيو ته ان ۾

پنهنجو جز يعني روح ڦوڪيائين ته هو زندهه ٿي پيو. ”ان ڪري فقير يار محمد به پٽائي جي ان بيت کي سچو ثابت ڪيو آهي ته:
هي بيت نه ڀانيو ماڻهوئا، آيتون آهيئن،
نيو هن لائين، پريان سندي پار ڏي

فقير يار محمد هڪ ڊگهي عرصي کان جسماني طور نبل ۽ صحت جي خرابيءَ ڪري بيمار رهڻ لڳو هو. ان جا ڪجهه سبب ڪراچيءَ ۾ هجڻ ۽ هڪ هنڌ ويهي وڃڻ به ٿي سگهن ٿا. ان جي باوجود جڏهن هن پٽائيءَ جي بيتن جي شرح ڪرڻ شروع ڪئي ته ڄڻ هن جي جسم ۾ ڦڙتي اچي وئي هئي، کيس پوري رسالي جي شرح جيڪا هن صرف بيتن جي ڪئي آهي، ان عرصي دوران ڪانٽس بيماري به وسري وئي. منهنجي هر ٻئي ٽئين ڏينهن ملڻ واري نيم ۾ هو مون کي پڙهي ٻڌائيندو هو. ڪڏهن انهن بيتن جي وڌيڪ تشريح ڪري ٻڌائيندو هو ۽ ائين ڪلاڪن جا ڪلاڪ ڳالهائيندو هو جو ڪڏهن به اهو احساس نه ٿيندو هو ته ڪو هو بيمار به آهي. اهو هو هن جو شوق ۽ پٽائيءَ جي شاعريءَ سان لڳاءُ ۽ فراءَ جي خيالن جي اپٽار سان دلچسپي هئي.

جڏهن هن سڄو رسالو تشريح ڪري ورتو ته ان ۾ ڪافي ڏاهه ڊوهه به هئائين. مون کيس اهو فيئر ڪرڻ لاءِ چيو ۽ اڃا ٿورو ئي فيئر ڪري سگهيو ته هن جي صحت هن جي هٿن مان نڪرڻ لڳي ۽ آخر پورو هڪ سال ۾ اهو پروٽيل رسالو فيئر نه ٿي سگهيو ۽ پاڻ 1998ع ۾ اهو ڪم اڏورو ڇڏي وڃي پنهنجي اصل سان مليو. جز ڪل سان ملي ويو.

شاهه لطيف جو اهو پار اسان کي فقير يار محمد ڏيکارڻ جي ڪوشش ڪئي آهي، هاڻ اهو اسان پڙهندڙن تي ڇڏيل آهي ته پريان سندي ڳالهه ٻڌي، هنئين سان هنڊائين ته فقير يار محمد ۽ اسان جو پورهيو ثابت پوي. آخر ۾ دعا آهي ته:

پورهيو سندو پورهيتن، والي ڪيمر وڃاءِ.
سو مون ٿورو لاءِ، جو پئي پراڻو نه ٿئي.

يار محمد پاڻ کي فقير چواڻي لڳو هو. جنهن ڪري هن اهڙين درگاهن جي سجاده نشينن سان تعلق جوڙيو جيڪي خاص ڪري صوفي

متي، جي ڄاڻ کان وانجهيل هئا، کين صوفي ازم جي ڪا به پروڙ ڪا نه هئي، نه ئي وري يار محمد صوفين جي اصل متي مان واقف هو. صوفين جي لاءِ پهريون ڏاڪوئي شريعت آهي، جنهن کان هو ڪوهين ڏور هو، هن وٽ صوفين جي لاءِ ڀٽائي گهوت جو هي بيت اهڃاڻ بڻيو ته:

روزو ۽ نماز آهيءَ پڻ چڱو ڪم
اهو ڪو ٻيو فهم، جنهن سان پسڻ ٿئي پرينءَ جو

يا وري سچل سرمست جو هي بيت:

ڪلمي ڪو نه ڪيو مورخن مسلمان،
مڪو ڪين محمد، عرب کان ايمان،
سچو سِرُ صبحان، عالم ليکي آدمي.

يار محمد کي صوفين جي علم بابت به ڄاڻ ڪا نه هئي ۽ نه ئي هن وڌن، مستند ۽ مشهور صوفين جون ڪي لکڻيون پڙهيون ۽ پرجهيون هيون، بس هن هندو جوڳين ۽ ساڌن واري رسم نشي ۾ رهي بي سڌ ۽ دنياوي جهنگهڻن کان پري رهي ايشور يا پرماٿما کي ڀاڻڻ لاءِ ڌيان ڳيان ڪرڻ واري ڳالهه جي ڪٽي ڳنڍ ٻڌي. هن ستر ڪري هر آئي وئي جي بک اُجهائڻ لاءِ خوب جتن ڪيو، جيڪو ڪم ڪو ايترو سولو نه هو. ان ۾ پنهنجي عزت نفس مارڻ جو درس آهي. پر سندس صحبت ۾ منهنجو ڳوٺڙو جيڪو ڪنهن زماني ۾ علم جو پندار هو، اتي جو اڪثر نوجوان نسل نشي جي علت ۾ اڙجي ويو. ڪاڏي وئي، تعليم، ڪاڏي ويو فهم ۽ علم، ڪاڏي ويا بحث مباحثا، سيڪو گهٽ ڄاڻ هوندي پاڻ کي عقل ڪل ڄاڻيو ويٺو آهي، ڳوٺ کي اهو جيڪو نقصان رسيو، ان جو ازالو سندس چڱائين ۽ ڳڻن به نه ڪيو.

مير محمد ولد رحمت الله 1942ع ۾ ڳوٺ حاجي لعل بخش شيخ ۾ پيدا ٿيو. پاڻ اڃا 8 يا 9 ورهين جو ٻار هو ته سندس مٿان پدرانہ شفقت جي چانءَ ڏيندڙ گهاٽو وڻ، تي بيءَ جي لپيت ۾ اچي کيس ننڍپڻ ۾ ڇڏي راهه ربانيءَ راهي ٿي ويو. کيس ۽ سندس خاندان جي سنڀال سندس چاچي نالي دوست عليءَ ڪئي.

دوست علي هڪ ننڍڙي سرڪاري نوڪريءَ ۾ هئڻ ڪري پنهنجي اولاد، ان کان سواءِ پنهنجي ٻئي ڀاءُ ولي داد جي اولاد لاءِ چپر چانءَ جو ڪم ڏنو. پر ڪٿي والد ڪٿي چاچو، پٽاڻو اولاد جيڪي انگل آرا پنهنجي والد سان ڪندو آهي، اهڙا آرا ته پنهنجي چاچي سان ڪري ٿي نه سگهندو آهي. تنهن هوندي به کيس جوڳي تعليم ملي. پرائمري ته پنهنجي اباڻي ڳوٺ ۾ حاصل ڪري ورتائين، مير محمد جيئن ته هن خاندان ۾ اول ته پهريون ۽ اڪيلو پٽاڻو اولاد هو تنهن ڪري کيس سيڪنڊري تعليم لاءِ ڏوڪري هاءِ اسڪول ۾ داخل ڪرايو ويو. جتان مئٽرڪ سيڪنڊ ڪلاس ۾ پاس ڪرڻ کانپوءِ کيس سندس چاچي دوست علي سنڌ ايگريڪلچر ڪاليج ٽنڊو ڄام ۾ داخلا وٺي ڏني. ان وقت جي پرنسپال ڊاڪٽر اي ايم شيخ جي ذاتي دلچسپيءَ جي ڪري کيس هاسٽل ۾ رهائش ملي ۽ ان سان گڏوگڏ اسڪالر شپ به ملي وئي.

مير محمد ننڍي هوندي کان ئي هوشيار شاگرد هوندو هو. انهن ڏينهن ۾ کيس ادب پڙهڻ جو شوق ٿيو ۽ هن اتي شاعري جي ميدان ۾ قدم رکيو. هو جڏهن به ڳوٺ ايندو هو ته ڪي ادبي ڪتاب، ادبي رسالا خاص ڪري ماهوار نئين زندگي ۽ ته ماهي مهراڻ پڻ خريد ڪري آڻيندو هو. هڪ ڀيري جيئن هو ڪاليج ۾ موڪل هئڻ ڪري ڳوٺ آيو ته ڪي بيت اچي ٻڌايائين. مون کي ياد آهي ته انور انهن ڏينهن ۾ اڃا ادب پڙهڻ ڏانهن نه لڙيو هو ڇاڪاڻ ته هو ماستريءَ سان گڏوگڏ خانگي طور بي اي جي تياري ڪندو هو ۽ انهن ڏينهن ۾ ريڊيو پاڪستان تان مخدوم طالب الموليٰ جي شاعري ڳاتي ويندي هئي، تنهن ڪري مير محمد جڏهن اهي بيت پڙهي ٻڌايا ۽ پڇيائين ته، ڄاڻو ٿا ته هي ڪنهن جا بيت آهن ته

انور پونست جواب ڏنو هوس ته، ”مخدوم طالب الموليٰ جا ٿي سگهن ٿا.“ چاڪاڻ جو انهن ڏينهن ۾ گهڻو تنو شاعر حضرات فقط غزل جي شاعري ڪندا هئا ۽ اهو مخدوم طالب الموليٰ ئي هوندو هو جيڪو نوج رومانوي ۽ عشقي شاعري سان گڏ ڪڏهن صوفيائي رنگ ۾ رنگيل غزل يا نظم به لکندو هو ۽ ڪڏهن بيت جي صنف تي به هنجي شاعري ڪڏهن نئين زندگي ته ڪڏهن مهراڻ ۾ ڇپيل نظر ايندي هئي. ان کان پوءِ مير محمد باقاعدي شاعري 1962ع کان ڪرڻ شروع ڪئي. اسان اڪثر موڪلن جي ڏينهن ۾ ٽٽي گڏجي اوطاق ۾ ويهي شاهه لطيف جي شاعري پڙهندا هئاسون. اسان جي ڳوٺ هفتي ۾ هڪ ڀيرو يعني هر جمعي جي رات ملوڪ شاهه تي فقير اٿوراڳ ٻڌڻ ويندا هئاسون، مير محمد اهوراڳ ٻڌي راڳ جي راڳئين مان واقف ٿي ويو ۽ جتي منجهندو هو ته ڪڏهن فقير يار محمد، ڪڏهن مجني ماڇي ته ڪڏهن ميهڙ ڪاسائيءَ کان پڇي پڪ ڪرائيندو هو ۽ کيس هر ڳائڻي پاران ڳايل هر راڳي سمجهه ۾ ايندي هئي ۽ جيڪا اڄ به سندس خوبي آهي.

نيٺ مان به مئٽرڪ پاس ڪري ٽنڊوڄام ۾ سنڌ ايگريڪلچرل ريسرچ انسٽيٽيوٽ ۾ نوڪريءَ خاطر آيس ۽ مون کان اڳ مير محمد پٽ ساڳئي انسٽيٽيوٽ ۾ اسسٽنٽ ايگرونامسٽ طور ملازم بڻجي چڪو هو. پر هاڻ هو ٻنهي مستند شاعر طور مشهور ٿي چڪو هو ۽ سندس شاعري ماهوار رسالي سهڻيءَ ۾ پڻ ڇپجڻ لڳي هئي، تنهن ڪري اسان ٻئي گڏ رهڻ ڪري ادبي ڪتاب ۽ ماهوار رسالا خريد ڪري ايندا هئاسون ۽ شام جو يا رات جو دير تائين پڙهندا هئاسون، هڪ ٻئي سان بحث ڪندا هئاسون.

منهنجي ٽنڊوڄام اچڻ کان جلد ئي پوءِ مير محمد جي بدلي ٽنڊوڄام مان سڪرنڊ ايگريڪلچر فارم ٿي وئي. مان ٽنڊوڄام مان نوڪري ڇڏي حيدرآباد ڊاڪٽر اي ايم شيخ جي پٽ ڊاڪٽر فرخ سيار شيخ جي پٽالاجي ليبارٽيءَ ۾ اچي ويو هوس. مير محمد کي سڪرنڊ ۾ تاج جويو، خاڪي جويو ۽ اتان جا ٻيا ڪيترائي نوجوان شاعر مليا ۽ گڏوگڏ مطالعو ۽ مشاهدو پڻ وڌندو رهيس ته سندس شاعريءَ ۾ رچاءُ ۽ پختگي ايندي وئي. هتي هن شاعراڻين مختلف صنفن تي ڀرپور لکيو. وري جو تر جا ٻيا به مستند ۽ جهونا شاعر راشد مورائي ۽ عبدالڪريم ارشد سان مڪا ميلو ٿيڻ کانپوءِ اتان جي اوس پاس جي شاعرن سان رهاڻيون

رڄاڻائين، راڳ ٻڌندي ويراڳ پاتائين تيئن سندس شاعري جي صنفن ۽ اتان جي ٻوليءَ جي لهجي تي گرفت مضبوط ٿيندي وئي. هتي هن نه صرف غزل يا بيت لکيو پر جديد شاعريءَ کان به نه صرف واقفيت حاصل ڪيائين پر انهن صنفن تي به خوب لکيائين. هتي هن جي شاعراڻين صنفن گيت ۽ وائيءَ تي به گرفت مضبوط ٿي وئي. ان حد تائين جو محترم تاج جوڻيجو جڏهن ايم اي سنڌيءَ جي لاءِ گيت تي مقالو لکيو يعني مونو گراف پئي لکيو ته هن مير محمد کي نوجوان ٿيڻ جو گيت جو شاعر ڪري لکيو. جڏهن ته انهن ڏينهن ۾ گيت جا سٺا ليکڪ شيخ اياز، ٻردو سنڌي ۽ نياز همايوني ته هئا پر نوجوانن ۾ ان صنف طرف تمام گهٽ شاعرن جو توجهه ويو هو. هتي مير محمد جن جديد صنفن تي لکڻ شروع ڪيو. انهن ۾ غزل، ڪانسون، نظم، آزاد نظم، هائيڪا، ٽرائيل، چئوسٽا، پنج ڪڙا پڻ لکيا. هتي ئي سندس شاعريءَ جو پهريون ڪتاب فيض پيرزادو جي سهيڙڻ ۽ روشني پبليڪيشن، ڪنڊيار پاران سنڌي ساهت سال جي موقعي تي ڇاپي پڌرو ڪيو ويو.

مجموعو ”مڪڙيون ماڪ ڦڙا“ جي سري هيٺ ۽ انور پيرزادي جي مهاڳ سان ڇپجي پڌرو ٿيو. اهو سن 1981ع هو. ڪتاب جو سر ورق، سنڌيءَ جي مشهور مصور فتاح جي مصوريءَ سان ڇپجي پڌرو ٿيو. کيس ان ڪتاب شهرت ڏياري ۽ ان ڪتاب تي کيس سنڌ گريجوئيٽس ايسوسيئيشن پاران سال جو بهترين شعري ڪتاب ليکيو ويو ۽ کيس گولڊ ميڊل عطا ڪيو ويو. ساڳئي ڪتاب ته کيس اول سنڌالاجيءَ بهترين شاعر ٿو ڪتاب تي پهريون انعام ڏنو هوس. هن ڪتاب ۾ مير محمد جن صنفن تي لکيو ۽ هن ئي ڪتاب جون اهي صنفون زينتون بڻيون اهي آهن، نظم، غزل، گيت، وائي، چٽاڙو، ٽيڙو ۽ دوها. هن ڪتاب مان سندس ڪجهه چونڊ صنف جو ساءُ وٺي ڏسو.

هن ڪتاب جي مڃتا ماڻڻ کان پوءِ به مير محمد شاعريءَ جي زمين جي آبياري ڪندو رهيو ۽ 18 سال لڳاتار سنڌي ٻوليءَ ۾ ادبي توازن جي اثاڻ جي ور چڙهندو ۽ پنهنجي ئي هلڪي يعني سڪرنڊ ۽ ان جي اوس پاس جي شاعرن، اديبن، سياسي ۽ سماجي ڪارڪنن لاءِ اتساهه بڻيو رهيو. نيٺ سندس شاعراڻيءَ خوبيءَ هڪ نوجوان سڪندر ملاح کي اتساهيو ۽ هن پنهنجي پبليڪيشن مارئي اڪيڊمي، سڪرنڊ ۽ ڪراچيءَ

پاران 207 صفحن تي ٻڌل شاعراڻو ڳتڪو ”ليار نيٽن ۾ ڦٽا“ 1999ع ۾ ڇاپي پڌرو ڪيو. جنهن جو مهاڳ سنڌي ٻولي ۽ خاص ڪري شاهه لطيف جي شاعراڻين خوبيين تي ڀرپور لکندڙ ۽ وقت جي بهترين شاعرن مان هڪڙي محترم تنوير عباسيءَ جي مهاڳ سان پڙهندڙ کي مليو. تنوير عباسي مير محمد جي گيت واري صنف لاءِ هيئن لکي ٿو ”بردي سنڌيءَ کان پوءِ هن ئي شاعر (مير محمد) گيت جي صنف سان لنءُ لا ٿي، موسيقيت ۽ نغمگي سندس نالي اسلوب جي سڃاڻپ آهي. اها نغمگي ۽ موسيقيت جيڪا گيت جي صنف جي اهم خاصيت آهي سا مير محمد جي شاعريءَ جي سمورين صنفن تي ڇانيل آهي. ايئن به ناهي ته مير محمد صرف گيت جي صنف ۾ ئي پاڻ موڪيو آهي پر هن وٽ ته صنفن جي ڪوٽ ئي ڪانهي، ها جيتوڻيڪ تنوير عباسي چواڻي ته، ”هو بنيادي طور تي ٻهراڙيءَ جو شاعر آهي، جتي زندگي نج ۽ غير متڪلف آهي، ان ڪري سندس عڪس به نج ۽ غير متڪلف آهن.“ تنهن هوندي به سندس مطالعي کيس نه صرف سنڌي صنفن تي پر سنڌي ٻوليءَ ۾ ٻاهرين ٻولين مان وارد ٿيل صنفن تي پڻ پنهنجي ٽهيءَ ۽ دؤر جي شاعرن کان گوءُ ڪڍي ويو ٿو لڳي. هن ڪتاب ۾ اها ڳالهه ضرور جهلڪي ٿي. پر هن کان پهرين ڪتاب ۾ به انهن نووارد صنفن تي سندس گرفت مضبوط کان مضبوط ڀاسندي. هن ڪتاب ۾ جن صنفن جو مجموعو آهي انهن ۾ دوها، بيت، گيت، وايون، غزل، نظم، رينگا، تراڻيل، آزاد نظم ۽ ڇتارا آهن.

سڪرنڊ ۾ رهندي مير محمد تاج جويو ۽ عبدالڪريم ارشد وارن جي صحبت ماڻڻ سان گڏ سائين جي ايم سيد طرف به مائل ٿي ويو ۽ هن سان ميل ملاقاتون وڌنديون رهيس. جيئن ته سائين سيد پڻ نه صرف سياسي ماڻهو يا سياسي ڏاهو هو پر ان سان گڏ مطالعي جو مل ۽ ادب سرجيندڙ سياستدان هو. سندس لائبريري ته مشهور آهي. سيد سان ميل جول نه صرف مير محمد کي شعوري سگهه ملي پر سندس مطالعي ۽ مشاهدي مان به ڪافي لاڀ حاصل ٿيس، جنهن جون جهلڪون مير محمد جي شاعري توڙي نثرائين لکڻين ۾ به جهلڪي پونديون هيون.

هاڻ ته هو پنهنجي سرڪاري نوڪريءَ جي ذميوئين کان واندو به ٿي چڪو آهي ۽ ظاهر آهي ته سندس سڪرنڊ ۾ دوستاڻو هلڪو به وڌيو آهي ۽ سندس آخري ڪتاب 1999ع ۾ ڇپجي پڌرو ٿيو ته ان کانپوءِ هيل

تائين 12 ورهين جو عصو گذريو آهي ته ان عرصي دوران پڻ هن شاعريءَ ۾
 ڪيئي عڪس ۽ ڪيئي خيال رچيا هوندا، اهي پڻ هاڻي ڪتابي صورت
 ۾ اچڻ گهرا هئا پر افسوس آهي جو 21 صديءَ ۾ به سنڌي پبلشر يا
 ڪتاب ڇاپيندڙ اڳتي نه اچي سگهيا آهن، تنهن ڪري اسان جي دؤر ۾
 لکيل ڪيترو ئي ادب منظر عام تي اچي نه ٿو سگهي ۽ پڙهندڙن کان
 اوجھل ٿو رهي. مير محمد نثري صنفن تي پڻ لکيو آهي، سندس هن
 ڪتاب ۾ آيل صنفن جي ڪجهه جهلڪ ڏيکارڻ ضروري ٿو سمجھان.

نظم

تنهنجي اڪڙين - آڪيري ۾
 پنهنجون گهايل گهڙيون،
 ايئن پسان ٿو.
 چنڊ جي سيني تي جيئن سائين!
 سهڻا سهڻا سانورڙا،
 تلڪ لڳن ٿا.
 تنهنجي نيٽن ۾ آجيڪو
 گمنگمور گهٽا جيئن گهرو گهرو
 تنهن ۾ سائين!
 منهنجا پياسا پياسا سڀنا،
 ڪنوئين وانگر چمڪن ٿا.
 گهايل گهڙيون سندر سڀنا،

نيٽن چپر چائنن هيٺان ،
 ترقي ترقي ،
 لڙڪن جون ڪيئي لارون ٺاهي ،
 ٽمي پون ٿا .
 تنهنجي گل تان ليڪو ٺاهي ،
 کاڌيءَ تي هو موتي بنجي ،
 مون کي ڪائي ياد ڏيارن ،
 آءُ انهن کي ڪوڙي ڪوڙي ڳيت ٻڌائي ،
 پيٽ تي چاهيو .
 پي نه سگهيس ،
 چلڪي پيا .
 مرڪ کي موڙيو مروڙيو
 تهڪ تانڊن ۾ وجهو
 مهڪندڙ منهن تي پلي دانگي مليو
 هر ٻهڪ کي پاڻ سان چيريو ڪپيو ڏاڍو ڏنگيو
 پل ته ڪوئي تنگ ٿي روئي ڏئي ،
 پوءِ به تنهنجو وس پڄي ،
 لڙڪ پي ان کان ڪسي ،
 پل انهن کي باهه ڏي
 پرياد رک !
 چرانهيءَ ئي باهه جي ٿيندي ڇپي ،
 تون ته سڙندين پر سندن سڙندا ته ايندڙ نسل پي !

غزل

اسان پرھ تان پاند لاثو ڀرين،
اسان رات جو راز ڄاتو ڀرين.

توهان پيار مان ڇا انهيءَ ڏي ڏٺو،
لڳي ڇنڊ ٿو مڌ ماتو ڀرين.

جهلتي ڪين جهلجي پلتي ڪين پلجي،
نثر نينهن جو آه ناتو ڀرين.

نه ڪا اک ئي ڦٽڪي نه هڏڪي ٿئي،
وساري ڇڏيو آه ڇا تو ڀرين.

هنيو هنيو هوڏ تي آ ڇڙهيو
بنهه ڪين سرچي سوا تو ڀرين.

اُڃايل اُڃايل سڪايل هي من،
ٿيو آه تو لاءِ آتو ڀرين.

جلي رات ساري سهارن سوا،
اسان پرھ ڪي آه پاتو ڀرين.

سندءِ ساز آواز لاءِ منتظر،
اهو گيت تو ڇو نه ڳاتو ڀرين؟

وري مند تي مينهن موٽي پيا،
اچڻ ۾ ڪٿي دير آ تو ڀرين.

ڏکيو ڏيل سارو ڏهيون ٿي ويو،
وڇوڙو وڻيو ڇو پلا تو ڀرين.

غزل

پيارا پيارا پل آيل،
مون وٽ آيا راڳ رُئل.

گيت گلن جاپوئي هار،
تن-تنبور جي تند چٽيل.

گمور نه ايڏو گهايل ڏي،
چوڏهينءَ جا او چنڊ ڪٽيل.

نيٺ نماڻا نينهن وندا،
ڄڻ ڪي موتي گل ٽٽيل.

دلڙي ڪامي ڪنوڻ جيان،
بوند وسي ٿي باڪ مهل.

منهنجو دوهو پاسن ٿا،
کلندي تنهنجا چپ کليل.

مکڙيون کولي گل ڪندي،
هیر ٿڌي ۽ باڪ - پئل.

ڪيئي ڄڻ ته ڪتاب کليل،
ابهه ابهم ٻار ستل.

گیت

سپئي گوندر گس،
منهنجا ڏيندئي ڏس.
منهنجي من جي تئونس هوا ۾، ڪڪريون بڻجي ايندئي،
قتر قتر ڦيريون پائي، ياد اسان جي ڏيندئي،
وڌ - قتر سان وس،
منهنجا ڏيندئي ڏس.
پر ه قتر سان پڪي اسان جا حال وٺيندئي ڳائي،
اُپ اسان جا نياپا ڏيندئي، لاک جي لالي لائي،
ماڪ قترن جا هس،
منهنجا ڏيندئي ڏس.
ڪنهنجي من جي قترن سندا، جي اُڏريل تاڪا ڏسندين،
ڪنهنجي دل جا، جلندي جلندي وڃ - وراڪا ڏسندين،
چڪي مر جي چس،
منهنجا ڏيندئي ڏس.
وياڪل من جي ويٺا ڪڏهين، راڳ وهاڳ وڄائي،
ڪائي ڪونج ولر کان وڇڙي، ڪڏهن ڪٿي ڪلائي،
اهڙي لنو - لهس،
منهنجا ڏيندئي ڏس.
پيٽ بڪئي سان، پيسن خاطر، نار ڏسين ڪانچندي،
کُرا سانڍي خوب ٿيا ڏئي، پيار جي عيوض پڇندي
نچڻيءَ جي نس نس،
منهنجا ڏيندئي ڏس

وائي

دودي جو تو سودو ڪيڙو، نيرا تنهنجا پير!

موت ته ڪوئي مھڻو ناهي.

بمن جي بوجاڙ منجهان، ڇپي چوي ٿي ڪير.

موت ته ڪوئي مھڻو ناهي.

مري ويڇڻ کان اڳ پر تنهنجي، چانو پر ميڙبان پير.

موت ته ڪوئي مھڻو ناهي.

سھڻي سير پر مرندي سوچيو، ڪبا نه پويان پير.

موت ته ڪوئي مھڻو ناهي.

تنهنجي هڪڙي موت مٿان، ٿي ويرين جا ڏير.

موت ته ڪوئي مھڻو ناهي.

پاڻ سڃاڻي ويا هون سرتا، ڪهڙا پنهنجا ڪهڙا ڏير.

موت ته ڪوئي مھڻو ناهي.

سر ۽ سوري ازلئون ناتو، سڃا نه آهن سير.

موت ته ڪوئي مھڻو ناهي.

سج جون شاخون بڻجي ڦهلين، چرن جا سڀ چير.

موت ته ڪوئي مھڻو ناهي.

چتارا

چنڊ۔ ڪلا جيئن چنگ وڃايو نڪتن ناچ ڪيا،
مند بستيءَ جون مڌ پيالون، آءُ ته گڏجي پيون پيا،
آءُ ته گڏجي پيون پيا، جو مند به نه پنتي ورندي،
هيڪل پنهنجي ڪيسيتائين، آخر پيارا سرندي،
منهنجي من ڪنول مٿان تون، ماڪ ڦڙو ٿي آءُ ڀلا،
ڀاڙ کي گڏجي پيئندو ڏسندي، جهومي چنڊ۔ ڪلا.

تنبوري جي تان ٿئي ڄڻ، سڌڪو گهٽجي ويو.
سورانهيءَ کان ساز سندن هواندر لڇيو ڦٽڪيو.
اندر لڇيو ڦٽڪيو جو ان ڀر ڀڳيءَ لاهور وڳ،
تلنگ لڳائي تنونس ڇڏي، ۽ جيءَ جلائي جوڳ،
ڪنهن کي ڪهڙي ڪل، ته ڇا تي سڙيو ڪاميو ڪوري!
ڪيڏا سور سنا پئي سڙندي، منهنجي من۔ تنبوري!

ٽيڙو

پويون پهر منهن تي مات،
ننڊ ۾ شايد هلي وئي آ،
وئي پرينءَ جي وات.

ڪاريون راتيون پوريون ٿا،
راتيون رُندڙ چريا آهن،
ماڻهو سڀئي چون ٿا.

اُپ ۾ مڌ جا مٽ ڌرا،
چنڊ نشي ۾ ٿيڙ ٿو ڪاڻي،
تارا پيالن جا ٽڪرا.

اهڙو ڪهڙو ڪهڙو نانءُ،
ڪاتب لکيو ڪاڳر تي،
هڪو پڪو ٿيو هانءُ.

چانڊوڪيءَ پئي مڌ اوتي،
پر هه ڦٽيءَ سان ويڙهي ويئي،
ڪيئن رات پُسايل پوتي.

دوها

پنهنجون دانهون پاڻ گهٽيم، پر پوءِ به اچي پٽلاءِ،
اسان تو لئه آتا آهيون، آءُ ته وري او سرتا واءِ!

اور ڪا ويٺا چورڪڻي آ ساهن جي سنگيت،
منهن اونداهي ميت، اسان جي پرهه ڦٽي پيت.

آءُ ٽلي تنگور اسان وٽ، ڏاڍي آهي اُسات،
تنهنجي آڌر ڏيئو ٻاري، ڳولي ڪائي وات.

چنڊ نشي ۾ ٿيڙ ٿو ڪائي، روئي هاري ماڪ،
تنهنجي ڪوئي خالي چوآ، ڪاڏي ويا سڀ پياڪ.

منهنجي موت پڄاڻا منڙا، مينهن ڪري جي وس،
سارا پوٺا پسجانءِ ساڻي، گهمجانءِ سارا گس.

چوڏهينءَ جي ٿي چانڊوڪي، چمنڊس تنهنجو مُڪ،
پنهنجا ڳوڙها ماڪ وهائي، ڏوريندس ايئين ڏُڪ.

انور پيرزادو

انور پيرزادي جو اصل نالو محمد پربل ولد شفيع محمد پڻ ڳوٺ حاجي لعل بخش نئين بلهڙيجيءَ ۾ 25 جنوري 1945 تي جنم ورتو. پاڻ پرائمري تعليم پنهنجي ئي ڳوٺ مان حاصل ڪري مئٽرڪ جو امتحان گورنمينٽ هاءِ اسڪول ڏوڪريءَ مان پاس ڪري واندو ٿيو ته کيس گهر جي كفالت ڪرڻ واسطي ماستري يعني پرائمري ماستري وٺي ڏني وئي. ڇاڪاڻ جو انور جو والد شفيع محمد عرف ملان جمن ڳوٺ جي مسجد جو پيش امام هو. انور جا ڪانئس ٽي وڏا ڀائر جن مان هڪڙو فقير يار محمد بنا ڪنهن روزگار جي گهر ۾ واندو مٿس بڻيو وينو هو. ٻيو ڀاءُ امام بخش اول بيروزگار ۽ پوءِ ننڍڙو دڪانڙو هلائڻ لڳو هو ۽ سندس ٽيون ڀاءُ محمد حسن وٽرري اسسٽنٽ جي ننڍڙي نوڪري به ڇڏي لاهور ڪنگ ايڊورڊ وٽرري ڪاليج ۾ بي ايس سي وٽرري ۾ پڙهڻ لاءِ داخل ٿي چڪو هو.

پرائمري ماستريءَ دوران اول انٽر آرٽس پرائيوپٽ نموني ۽ سنڌ يونيورسٽيءَ مان بي اي پڻ پهرين ڪلاس ۾ پاس ڪئي. انور ماستريءَ دوران پرائمري ٽيچرس ٽريننگ پڻ لاڙڪاڻي مان پاس ڪئي هئي. جيئن ته انور جو والد ڳوٺ جي مسجد جو پيش امام هوندو هو پر ان جو والد به ڳوٺ جي مسجد جو پيش امام هوندو هو. تنهن ڪري ڳوٺ ۾ ملن جو خاندان ڪري سڏبو هو ۽ انور پڻ انهن ڏينهن ۾ مذهبي ڪردار وارو نوجوان هو. روزي نماز جو پائيندو هوندو هو. ان حد تائين جو جڏهن وڏو ڀاءُ فقير يار محمد سخي شاهه جمال يعني پيرزادان جي خاندان جو وڏو جي درگاهه تي مجاور بڻجي ان جي خدمت ڪرڻ لڳو هو ۽ ڳوٺ کان درياھ ٻيڙيءَ رستي ٽپي سچل سرمست يا پٽائيءَ جي ميلي تي ڳوٺ جي ٻين فقيرن سان گڏجي ويندو هو ته هڪ ڀيري انور به ٻيڙيءَ رستي پٽڻ ٽپي، روزي سان وڃي سچل سرمست جي ميلي تي درازا سهڙيو هو. پاڻ ٻڌائيندو هو ته ڪوڙ ساترو پنڌ ڪري وڃي سچل سرمست جي درگاهه تي روزو کوليو هئائين.

انور جڏهن بي اي پاس ڪئي ۽ سندس پهريون ڪلاس آيو هو ته کيس خانگي طور تي ايم اي انگريزيءَ ۾ ڪرڻ جو شوق جاڳيو ۽ هو پرائمري ماستريءَ کي الوداع چئي، ڪراچي هليو آيو ڇاڪاڻ ته سندس

ٽيون ڀاءُ محمد حسن، لاهور مان وٽرنري پاس ڪري ۽ ڪراچي ۾ سرڪاري وٽرنري اسپتال ۾ نوڪري ڇڏي هاڻ پنهنجي خانگي جانورن جي اسپتال هلائڻ لڳو هو ۽ خالد بن وليد روڊ تي هڪڙو گهر مسواڙ تي وٺي رهڻ لڳو هو.

انور ڪراچي اچي ان وٽ رهيو ۽ خانگي طور ايم اي انگريزي جي تياري به ڪرڻ لڳو ۽ نيٺ لڳاتار ڏينهن رات پڙهڻ، برٽش ڪائونسل جي لائبريري ۾ منجهند لاءِ ماني ساڻ کڻي وڃي شام بلڪ لائبريري بند ٿيڻ تائين اتي ويهي پڙهندو هو. انور پاڻ چوندو هو ته انگريزي شاعري مونکي مخدوم خالد حسين پڙهائي ۽ سمجھائي، تڏهن وڃي انور سيڪنڊ ڪلاس ۾ انگريزي ادب ۾ ايم اي پاس ڪئي.

هاڻ سندس نوڪريءَ جو مسئلو پيش آيو. اسان جي خاندان ۾ ڳوٺ مان ڪو به اهڙو ماڻهو نه هو ۽ نه آهي جيڪو سڌو سنئون سرڪارنمدار جي ڪنهن اداري يا کاتي جو ڪرتا ڌرتا هجي، نه ئي اسان غريب الحال ڳوٺاڻن جو ڪو سياسي ماڻهو پاڪستان يا سنڌ، بلڪ ضلعي سطح تي به ناهي انڪري جيڪي به پيرزادا اڄڪلهه شهري آبادي ۾ آيا ۽ برسر روزگار به آهن انهن ۾ اڪثريت بنا ڪنهن سفارش ۽ پرجهلائيءَ جي موجود آهن. انهن ڏينهن ۾ سائين غلام مصطفيٰ شاه سنڌ يونيورسٽي جو وائيس چانسلر هوندو هو. اهو گهر ۾ يورپين ماڻهن جيان ڪتا به رکندڙ هو. تنهن ڪري ڊاڪٽر محمد حسن وٽ ڪتا علاج خاطر کڻي ايندو هو. ان جو فائدو وٺي کيس ڊاڪٽر محمد حسن، انور کي نوڪري ڏيڻ لاءِ چيو پر جيئن ته انور جي سموري تعليم ميٽرڪ کانپوءِ خانگي طور ڪيل هئي تنهن ڪري يونيورسٽيءَ جي قانون مطابق انور کي نوڪري ڏيڻ ۾ دشواري پيش آيس.

نيٺ ڊاڪٽر اي ايم شيخ، اڳوڻو اولهه پاڪستان جي زراعت کاتي جو ڊائريڪٽر ۽ سنڌ ايگريڪلچر ڪاليج جو پهريون پرنسپال جي ان چوڻ سان ته: ”شاه صاحب انور کي نوڪري ڏي يا تنهنجي منهنجي دوستي ختم.“ سائين غلام مصطفيٰ شاه جيئن ته سندس بيحد عزت ڪندڙ ۽ وقت بوقت مشورا ڪندڙ ۽ وٺندڙ هو تنهن مجبور ٿي انور کي سنڌ يونيورسٽيءَ ۾ ليڪچراري ڏني. اهو زمانو 1969ع جو هو. انور سنڌ يونيورسٽي ۾ ليڪچرار مقرر ضرور ٿي ويو ته شاه صاحب جي خلاف ۽

انور جي به خلاف هڪڙي لابي ٿي پئي هئي، ڇاڪاڻ جو سائين غلام مصطفيٰ شاهه يونيورسٽي جي قانونن جي لتاڙ ڪندي هڪ خانگي پڙهيل ۽ سيڪنڊ ڪلاس جي اميدوار کي انگريزي جي شعبي ۾ ليڪچراري ڏني هئي. بهرحال ان دوران انور چڱو پاڻ موڪيو ۽ پنهنجي صلاحيتن کي استعمال ڪرڻ جي اها بهترين جڳهه مليس، پر سندس قسمت ۾ اڃا ڪجهه ٻيو به لکيل هو جيڪو في الحال ته نظر نه ٿي آيو ۽ اهو هو پاڪستان ايئر فورس ۾ انور کي انٽرويو ڏيڻ جي آڇ.

هو بيروزگاريءَ دوران ڪراچيءَ ۾ پاءُ وٽ رهندو هو ته اتي ايئر فورس ۾ پائلٽ آفيسر جي لاءِ هن انٽرويو ڏنو هو ۽ هاڻ ان جي آخري چونڊ ٿيڻي هئي. جڏهن اها ڳالهه سائين غلام مصطفيٰ شاهه سان ڪيائين ته هن کيس ٺٽي جواب ڏنو ۽ چيائينس ته، ”نه بابا، تون هتي هج، تنهنجي اسان کي ضرورت آهي، مان توکي ٻي ايجي ڊي جي لاءِ انگلينڊ موڪليندس، تون پاڪستان ايئر فورس ۾ رهي نه سگهندين.“ ان جو سبب انور جي يونيورسٽي ۾ رهندي خيالن جو لاڙو هاڻ مذهب کان ٽڙي سٽو سيڪڙو سوشلزم ۽ پوءِ ڪميونزم ڏانهن ٽيڻ لڳو هو. اها پروڙ شاهه صاحب کي به پئجي وئي هئي ۽ هن مردم شناس شخص ڄاڻي ورتو هو ته هي ماڻهو پنجابي ملٽري وارن جي چٽي مطابق هلي ۽ رهي نه سگهندو ۽ خواهه خواهه بر باد ٿي ويندو پر انور جو موقف اهو هو ته، ”جيئن ته پاڪستان جي فورسز ۾ سنڌي ماڻهو نه آهن، نه وڃن ٿا، نه ئي وري وڃڻ کانپوءِ کين برداشت ڪيو ٿو وڃي، ان ڪري مون کي هڪ چانس ملي آهي ته اها حاصل ڪجي ۽ لاپ پرائجي.“

وري به ان ئي ڊاڪٽر اي ايم شيخ کان مدد ورتي وئي ۽ شاهه صاحب انور کي بي دليائيءَ مان اجازت ڏني ۽ انور وڃي پشاور جي لوئر ٽوپا پاڪستان ايئر فورس جي ٽريننگ ڪاليج پيڙو ٿيو. هتي سڀ ئي جنرلن جا پٽ ۽ پنجاب ۽ ڪي بنگال ۽ ڪي پنائن جي نسلن جا شاگرد هئا ۽ انهن ۾ فقط ٻه سنڌي، جن مان به هڪڙو شهزادو شيخ ته ٽريننگ جون سختيون نه سهي نيٺ ڀڄي ويو پر انور نه صرف ٽريننگ پوري ڪئي پر ان ٽريننگ ۾ سيڪنڊ پوزيشن حاصل ڪيائين.

چوندا آهن ته بندي جي من ۾ هڪڙي ۽ خدا جي دفتر ۾ ٻي. بندي جي چڱائي ڇا ۾ آهي اها پروڙ کيس ناهي. انور جي ٽريننگ دوران اولهه

پاڪستان سرڪار اوڀر پاڪستان تي حملو ڪري ڏنو. جيتوڻيڪ ان دوران ملڪ ۾ پهريون ڀيرو عام چونڊون ٿيون ۽ چونڊن جي نتيجي ۾ اوڀر پاڪستان مان عوامي ليگ، مجيب الرحمان اڪثريت سان کٽي آيو ۽ اولهه پاڪستان جي ٻن صوبن سنڌ ۽ پنجاب مان پ پ پ، سرحد ۽ بلوچستان مان نيشنل عوامي پارٽي چونڊون کٽي آيون پر ڪن حرفتين جي حرفتن کان ۽ اولهه پاڪستان جي لت اوڀر پاڪستان مٿان رکڻ خاطر اقتدار مجيب الرحمان جي حوالي نه ڪيو ويو پر اوڀر پاڪستان تي حملو ڪري ڏنو ويو. ان حملي دوران جيڪي وارداتون انور اتي لوئر توپا ۾ ڏٺيون، اهي هو ذهني سجاڳ ۽ حساس طبيعت هئڻ ڪري برداشت ڪري نه سگهيو ۽ هن کان روٽداد لاءِ هڪڙو خط انگريزيءَ ۾ پنهنجي هڪ ليڪچرار دوست ڏانهن لکجي ويو. جيڪو انهن ڏينهن ۾ سنڌ يونيورسٽيءَ جي انگريزي شعبي ۾ پڙهائيندو هو. پر افسوس اهو دوست ان ڏينهن موڪل تي هئڻ ڪري سندس خط شعبي جي سربراهه قاضي عبدالجليل کولي ڇڏيو ۽ ايئر فورس لوئر توپا کي موڪلي ڇڏيو. پوءِ ته ڳالهه ابتڙ ٿي وئي ۽ نيٺ انور کي ڪيس هلائي غدار قرار ڏئي ساڍا ست سال سزا ٻڌائي، ڪراچي جيل روانو ڪيو ويو.

انهن ڏينهن ۾ ڪراچي جيل بنگالي آفيسرن سان ڀريل هو. هڪ ڏينهن هڪ بنگالي سي ايس پي آفيسر جي والده ساڻس جيل تي ملڻ آئي، انور کيس پنهنجي لخت جگر آڏو ڏيکرون ڪري پار ڪڍندي ڏٺو ۽ هن جي ذهن ۾ ڇپ هڻي ويٺل شاعر جهنگهڙجي ڪر موڙي اٿيو ۽ قلم ۽ پنو کڻي لکڻ لڳو ”ڪالهه بنگالڻ تي پار ڪڍيا“. ايئن انور شاعريءَ طرف حادثاتي طور رشي والميڪ جيان لڙي شاعر بڻجي ويو.

هو جيل مان ته ڪوئي ڇهن مهينن کن ۾ سندس والده ۽ سندس گهرواريءَ پاران رحم جي اپيل ڪرڻ تي سزا معاف ٿيڻ کانپوءِ ٻاهر نڪري آيو. هتي هڪڙي ڳالهه جو اعتراف ڪندو هلجي ته عام چونڊون ٿيڻ کانپوءِ اولهه پاڪستان ۾ سنڌ ۽ پنجاب جناب ذوالفقار علي ڀٽو کٽي آيو هو. ٻيو ته تنهن وقت جي مارشل لا ايڊمنسٽريٽر جنرل يحيٰ ۽ ڪجهه ٻين جنرلن سان چڱي عليڪ سليڪ هئس، هو پاڻ به جنرل ايوب جي حڪومت ۾ هڪ ڊگهو عرصو وزير خارجہ رهي چڪو هو. تنهن ڪري ڊاڪٽر محمد حسن کي ڪنهن دوست چيو ته مان توکي ڀٽي صاحب سان

ملايان ٿو، تون هن کي روٽداد ٻڌاءِ، ضرور اوهاڻ جي مدد ڪندو پر ذوالفقار ڀٽي چواڻي ته، ”هن غداريءَ جو ڪم ڪيو آهي، مان هجان ها ته کيس گولي هڻايان ها، شڪر ڪريو جو هنن صرف سزا ڏني اٿس.“

بهر حال پوءِ انور تي سرڪاري نوڪريءَ جا دروازا هميشه لاءِ بند ٿي ويا. هڪ ڀيري انور ٻڌايو هو ته مان ڪوئي انٽرويو ڏيڻ ويو هوس، اتي تي جڻا عملدار موجود هئا، ٻن جڻن ته سوال پئي ڪيا پر ٽيون فقط ٻڌي رهيو هو. انٽرويو پورو ٿيڻ کانپوءِ ويندي مهل مون چيلهه تي ٻئي هٿ رکي کانئس پڇيو ته اوهاڻ مون کي نوڪري ڏيو ٿا يا نه؟ انهن ٻن جڻن ته اهو چيو ته اسان اڃا انٽرويو ڪري رهيا آهيون، پوءِ اوهاڻ کي ٻڌايو ويندو. جڏهن مان وڃڻ وارو ٿيس ته اهو ٽيون شخص جيڪو صرف ٻڌي رهيو هو تنهن مون کي سڏي چيو: ”نوجوان تون زندگي پر نوڪري ڪري نه سگهندين.“ شايد هن سندس چهري کي پڙهي ورتو هو.

پوءِ نيٺ انور اول گلستان شاهه عبداللطيف هاءِ اسڪول ڪراچيءَ ۾ ماسٽر ٿيو ۽ پوءِ روزانه هلال پاڪستان ۾ سب ايڊيٽر ۽ ترجمه نگار بڻيو. ايئن سندس زندگي پاسو ورايو ۽ هو صحافت سان لاڳاپجي ويو ۽ ان سان گڏوگڏ هن شاعري به ڪئي، مضمون به لکيا. انور جي ادب ۾ پير پائڻ کان پوءِ هڪ ڀيري ماهوار سهڻي پاران سندس شاعري ڇپي جنهن تي امداد حسيني، ”هي بوڙيندا ۽ چنگ ته ٻڌي“ جي عنوان سان هڪ تعارفي مضمون لکي کيس متعارف ڪرايو. ٻيو تاج بلوچ کيس نشر جي زمين لاءِ هفتيوار برسات ۾ ”وڏيري جي اوطاق مان“ ڪالم لکرائي متعارف ڪرايو. مان هنن پاڻ کان وڏي تهئي وارن جي لکت جي تڪ تور ڄاڻي ٻجهي نٿو ڪرڻ گهران، مان ته حقيقت ۾ اهو ڪجهه پڙهندڙن تي ٿو ڇڏيان ۽ کين سندن لکڻين کي پڙهائڻ ٿو گهران ۽ اهو ٻڌائڻ ٿو گهران ته هن ڪهڙا ۽ ڪيترا ڪتاب لکيا آهن ۽ انهن جا موضوع ڇا ڇا آهن ۽ مواد ڪهڙو آهي.

انور انهن ڏينهن ۾ سنڌي ادبي سنگت ڪراچي شاخ جو سيڪريٽري بڻيو. سنڌي ادبي سنگت ڪراچيءَ ۾ هفتيوار گڏجاڻيون ٿيڻ لڳيون، جنهن ۾ ان وقت جي سينيئر ترين اديبن به سنگت جي گڏجاڻين ۾ اچڻ شروع ڪيو. حقيقت ۾ انور انهن ڏينهن ۾ ڪميونسٽ پارٽي آف پاڪستان سان پنهنجي ترقي پسند سوچ جي سهاري لاڳاپجي چڪو هو ۽

سنڌي ادبي سنگت ڪراچيءَ کي سئو سيڪڙو جمهوري اصولن مطابق هلايو پئي ويو. هر ڪارڪن کي پڙهڻ ۽ ڳالهائڻ جي پوري پوري آزادي هوندي هئي. جيتوڻيڪ س ا س جي گڏجاڻين ۾ سوشلسٽ سوچ حاوي هوندي هئي. هنن گڏجاڻين ۾ دوستن جي گڏجڻ جو تعداد پنجاهه تائين به وڃي پهتو. جتي وڏا وڏا سياسي وڌيڪ ۽ ادبي گهٽ بحث ٿيڻ لڳا ۽ انهن جون ڪارروايون روزانو هلال پاڪستان ۾ ڇپجڻ لڳيون، جنهن کان اتساهه وٺندي سڄي سنڌ ۾ س ا س جون شاخون سرگرم ٿي ويون ۽ ڪيتريون ئي نيون شاخون کليون ۽ نيٺ س ا س سنڌ جون چونڊون ٿيون جنهن ۾ پڻ انور سيڪريٽري جنرل جي عهدي تي بيٺو هو ۽ ٻن چئن ووٽن تان هارايائين ۽ محترم تاج جويو س ا س سنڌ جو سيڪريٽري جنرل چونڊجي آيو. انهيءَ عرصي دوران انور کي هڪڙو ڪتاب انگريزيءَ مان سنڌي ۾ ترجمو ڪرڻ خاطر مليو. اهو ڪتاب حقيقت ۾ ڪيوبا جي صدر فيڊل ڪاسٽرو جي خلاف غداري جو ڪيس سنٽياگو ۾ 16 آڪٽوبر 1953ع تي هلايو ويو هو. ان ۾ فيڊل ڪاسٽرو هڪڙو بيان ڏنو هو جيڪو مشهور بڻيو ۽ ان ڪورٽ سڳوريءَ فيڊل ڪاسٽرو کي بي ڏوهي قرار ڏئي آزاد ڪري ڇڏيو. ان ڪتاب جو عنوان هو ”تاريخ مون کي بي ڏوهي قرار ڏيندي“ هي ڪتاب جون 1978ع ۾ ڇپجي پڌرو ٿيو. هن ڪتاب لاءِ انور لکي ٿو: ”هي تقرير هر اهڙي اسرندڙ معاشري جي ڪهاڻي آهي، جنهن ۾ سرماڻيدار جاگيردار سول ۽ فوجي ڪامورا پنهنجي پرمار ڦورو ۽ استحصال، اقتصادي، سياسي، سماجي ۽ ثقافتي مفادن کي جهڙندو مرنڊو ۽ شڪست کائيندو ڏسي، پنهنجي آخري هٿيار فوجي آمريت کي استعمال ڪندا آهن.“ بهرحال انور جي اها محنت، هن جي لکڻ واري حس کي ڄڻ سراط تان لٽو ۽ سندس انت ڪلي پئي. هن تقرير جي پڙهڻ ۽ ترجمو ڪرڻ سان انور جي ذهن جي پڻ سياسي تربيت ٿي ۽ ان جو اثر انور جي ذهني واڌ ويجهه تي جيئن جو ٿيڻ ٿيو.

ان ڪتاب جي ڇپجي پڌرو ٿيڻ کان جلد ئي پوءِ اهو ڪتاب ترقي پسند سياسي ڪارڪنن ۾ بيحد مقبولت ماڻي ويو ۽ پوءِ انور اول شاعري ڏانهن لاڙو رکيو. انهن ڏينهن ۾ اڪثر سنڌي رسالن ۾ انور جي شاعري ڇپجڻ لڳي ۽ ڪيترائي سڄاڻ اديب نجين ڪچهرين ۾ انور کان سندس شعر ٻڌڻ جي فرمائش ڪرڻ لڳا. انهن ڏينهن ۾ هن جا ٻه نظم ”اي

چنڊ پٽائي ڪي چئجان ”۽ پيو“ اي بادلواي بادل چوڻا رلو مون سان هلو،
بيحد مقبول ٿيا. پر اسان جي سنڌي ٻوليءَ ۾ ڇاپي ادارن جي ڪوت سبب
انور جو ڪو به ڪتاب ڇپجي نه سگهيو ۽ نه هو پاڻ ئي مالي طور ايترو
بينل شخص هو جو ڪو ڪتاب پاڻ ڇپرائي سگهي ها. انور حقيقت ۾
پنهنجو شعري ڳتڪو ڇپرائڻ جي خيال ۾ ئي نه هو ۽ هر ڀيري اهو چئي
تاري ڇڏيندو هو ته انهن ۾ ڪوڙ ساتريون ڪڇايون آهن جن کي سنوارڻ جو
نه مون وٽ وقت آهي نه ئي وري شوق.

ان کانپوءِ انور صحافت کي پنهنجو مستقل پيشو ۽ روزگار جو
ذريعو بڻايو. هن روزاني هلال پاڪستان کان صحافت شروع ڪئي. جا
روزاني ڊان ۽ ايوان دوستي کان ٿيندي، روزاني سن انگريزي، روزاني سنڌ
سجاڳ، روزاني عوامي آواز، روزاني سنڌ ٽرائبيون انگريزي ۽ روزاني
برسات جي ايڊيٽر تائين اچي دنگ ڪيو. ان عرصي دوران روزانو سياسي
۽ سماجي ادبي ۽ ثقافتي موضوعن تي ايڊيٽوريل لکڻ ۽ ڪڏهن ڪڏهن
مضمون لکڻ شروع ڪيا، جيڪي پڻ پڙهيا ويندا هئا.

سندس شاعريءَ جو پهريون مجموعو ”اي چنڊ پٽائيءَ کي
چئجان“ عشق جي نالي ٿيل هي حاصلات 2005ع ۾ سندس حياتيءَ ۾
باک ترست، ٻلهڙيجيءَ پاران ڇپجي پڌرو ڪيو ويو ان وقت انور پاڻ قيد
حيات ۾ هو ليڪڪ لاءِ ڪتاب جو ڇپجي اچڻ پٽائي اولاد جي پيدا ٿيڻ
جيتري خوشي بخش ثابت ٿيندو آهي. هن ڪتاب ۾ انور جي مڙئي
شاعراڻي پونجي ڪئي ڪئي وئي. سندس هن پهرين ۽ آخري شاعراڻي
صنفن واري ڪتاب ۾ جيڪي صنفون ڪتب آندل آهن، انهن ۾ ڪجهه
غزل، وايون، ڪي گيت ۽ گهڻو ڌڻو آزاد نظم ۽ نثر ٿو نظر شامل آهي،
سندس هن ڪتاب ۾ ڪي ٽرائيل، چوستا، ٿورا ڪي هائيڪا پڻ موجود
آهن.

حقيقت جي ڳالهه اها آهي ته اسان سڀ پيرزادا يا سڀ هڪ
خاندان جا ليڪڪ، شاعر ۽ صاحب ڪتاب اصل ۾ ته ڳوٺ حاجي لعل
بخش شيخ جا آهيون، هونئن ٻلهڙيجي اول تن ننڍن ننڍن ڳوٺن جو
مجموعو هو ۽ پوءِ اسان جو ڳوٺ 1936ع ۾ اڏيو ويو هو. ڇاڪاڻ جو اڳ
اسان جا وڏا درياھ جي هُن ڀر، يعني جنهن کي اسين هاڻ ڪچو ٿا چئون،
اتي اسان جو ڳوٺڙو هو فيدر جي نالي سان، اسان جون زمينون به اوڏانهن

آهن ۽ اهو علائقو هاڻ خيرپور ميرس سان وڃي مليو آهي. تڏهن اهو علائقو به چانڊڪي پرڳڻي ۾ شامل هوندو هو اصل ۾ ٻلهڙيجي ۽ ۾ ايترا پڙهيل انسان نه آهن ۽ وري جيڪي ٿورا ٿڪا آهن به اهي نه صرف اديب شاعر ته ناهن پر انهن ۾ ادب دوست ڪردار به ناهن. اڄ تائي اهي ڄاڻ جي لحاظ کان ٻڌ سنڌ ۽ اخبار تي وي واري ڄاڻ تائين محدود آهن.

انور جو هي جهان ڇڏڻ کان اڳ هن سنڌو درياھ جي شروعات کان وٺي سنڌو درياھ جي چوڙ تائين بدرابڙي، ڪليم لاشاري ۽ محمد علي قادريءَ سان گڏ سنڌو درياھ جي اها کوچ ڪئي ته ان جي ٻنهي ڪپن تي ڪهڙيون قومون آباد آهن ۽ انهن جي رهڻي ڪهڻي، رسم رواج، اٺ ويھ، ويس وڳا، ٻولي ۽ ثقافت ڪيئن آهي، انهن جو سنڌي ٻولي ۽ سنڌي ثقافت سان ڪيترو ڳانڍاپو آهي.

ان کانسواءِ انور پنهنجي حيثيت مطابق سنڌ جا چارئي، پنج ئي ڀاڱا گهمي ڏنا ۽ سندس ذهن ۾ اها ڳالهه هئي ته هو انهن جاين ۽ ٽالن کي وڃي اکئين ڏسي ۽ انهن متعلق ڪا راءِ قائم ڪري سگهي ته پٽائي گهوٽ پنهنجي شاعريءَ ۾ لاڙ، سرو، ڪاڇو ۽ ٿر جي ٻوليءَ جا لهجا ڪيئن استعمال ڪيا آهن. ان حد تائين ته هو ڪٿي جي قبر ۽ هنگلاج به ويو ۽ ساڌن ۽ جوڳين سان نه سهي، پيرين پنڌ نه سهي پر وقت جي سهوليتن پٽاندر ياترائون ڪري موٽي آيو ته هن سنڌ جي آڇي لاءِ ڇا راءِ اها قائم ڪئي هئي سا هيئن هئي ته سنڌ جي نجات فقط صوفي ازم ۾ آهي. يا دنيا ۾ امن امان جي صورتحال کي نظر ۾ رکندي راءِ ڏني ته منهنجو وس پڄي ته مان ساري دنيا کي سنڌ بڻائي ڇڏيان. انور جو جنم 25 جنوري 1945ع تي ٿيو ۽ سندس مرتيو 7 جنوري 2007ع تي رت جي سرطان سبب ٿيو. تنهن کانپوءِ سندس اولاد وٽ سٺ ڪري انور اڪيڊميءَ نالي هڪڙو ادارو جوڙي ورتو. جنهن پاران انور جي لکڻين کي مختلف موضوعن جي حوالي سان چاپي پڌرائي ڪئي. هن اداري جيڪي انور جا نثري ڪتاب ڇپرائي، سندس لکڻين کي هڪ ڪتابي صورت ڏئي، سنڌي ماڻهن تائين پهچايو. اهي ڪتاب هي آهن:

1. **مٿان وساريو:** سال 2007 جي فيبروري مهيني ۾ ڇپجي پڌرو ٿيو. هن ڪتاب ۾ سندس صحافتي دور ۾ خاص ڪري روزاني عوامي آزاد

۽ روزاني برسات ڪراچيءَ ۾ ساڳئي سري هيٺ هرروز جيڪي ٽڪرا
متان وساريو جي عنوان سان ڇپيا هئا، انهن کي سهيڙي ڇاپي پڌرو ڪيو
ويو.

2. پٽائي : سال 2007 ڊسمبر ۾ ڇپائي پڌرو ڪيو ويو. هن
ڪتاب ۾ انور پاران شاهه لطيف پٽائيءَ جي شاعريءَ تي يا سندس شاعريءَ
جي ڪردارن يا ڪڏهن شاهه لطيف ۽ سنڌ، سنڌي ٻولي ۽ سنڌي ثقافت
تي مختلف وقتن تي لکيل مضمون، مقالا ۽ سلسليوار ڪالم تقريرون
ڪئي ڪري ڇاپيا ويا، جن ۾ سندس مشهوريءَ جو سبب بڻيل ڪالم ”ور
ورائيءَ جو جي لهين“ ۽ ”آندائون عميق مان“ پڻ آيل آهن پر نه ڄاڻ ڇو يا
ڪين اهي ڪالم ملي نه سگهيا آهن، جيڪي هفتيوار برسات ڪراچيءَ ۾
تاج بلوچ جي ادارت ۾ ڇپيل ”وڌيري جي اوطاق مان“ ڪالم لکندو هو ۽
ڇپيا هئا، اهي ئي برسات وارا ڪالم انور پيرزادي کي نثر جي دنيا ۾ گهلي
آيا ۽ اهي ئي ڪالم انور کي صحافت ۾ پڻ اچڻ جو سبب بڻيا.

3. ممبئي ياترا: هي ڪتاب مئي 2008ع ۾ ڇپجي پڌرو ٿيو
آهي، جيئن ڪتاب جي عنوان مان ئي ظاهر آهي ته هي ممبئي ياترا يا سير
سفر يا سفرنامو آهي. انور سائوٿ ايشيا فري ميڊيا ايسوسيئيشن (سيفما)
جي سڌ تي هند جي ممبئي شهر ڏسڻ ۽ اتي ڪي ڪانفرنسون ڏسڻ ۽ ٻڌڻ
ويو. جنهن جو مقصد ڪراچي-ممبئي جي وچ ۾ عوامي رابطا پيدا ڪرڻ
هو. اهو سفرنامو روزاني عوامي آواز ۾ قسط وار ڇپيو هو ۽ هن انهن قسطن
کي مختلف موضوع ڏئي ڇپرايو هو. هن ڪتاب ۾ ممبئيءَ جون ڪجهه
تصويرون پڻ ڏنل آهن.

4. مهين جو دڙو: هي ڪتاب سال 2009ع ۾ ڇپجي پڌرو ٿيو. هن
ڪتاب ۾ مهين جو دڙو بابت انور جا لکيل مضمون ڇپيل آهن. حقيقت ۾
هن ڪتاب جا ٻه ڀاڱا آهن، جن ۾ هڪڙي ۾ مهين جو دڙو بابت 5 مضمون ۽
2 ڪالم ڇپيل آهن ۽ ٻئي حصي ۾ تاريخي ماڳ مڪان ۽ ڪردارن تي
لکيو ويو آهي، اهي ٻه ڪل ڇهه مضمون آهن، حقيقت ۾ 65-1964ع ۾
جڏهن آمريڪن ڪمپنيءَ کي مهين جو دڙو جي کوٽائيءَ جو ٺيڪو مليو
هو ته انهن کي هتان جي رهاڪو مزدورن سا رابطي خاطر ڪي اهڙا ماڻهو
درڪار هئا جيڪي مزدورن ۽ ڌارين جي وچ ۾ ٻوليءَ جو فرق مٽائي سگهن
۽ کين هڪ ٻئي جا احڪام يا مزدورن جي مسئلن جي ڄاڻ ڏئي سگهن.

انهن جوانن جي درڪار جو پراڻو به مهين جو ڏٺو جي اوس پاس ڳوٺن مان فقط اسان جو ڳوٺ ئي هو جيڪو کين ماڻهو ڏئي پئي سگهيو. تڏهن مستر لعل بخش پيرزادو ترجمان ۽ انور آرٽسٽ طور هنن وٽ ملازمت ڪرڻ لڳا هئا. پر هن ڪتاب ۾ ان دور ۽ ان کوٽائي بابت انور جو ڪو به مضمون ناهي.

5. جديد سنڌي ادب : هي ڪتاب جنوري 2010ع ۾ ڇپجي پڌرو ٿيو هن ڪتاب ۾ انور جا ڪجهه لکيل مضمون ۽ ڪي ٻيون تحريرون ڇپيل آهن، هن ڪتاب ۾ ٽي ڀاڱا آهن، پهرين ڀاڱي ۾ مختلف موضوعن تي مضمون خاص ڪري ادبي مضمون آهن، ٻئي ڀاڱي ۾ مهاڳ لکيل آهي، جيڪي انور ٻين دوستن جي ڪتابن تي لکيا آهن، اهي 12 آهن، ٽئين ڀاڱي ۾ ادبي شخصيتن تي خاڪا لکيل آهن، جيڪي وقت بوقت مختلف رسالن يا روزاني اخبارن جي زينت بڻبا رهيا آهن.

6. انٽرويو ۽ تقريرون : انور جو هي ڇهون ڪتاب جنوري 2011ع يعني سندس هي جهان ڇڏڻ واري ڏڻ تي ڇپجي پڌرو ٿيو. هن ڪتاب جو مهاڳ دوست حسن مجتبيٰ لکيو آهي. هن ڪتاب جي سري مان ئي ڄاڻ ملي ٿي ته هي ڪتاب سندس مختلف ماڻهن کي ڏنل انٽرويو (ذاتي راءِ) ۽ ڪجهه تقريرن تي ٻڌل آهي. هن ۾ ڪائٽس ورتل مختلف وقتن ۽ موضوعن تي 13 انٽرويو آيل آهن، جيڪي پڻ اڳ ۾ مختلف رسالن ۽ روزاني اخبارن ۾ ڇپبا رهيا آهن. ٻئي حصي ۾ خاص موقعن ۽ موضوعن تي تقريرون گڏ ڪيل آهن، جيڪي تعداد ۾ 8 آهن. هن ڪتاب ۾ رنگ طور “در حضور پٽ ڏٺي” پڻ حصي طور آيل آهي، جيڪي ڪجهه صفحا آهن، جنهن ۾ انور جا ڪي تاثرات پٽائيءَ جي درگاهه تي ويندي ۽ اتي راتيون رهندي لکيا ويا آهن.

پنهنجي ان زندگيءَ جي آخري ڪجهه ورهين کان انور جيڏانهن به ويندو هو ته پٽائيءَ جو ديدار ڪندو هو ۽ راڳ ٻڌي، ڪي رمزون پروڙڻ جي ڪوشش ڪندو هو. پر اتي هو ڪڏهن به اهڙي ٺڪائي تي نه رهيو جيڪي اسان جا وچولي طبقي يا مٿانهين طبقي جا اديب رهڻ پسند ڪندا آهن، پر هو هميشه مور فقير جي اوتاري تي راتيون گذاريندو هو. ان جا ڪهڙا به سبب ٿي سگهن ٿا. هي ته ٿيو انور جو ڪجهه تعارف ۽ سندس

ڇپيل ڪتابن جي ڄاڻ، هاڻ سندس شاعريءَ جو نمونو پڙهندڙن لاءِ پيس
ڪجي ٿو. هاڻ شاعريءَ جي چونڊ ڏسو.
7. پڻ- جهڻ : انور جو هي ڪتاب به “انور پيرزادو
اڪيڊمي” ڪراچي، سندس پنجين موت-ڏڻ (ورسي) تي ڇپائي پڌرو
ڪيو آهي. جنهن ۾ سندس اهي ڪالم آهن جيڪي هن 1989 ۾ روزانه
هلال پاڪستان، ڪراچيءَ ۾ ڇپيا هئا. ان سان گڏوگڏ ان ۾ سندس پاران ۽
لکيل اهي ايڊيٽوريٽس آهن جيڪي هن مختلف اخبارن ۾ ايڊيٽر جون
ذميواريون سنڀاليوندي لکيا هئا. انهن ۾ ان دور جي سياسي حالتن تي سندس
خيالن جو اندازو لڳائي سگهجي ٿو.

انور پيرزادو اڪيڊمي، ڪراچي

پاران انور پيرزادو جا ڇپايل ڪتاب

- | | |
|------|----------------------|
| 2007 | 1. متان وساريو |
| 2007 | 2. پٽائي |
| 2008 | 3. ممبئي ياترا |
| 2009 | 4. مهين جو دڙو |
| 2010 | 5. جديد سنڌي ادب |
| 2011 | 6. انٽرويو ۽ تقريرون |
| 2012 | 7. پڻ- جهڻ |

گمراڻ لاءِ
زرار پيرزادو
03343007566

تعذير

هڪ پٿر ٻيو به هٿو ڪو يارو
روح ڪي رهندي اچي رت وهي،

سچ سنگسار ٿئي ڀلي ستجي،
توئن تعذير جي نه ٿي گهٽجي،

وڃي پنهنجو وٺو وٺو ڪو يارو.
هڪ پٿر ٻيو به هٿو ڪو يارو.

آدميت جي اصول تي اڃ پي،
ازل کان ايئن ڪرڻ وارو.

ماڻهي ڪي چريو چوڻ وارو.
مُشڪي ڇا ٿا ڏسو ڏسڻ وارو.

هڪ پٿر ٻيو به هٿو ڪو يارو!
سچ ۾ ساھ اڃان سڌڪي ٿو

ان ڪي چريو چٽيو چيپا ٿيو.
نڀنھن ننگو ٿئي نھائين چڙي.

جنب اڇلايو جنگ هارايو.
هڪ پٿر ٻيو به هٿو ڪو يارو!

شادي

هي راهون اهي ئي ته آهن،
هي چارا چريا ته ڪونه ٿيا آهن،
هي دڳ پيچرا، گس گهٽيون،
هنڌ پيڻيون ڏين شاهديون ٿيون،
ته تون ۽ مان هتي،
ڪنهن آڃاڻي، ڏکي جوءُ ڳولھڻ لاءِ نڪتا هئاسون.
هي راهون اهي ئي ته آهن،
جتي توچيو هو ته چاهت جي چارن تان،
ڪنڊن کي ميڙي،
رتوچاڻ پيرن کي آڻت ڏيڻ لاءِ
ڏکي جوءُ سولي ڪرڻ لاءِ لوچيون،
انهيءَ راهه تي اڃ،
زنجيرون وڇايون پيون هن،
۽ سُرنگهون هن پوريل،
۽ تون ٿي چوڻ،
اڃ ته شادي ڪري،
ٻار پيدا ڪرين !!

سندو

اُجايل لڳين ٿي،

اي سندو ندي!

هلي آءِ،

توڪي ڏيان مان جسم جو

نپوڙي سڀوڙي

سمورو ٿي رت ست.

نه ڍاڀي سگهين جي،

ته گرڙي ڪري ڇڏ،

ڏڪن ڏوجهرن جي،

ڏٺي ڳيت لاهي ڦٽو ڪر نڙيءَ ڀر،

تون اجگر آن سندو

تون مستيءَ ۾ ايندينءَ،

ته موتائي مون کي ڏجان،

سمورو ٿي رت ست،

مان تنمجي ڪنديءَ تي،

منهين جي دڙي جيان هان وينو.

پلي جان اچي مون کي برباد ڪر،

پلي جان اچي مون کي برباد ڪر.

آزادي

منهنجي هٿ ۾ پڳل قلم،
منهنجا گيت هٿين خالي!
سج لٽي ڪو وقت ٿي ويو آ!
منهنجا ساٿي سڀ سمهي پيا،
مون کي ننڊاچي ته سمهان،
ڌرتيءَ ڪهڙا ويٺ سهان،
جاڳان ٿو پيو ۽ تارن جي،
ڏنڌلي ڏنڌلي پاڇن ۾،
ڪنهنجا پيرا ڪين ڏسان ٿو.
لات اُجهائي وات آ اوندھ،
هيٺ مٿي اوسات ڏسان ٿو،
ٿي وئي اس نراس سپن جي،
آزاديءَ جي ديوي اڄ،
ڦاٿل آ ست ڪوٽن ۾،
منهنجي هٿ ۾ پڳل قلم،
منهنجا گيت هٿين خالي،
دل ٿي چئي اڄ،
اوچي ڪوٽ جي ديوارن سان،
سر ٽڪرايان،
مٿو ڦاڙيان.
من ڪوپٽ جو چتر لهي،
۽ آئيندي جو ڪوئي ماڻهو،
هيئن چوي،
اوچي ڪوٽ جي ديوارن جو چتر لٽل آهي،
پنهنجو ماضي،
پوتر آهي، روشن آهي..

غزل

آ ذات رُني ڪي ڏينهن ٿيا،
اڄ منهنجا گيت اُڏامي ويا.

ٿيو مانو پاڻي سنڌوءَ جو
ڪا وٺونتي ڪانهي ناه نيا.

ڪنهن ست ڏني ۽ تار چني،
سو ساز ڀڳو جنهن گيت چيا.

اڄ جيون ۾ ڪا جمانءِ نه آ،
تون چپ چو آهين؟ ڳاءِ هيا.

ڪا مڇ ڪو ملي ڪو پيار ملي،
ڪا هير گهلي تون آءِ پيا.

ڪا چٽنگ ڏکي ڪا باهه لڳي،
آ پٺت ٻاريون سيءِ پيا.

جانيءَ ريءَ هت جڳ ۾ انور
جي به جيا سي جاڙ جيا.

ٽيڙو

ڪلڪ گهڙي وٺ،
هاريل رت سُڪي ويندو.
ڪجهه ته لکي وٺ.

پُور ٿا پوني،
در ٿو ڪڙڪي،
ڪن ٿا لنوني.

ڪونجون پنمنجا ولر سهيڙن،
جهونجھڪڙي جو جنڊ جي جھانءِ،
گلڙا ماڪ ڦڙا ٿا ميڙن.

حيف هجئي انسان،
عاشق مارين ٿو.
وحشي جيوت جا نشان.

چوئ سٺا

لُڪ لڳندي بهلنگ ٺري ويا هن،
پيار جو ڪو پاڇولو پيو آهي.
ڏُڪ پيئندي به نشو ناهي ٿيو
ڪنهن کي ڏسندي نشا چڙهي ويا هن.

پڪ آهي ته ڏينهن ٿيندو پر،
هينئن اوندهه ڪانه ڪا ويندي.
تون جي اوندهه کان به اڪيون بند ڪندين
باڪ ڦٽندي به جي هلي ويندي،

سڀاڻي تائين بچياسين ته شعر لکنداسين،
اڄوڪي رات ته گولين جو گهاٽو ٿي وئي آ.
وجود متجي وڃي برقرار رهي نه رهي،
خبر پوي ته پوءِ ڪو ٺاهه ناهي وجهنداسين.

ترائيل

سُرڇي لڳل چپن جا ٽاڪا توڙي موڙي ڳاءِ،
سانجهه به سُرڇي لائي، ڪنهنجوراڳ آلاپي ويئي،
رات ٿيڻ کان اڳ ۾ پنهنجي مونجهه مروڙي ڳاءِ،
سُرڇي لڳل چپن جا ٽاڪا توڙي موڙي ڳاءِ.

جنمن جون چٿرون ۽ توڪون روح تان روڙي ڳاءِ،
هُوڏس وينا انڌياري ۾، آڳ آلاپي ويئي،
سُرڇي لڳل چپن جا ٽاڪا توڙي موڙي ڳاءِ،
سانجهه به سُرڇي لائي، ڪنهنجوراڳ آلاپي ويئي،

ڏيئي جي وٽ ڦڙڪو ڏيئي، ڄاڻ وسامي ويئي،
اوندھه ٿيندي ڏسي نه سگهندين لکي نه سگهندين،
سج لٿي کان سڌڪي سڌڪي، رات آ روئي پيئي،
ڏيئي جي وٽ ڦڙڪو ڏيئي، ڄاڻ وسامي ويئي،

ڏيئورت سان ٻار سگهو ڪر، دل کي جهيرون ڏيئي،
جواني ويندي رت نه هوندي، ڪيڏي نه سگهندين،
ڏيئي جي وٽ ڦڙڪو ڏيئي، ڄاڻ وسامي ويئي،
اوندھه ٿيندي ڏسي نه سگهندين لکي نه سگهندين.

دوها

دل تي لت ڏئي ٿو هڪڙو هلڪو تهڪ ڏيان،
دنيا سان منهن ڏيڻو آهي، ڪهڙي آڻ ميان.

سانجهي سمڙي چمڙا اڏريا، اولهه ڳاڙهي لاک،
جاڻ اچين ٿي جاڻ اچين ٿي، ڦٽي وئي آ باک.

گُڪڙن پويان دس هنيا هن، مون کي پُور پون،
تنهنجي پايڻ چرڪي چوري، منهنجا ڪن لنون.

رات سمهي پئي پاسا ڪوڙي، مون کي ننڊ نه آئي،
سُندر سُپنن، ڪوڙين سُرڪين، منهنجي جاڳ جلائي.

ماڻ مري وئي ساز سڙي ويا، ڪونهي ڪو پڙلاءُ،
گونگا ٻوڙا پاڇا ڪنهنجا، ڀٽڪن ڪنهنجي لاءِ.

سار جڏهن پي آئي تنهنجي، سارنگ بڻجي آئي،
منهنجي من کي ٻارن وانگي، رٿاري ڪلائي رهائي.

وائي

مند وري آ، هير گهلي ٿي، اچڻو آن تون آءُ پيارا.

جهومن ڪونگو تارا.

گؤنچ نمڻ ۾ ڏيلها ڪرڻ، پيريون تندريون، ويا سيارا، آءُ پيارا.

جهومن ڪونگو تارا.

سرنهن سندوقولار ڏسي ٿيا، مست هي ڏاگها سارا، آءُ پيارا.

جهومن ڪونگو تارا.

هي بوڙيندا ۽ چنگ ته ٻڌي! سڏني توکي ساوا تارا، آءُ پيارا.

جهومن ڪونگو تارا.

اڱڻ بهاريم سهر ڳاتم، ڪڻن نه نياپو ڪنيا تا ڪارا، آءُ پيارا.

جهومن ڪونگو تارا.

ميندءَ رتڙا هٿ اچا ٿيا، قارون پائي وجهايان ڍارا، آءُ پيارا.

جهومن ڪونگو تارا.

آءُ پيارا آءُ پيارا، اچڻو آن تون آءُ پيارا.

جهومن ڪونگو تارا.

گیت

من مندر ۾ توبن سھڻا،

ڏوپ نه ڪوئي واس! -الا ووا!

ڏوپ نه ڪوئي واس!

تون ۽ مان ٻيو ناهيون جاني،

آهيون ڪوسو ماس! -الا ووا!

ڏوپ نه ڪوئي واس!

پورن ماسي رات پري آ،

انڌيار وسپ آس! -الا ووا!

ڏوپ نه ڪوئي واس!

تڏڙي تڏڙي رات اُتاري،

جسم سندنو احساس! -الا ووا!

ڏوپ نه ڪوئي واس!

چنڊ چڪور ته پنهنجي ۾ هن،

من چو آه اداس! -الا ووا!

ڏوپ نه ڪوئي واس!

منهنجي منزل ڌرتيءَ تائين،

گوليان چو آڪاش! -الا ووا!

ڏوپ نه ڪوئي واس!

ستار پيرزادو

عبدالستار پيرزادو ستار جي نانءُ لکڻ شروع ڪيو. سندس تعلق به ان ئي خاندان سان آهي، جيڪو ڳوٺ جو سڀ کان وڌيڪ ۽ ڪهنه مشق شاعر طور مشهور ٿيو يعني رحمت الله پيرزادو. هو سندس سڳو چاچو ۽ مير محمد پيرزادو سڳو سٿو، اڃا به وڌيڪ ويجهائپ اها جو جڏهن ستار 29 جنوري 1950ع ۾ تهه سياري جي علي الفجر پيدا ٿيو ته کيس سندس چاچي رحمت الله جي گهر واري ڪٿي پنهنجو ڪيو. سبب هي هو جو دوست علي نوڪريءَ سانگي ڳوٺ کان گهڻو پري يعني سڪرنڊ ۾ ڊائريڪٽر ايگريڪلچر ريسرچ فارم وٽ ملازمت ڪندو هو. سندس والده جيڪا حاجي لعل بخش شيخ جي وڏي پٽ غلام حسين جي ڌيءُ هئي. اها انتهائي ننڍي عمر جي هئي، ستار جي پالنا سندس چاچي ۽ چاچيءَ پنهنجي ڌمي ڪري ڇڏي. جيئن ته دوست علي اهو شخص هو جنهن ڳوٺ جي رسم کان بغاوت ڪري، والده جا ڪجهه پئسا ڪٿي، درياھ ٽپي وڃي سڪرنڊ نڪتو ۽ اتي ڊاڪٽر عبدالباقي سليمان شيخ وٽ گهرو ملازم بڻيو. ڳوٺ جي خانداني رسم مطابق اڪثر جو گذر سفر ڪچي جي زمين تي هو. جيڪي سنڌو درياھ جي رحم ڪرم جون منتظر هونديون هيون، ٻوڏ ڪري لت وجهي وڃي ته فصل ٽٽي ۽ جي واري وجهي وڃي ته ٿيو مڙئي خير. تنهن ڪري سڀني جو گذر سفر مريدن خادمن تي هوندو هو ۽ اها ڳالهه دوست عليءَ کي اصل نه ٿي وئي.

ستار سندس پهريني پٽ هو. جيتوڻيڪ دوست علي پنهنجي والد جو ۽ اٺن ڀائرن کان پوءِ نائون ۽ سڀني کان ننڍو ڀاءُ هو. سندس والد اصل مستانو هو ۽ حاجي لعل بخش شيخ جو سٿو هو ۽ پيٽيو پيو پٽ. ستار ننڍي هوندي ڏاڍي لاڏ ڪوڏ سان پليو کيس خاندان جو هر فرد بيحد پيار ڪندو هو. ستار کي هڪ طرف چاچي ۽ ٻئي طرف وڏي ماسي، جيڪا ڪنهن سبب ڪري شادي ڪرڻ کان رهجي وئي هئي. ان جي پالنا هيٺ اچي ويو. ان حد تائين جو هو چاچيءَ کي امان، چاچي رحمت الله کي بابا سمجهندو هو ۽ پنهنجي والد ۽ والده کي پنهنجي سٿوٺن جيان چاچو ۽ چاچي سمجهندو هو.

خدا جي ڪرڻي جو ستار اڃا ننڍو ئي هو ته دوست عليءَ جي ٽي پيٽر يعني امام بخش، ولي داد ۽ رحمت الله هي جهان ڇڏي ننڍي پيءُ دوست عليءَ کي اڪيلو ڇڏي وڃي جنت ۾ جاءِ گير ٿيا. تنهن ڪري دوست عليءَ جي بلي سندس انهن ٽن پيٽرن جو اولاد پڻ ٿي ويو. جن ۾ امام بخش جو اولاد هڪ نياڻي ۽ هڪ پٽ، رحمت الله جو اولاد چار نياڻيون ۽ هڪ پٽ، ولي داد جو اولاد ٽي نياڻيون سندس پالنا هيٺ اچي ويون تنهن کان سوا پنهنجو اولاد چار ٻار ٿي پٽ هڪ نياڻي.

پر قضا چئجي يا ڪي حد تائين وڌيڪ اعتماد چئجي جو دوست عليءَ جي پيٽ بڻايل انور جي والده يا ملان شفيق محمد جي گهرواريءَ جي تعاون، امام بخش جي اولاد کي سندن والده حوالي ڪري ڇڏيو. حقيقت ۾ دوست عليءَ جو پنهنجي ان پيٽي يعني عبدالرحيم تي ڏاڍو ڌيان هو جو هو جتي به ملازمت ۾ هوندو هو ته عبدالرحيم کي پاڻ سان گڏ رکندو هو. پنهنجو يا سندس ٻيو پيٽيو مير محمد جيئن ته اڃا ٻاراڻي وهيءَ ۾ هئا تنهن ڪري هو عبدالرحيم کي بي حد پائيندو هو. پر پوءِ هوان وات چيل پيٽ سان ڪاوڙجي ويهي رهيو. اصل ڳالهائڻ ٻولهاڻي ٿي ڇڏي ڏنائين.

ستار پرائمري تعليم پنهنجي اباڻي ڳوٺ يعني حاجي لعل بخش شيخ پرائمري اسڪول مان حاصل ڪئي. ڇهين ۽ ستين جماعت نصير آباد، اٺين جماعت مٺياڻي ۽ نائين ۽ ڏهينءَ جي تعليم گورنمينٽ هاءِ اسڪول ڏوڪريءَ مان ورتي. 1968ع ۾ سائنس ٽرڊ ڪلاس ۾ پاس ڪئي.

ستار جي ميٽرڪ پاس ڪرڻ کان اڳ ئي دوست علي پنهنجي ملازمت فيلڊ اسسٽنٽ تان رٽائر ٿي ڊاڪٽر اي ايم شيخ جي سفارش تي ٻه سال واڌارو ملازمت جو موقعو ملڻ ڪري روزگار لاءِ جاکوڙيندو رهيو. هوڏانهن هن ستار کي ڊاڪٽر اي ايم شيخ ڏانهن خط لکي ٽنڊي ڄام نوڪريءَ خاطر موڪليو. جتي مير محمد 1967ع ۾ اڳ ئي ريسرچ اسسٽنٽ طور انسٽيٽيوٽ آف ايگريڪلچر ۾ ملازمت ۾ هو.

ستار پنهنجي ڳوٺ، گهر، خاندان، جيڏن سرتن گهٽين، گهارن، لوڙهن، چنن، جهلي بند، درياھ جي ڪپ، بمبر، راندين روندين، ڊڪنڊڙ ڊوڙندڙ الهڙ پڻي کي الوداع چئي، ملازمت جي گهاٽي کي گيڙڙ ۽ روزگار حاصل ڪرڻ لاءِ، ان ساڳئي اداري جي سوائل ڪيمسٽري Soil

Chemistry کاتي ۾ لیب اسسٽنٽ جي نوڪريءَ سان لڳي ويو. هتي ڪو سندن گهر. ڪي ماٿر ته ڪين هئا، تنهن هوندي به هو مير محمد ۽ ان جي دوستن سان گڏ ايازميم ۾ جي پوسٽ گريجوئيٽ هاسٽل جي هڪڙي ڪمري ۾ ايازميم ۾ سائين رکيو ڏيرو ۽ مير محمد سان گڏ رهڻ لڳو. سندس نئي روم ميس مير محمد جا گهرا دوست هئا، هو به ستار کي پائيندا هئا. هڪ اهڙو به وقت اچي ويو جو 1969ع ۾ مير محمد جي بدلي سڪرنڊ، ويٽ ريسرچ انسٽيٽيوٽ ۾ ٿي وئي، وري سائين رکيو ڏيرو ۽ ايازميم به سرڪاري ملازمت ڪري ڪن ٻين شهرن ڏانهن هليا ويا ته ستار ڏوڪريءَ جي هڪڙي دوست مسٽر پان (نالو وسريل) جيڪو ايگريڪلچر انجنيئرنگ ورڪشاپ ۾ سينئر ڪلارڪ هو، ان سان گڏ رهڻ شروع ڪيو.

ستار جڏهن ايازميم ۽ پوءِ سائين رکي ڏيري جي بيچلرس هاسٽل تي مير محمد سان رهندو هو ته اتي هو ۽ مير محمد ادبي ڪتاب ۽ رسالا پڙهڻ لڳا. انهن ئي ڏينهن ۾ مير محمد جو ڌيان شاعري ڪرڻ ڏانهن ويو ۽ ٻنهي کي ادب پڙهڻ جو شوق جاڳيو. جنهن هڻي وڃي هنڌ ڪيو ۽ مير محمد ۽ ستار ٻئي اڄ مستند شاعر ۽ اديب چورائڻ جي قابل ٿيا آهن. 1969ع جي جولاءِ مهيني ۾ ڊاڪٽر اي ايم شيخ ستار کي پنهنجي نظر هيٺ رکڻ ۽ دوست عليءَ جي بهتر ساٿ ٺاهڻ جي خيال کان ستار کي پنهنجي پٽ ڊاڪٽر فرخ سيار شيخ جي پٽالاجي ليبارٽريءَ ۾ ملازمت لاءِ رڪرايو. هاڻ ستار ننڍي ڄام مان ٽيڙ سهيڙي حيدرآباد هليو آيو. ڪتاب ۽ رسالا پڙهڻ جو شوق ته اڳي ئي هوس، اهو هتي اڪيلو رهڻ ڪري تهان ئي تڪو ٿي ويس. ادبي رسالا ۽ ڪتاب، سنڌي توڙي توڙي اردو پنهنجي سمجهه ۽ سگهه آهر خريد ڪري پڙهڻ لڳو. انهن ڏينهن ۾ محترم ذوالفقار علي ڀٽو فيلڊ مارشل محمد ايوب خان جي حڪومت کي الوداع چئي ملڪ ۾ هڪ سياسي جماعت پاڪستان پيپلز پارٽيءَ جو بنياد رکيو. 1967ع ۽ 1968ع ۾ ون يونٽ خلاف وري اڻيل تحريڪ هڻي وڃي هنڌ ڪيو ۽ 1969ع ۾ جنرل يحيٰ خان جي مارشل لا هوندي ون يونٽ ٽوڙڻ جو اعلان ٿيو. سنڌي عوام خوشيون ملهائون، اديبن ۽ شاعرن ۾ سرهايون آيون ۽ خوب ادب سرجيو ۽ ان ادب جو ستار اکين ڏٺو شاهد هو.

هتي حيدرآباد ۾ نئون وارد نوجوان، 19 ورهيه عمر، نه گهر پاتي، نه ڳوٺ واسي، نه يار دوست، نه اوهي نه واهي، ليبارٽريءَ ۾ ڪم ڪندڙ سڀ جا سڀ ڌاري ٻولي ڳالهائيندڙ سڀني جا پنهنجا مقصد مهاندا، سڀني کي پنهنجا خاندان، سڀني کي پنهنجا دوست ۽ جيڏا سرتا، ستار سان برميچي ٿي نه اچن. سندس اڻجهائي مان فائدو وٺڻ لڳا ۽ سندس سادگيءَ تي توڪون ۽ اردو ڳالهائڻ تي ڪلون ڪرڻ لڳا. ڪي ته ساڻس وڙهڻ به لڳا، پر هي نيٺ پهراڙي جو ٻالو ڀولو ٻار شهر جي چالاڪ ۽ چست چوڪرن سان صرف ادب سان ناتو هڻڻ ڪري ڳالهائڻ جهڙو هو ٻيو ڪيس پرجهلو ڊاڪٽر اي ايم شيخ جو هو.

1973ع جي آڪٽوبر ۾ سندس شادي پنهنجي چاچي رحمت الله جي ڌيءَ سان ٿي جيڪا ڪانئس صرف ڏهه سال وڏي هئي. شادي ڪري ستار پنهنجي گهرواريءَ کي حيدرآباد وٺي آيو. 1974ع جي 11 سيپٽمبر ۽ رمضان جي آخري جمعي تي ڪيس پهريني ڌيءَ ڄائي ۽ ٻنهي هڪ سال جي وقفي سان يعني 28 ڊسمبر 1975ع تي ڪيس پٽ پيدا ٿيڻ جي فون آئي. انهن ڏينهن ۾ سندس گهرواري ڳوٺ ۾ هئي. يعني پٽ جي پيدائش به ڳوٺ حاجي لعل بخش شيخ ۾ ٿيس.

حيدرآباد ۾ اڪيلاپ ۽ ويڳاڻپ کي ختم ڪرڻ خاطر هن پنهنجا ڪي دوست جوڙڻ جي ڪوشش ڪئي پئي ته حسن اتفاق جو هڪ ڏينهن ريشم گهٽيءَ مان ليبارٽري ايندي سندس نظر ماهوار سهڻيءَ جي بورڊ تي پئي ته هي بنا ڪنهن ڄاڻ سڃاڻ جي اوڏانهن لڙي پيو. طارق اشرف سيد، ماهوار سهڻيءَ جو ايڊيٽر، سندس آفيس، ڪتاب اوس پاس پڪڙيل، آيل خطن جا انبار ٿيل تي، ڪي پاسي کان رکيل، هڪ نئون نوجوان چهره هن جي سامهون ويو. السلام عليڪم، وعليڪم السلام هٿ ملائي، نالودهرائي بيهي رهيو ته هن ويهڻ لاءِ چيس. پوءِ صحيح معنيٰ ۾ تعارف ٿيو. ستار هري پيو پئي ويهن ته پنهنجو پنهنجو ڪم ڪن، يعني طارق اشرف ڇپجندڙ ليکڪن جي پروف ريڊنگ ڪرڻ لاءِ ڪنڌ ان تي جهڪائي ويٺل ۽ ستار ڪوئي رسالو يا ڪوئي ڪتاب پڙهندو رهيو. ايئن دوستي پختي ٿيندي وين ۽ ستار هر روز نه سهي پر وقت ملڻ سان سهڻي آفيس ۾ اچڻ لڳو ۽ نيٺ طارق اشرف سان حجابتو ۽ گهرو ٿيندو ويو. پوءِ هو به طارق اشرف جي پروف ڏسڻ ۾ مدد ڪرڻ لڳو. اتي جن

ٻين اديبن ۽ ادب دوستن سان ملاقات ٿي تن ۾ ولي رام ولي، سيد ظفر حسن شاه، ارشاد قاضي، فيروز ميمڻ ۽ وقت بوقت ٻاهران ڪهي آيل اديبن ۽ شاعرن سان ميل ملاقاتون ۽ ڄاڻ سڃاڻ ٿي.

1971ع کان ستار شاعريءَ ۾ پير پاتو اهو به عجيب اتفاق هو رات جو 12 وڳي روزانه هلال پاڪستان جي ڪورٽ ويو بلڊنگ ڪراچي جي آفيس. ستار انور سان ملڻ ۽ آچر ملهائڻ لاءِ آيل، هر ڪو خبرون ترجمو ڪرڻ ۽ ڪو مضمون لکڻ ۾ مصروف، هر ڪنهن جا ڪنڌ جهڪيل، هو اڪيلو ماڻ مٿ، نگاهون تعاقب ۾ ۽ ڪنن ۾ ٽيلي پرنٽر جي ٺڪ ٺڪ، ڪڏهن ڪڏهن ذهنن ۾ هٿوڙن جي ڌڪن جيان محسوس ٿيندڙ هن کيسي مان پين ڪڍي، انور کان پڻو گهريو ۽ لکيائين صحافين تي هڪڙو آزاد نظم. ڏيکاريا ٿين انور کي ۽ ان ڏسي واه واه چئي، اسلم آزاد کي پڻو ڏيندي چوڻ لڳو. يار هي ته ڏس، اسلم آزاد انهن ڏينهن ۾ روزاني هلال پاڪستان جو نيوز ايڊيٽر ۽ هفتيوار فلم ايڊيشن جو انچارج. نظم ڏسي، هڪ اڌ لفظ جي هيراقيري ڪري پنهنجي فلم ايڊيشن ۾ ڇاپي ڇڏيو.

نظم ڇپجڻ ۽ اخبار خريد ڪري ڏسڻ کانپوءِ ستار جي دل گدگد ٿي ڄڻ نچڻ ٽپڻ لڳي. پوءِ ته اهو سلسلو جاري رهيو. پوءِ مضمون لکڻ جي ڪوشش اهو به شيخ اياز جي شاعريءَ تي جيڪو هدايت منگي هلال پاڪستان جي ادبي صفحي ۾ ڇاپيو وري ڪجهه ڪهاڻيون لکڻ جو تجربو ڪيو ۽ رسول بخش پليجو جي سنڌي ادبي سنگت ۾ خيالن کان متاثر ٿي اردوءَ مان سنڌيءَ ۾ ترجما ڪرڻ شروع ڪيا، سامورا ماشيل جي هڪڙي عورتن جي آزاديءَ تي تقرير جو ترجمو ڪيائين، امرتا پريتم جا ٻه ناولٽ تيرهوان سورج ۽ ايڪ سوال ترجما ڪيائين ۽ وري خليل جبران جو جڳ مشهور ناولٽ پرافٽ Prophet جو به ترجمو ڪيو. هيل تائين ستار جا طبعزاد، ترجمو ڪيل ۽ سهيڙيل ڇپجي پڌرا ٿيل ڪتابن جو تعداد 14 آهي، ايترو تعداد اڻ ڇپيل ڪتابن جو پڻ ڪمپوز ٿيل ڪمپيٽر ۾ محفوظ ٿيل اٿس.

1977ع جي فيبروري مهيني ۾ ستار حيدرآباد کي خيرباد چئي ڪراچيءَ هليو آيو. اتي سڀ کان پهريائين سنڌي ادبي سنگت ڪراچي شاخ سان لاڳاپجي ويو. س ۱ س سان ته هو حيدرآباد ۾ به لاڳاپيل ۽

خزانچي طور عهديدار رهيو. جڏهن ته سيڪريٽري امداد حسيني هوندو هو. انهن ڏينهن ۾ س ۱ س جي گڏجاڻين ۾ حيدرآباد ۾ رهندڙ ڪيترائي سينيئر اديب شامل ٿيندا هئا. ستار انهن جي آڏو پنهنجي شاعري پيش ڪندو هو. ٽيڪا ٽپڻي ٻڌي ماڻ رهندو هو. ايئن اديبن جي اتساهڻ سان ستار اديب، شاعر ۽ مضمون نگار بڻجي ويو. سندس ڪتاب هيئن ڇپيا:

1. پيغامبر: هي ترجمو جبران خليل جبران جي ناولت ڀرافت Prophet جو 1985ع ۾ نيو فيلڊس پبليڪيشن، ٽنڊو ولي محمد، حيدرآباد پاران ڇپيو ويو. هن ناولت ۾ جبران خليل جبران رسول وقت کي ڏيکاريو آهي، جيڪو هڪ شهر کان ٻئي شهر اسهڻ لاءِ تيار ۽ بيڙيءَ تي سوار ٿي روانو ٿيڻ وارو آهي ته ان وقت جي سندس پيروڪارن کانئس پنهنجي پنهنجي زندگي يا معاشري بابت سوال پڇيا آهن، جن جا جبران اهڙا جواب ڏنا آهن جيڪي دنيا جي هر خطي سان لاڳاپيل انسانن جي لاءِ اڄ به مؤثر آهن. هن ڪتاب جون ٻه ٻيون ايڊيشن به ڇپجي وڪرو ٿي چڪيون آهن.

2. مون کي محبت آهي: هي ڪتاب به جبران خليل جبران جي پنجاهه ڪهاڻين تي ٻڌل آهي. هي ڪتاب به نيو فيلڊس پبليڪيشن حيدرآباد پاران 1996ع ۾ ڇپجي پڌرو ٿيو. جبران خليل جبران جون انتهائي مختصر ڪهاڻيون، دانش، ڏاهپ، فلسفي ۽ سوچ تي ٻڌل، پُراثر ننڍڙين ڪهاڻيون آهن جيڪي پڙهندڙن ۾ بيحد مقبول آهن.

3. تيرهون سج: امرتا پريتم اصل ۾ هند جي پنجابي ٻوليءَ جي شاعره، ڪهاڻيڪار ۽ ناولسٽ آهي. سنڌي اديبن ۽ ادب دوستن ۾ بيحد مقبول رهي آهي. سندس هي ناولت ترجمو ڪيو ۽ سنڌ ادبي اڪيڊمي ڪراچيءَ پاران سيپٽمبر 1999ع ۾ ڇاپي پڌرو ڪيو. هن ناول ۾ هڪ اديب، جيڪو ڪهاڻيڪار ۽ ناول نگار آهي ان تي هي ناولت ڦري رهيو آهي ته ڪيئن هو ورزگار خاطر هڪ پريس ۾ پروف ريڊر جو ڪم انتهائي گهٽ اجرت تي ڪرڻ لاءِ مجبور آهي. پر جڏهن کيس سندس پڙهندڙ سان ملاقات ٿئي ٿي ته کيس خبر ٿي پوي ته سندس پڙهندڙ هن جا ڪتاب ڪيئن ڳوٺ جي زميندار کان لکي ۽ اجتماعي طور پڙهندا ۽ پسند ڪندا آهن ته کيس پنهنجي ڪم جو اڃو وڌيڪ ملڻ ٿو وڃي.

4. ويا جي هنگلور: هي ڪتاب شيخ اياز جي شاعري ۽ شخصيت تي لکيل مضمونن کي سهيڙي گڏ ڪري هن ڳتڪي جي صورت ۾ پيش ڪيو ويو. جيئن ايندڙ نسل کي شيخ اياز تي کوجنا ڪرڻ خاطر ڪا به سهولت ميسر ٿئي. هي ڪتاب به سنڌ ادبي اڪيڊمي، ڪراچي 1999ع ۾ ڇپائي پڌرو ڪيو. حقيقت ۾ هي ڪتاب سهيڙبندي ستار 50 کن مضمون ماهوار سهڻي جي شيخ اياز نمبر، هفتيوار برسات جي شيخ اياز نمبر، ماهوار سپون ۽ ماهوار ڪونج جي شيخ اياز نمبرن مان شيخ اياز جي زندگيءَ ۾ سهيڙيا ۽ ڪمپوز ڪرايا هئا. پر جيئن ته ان سڀني تي خرچ جو ڪاٿو اڪيڊميءَ جي سگهه کان مٿانهون ٿي ويو، تنهن ڪري جلد پهريون ۾ 28 مضمون ۽ ڊاڪٽر فهميده حسين جي مهاڳ سان ڇپيو هو.

5. شاهه لطيف جي شرح: منهنجو ماسٽر ۽ انور جو سڀ کان وڏو ڀاءُ فقير يار محمد، شاهه عبداللطيف جي بيتن بابت اسان کي سدائين چيڻيندو رهندو هو ته اوهان شاهه لطيف جي درست شرح نه ٿا ڪريو. آءٌ کيس هڪ ڊگهي عرصي کان اهو چوندو پئي آيس ته ڀلا اوهان ان جي شرح لکو. هو ڪلياڻ آڏواڻيءَ سان ڪنهن حد تائين سهمت هوندو هو. نيٺ منهنجي ڦيڪاري ٿي ڪيڊ پوٽ کان پوءِ پنهنجي زندگيءَ جي آخري سال ۾ هن شاهه لطيف جي شاعريءَ جي شرح لکي ۽ منهنجي خواهش کي عملي جامو پهرايو. سنڌ ادبي اڪيڊمي، ڪراچي 1999ع ۾ ان سڄي رسالي مان ڪي پنج سُر چونڊي ڇاپي پڌرا ڪيا، هن ڪتاب ۾ پڻاڻي سائين جا جيڪي سُر آهن اهي آهن، ڪاموڏ، ڪيڏارو، ڪنياٽ، سريراڳ ۽ سامونڊي.

6. لاهوتي لڏي ويا: هي ڪتاب حقيقت ۾ سائين علي احمد بروهيءَ جي لکڻين جو ڳتڪو آهي، جيڪو 2000ع ۾ سنڌ ادبي اڪيڊمي، ڪراچيءَ ڇاپي پڌرو ڪيو. هن ڪتاب ۾ علي احمد بروهي صاحب جون ڪجهه مزاحيه ۽ ڪجهه فڪر انگيز يا حيران ڪندڙ 50 لکڻيون آهن. سائين بروهي صاحب جون اهي لکڻيون دوست راز شر جي سهڪار سان اسان کي مليون آهن. جن مان اها چونڊ ڪئي وئي، سندس اڃا به ڪجهه لکڻيون اسان وٽ موجود آهن، پر انهن کي سهيڙڻ جو شل وقت ۽ مهلت ملي.

7. **سرمه شهيد:** هي ڪتاب به ستار جو ڪيل ترجمو آهي. هي ڪتاب سرمه نالي ڊاڪٽر جيت سنگهه سيتل جو اصل ۾ پنجابي گرمکي لپيءَ ۾ ڇپيل ۽ تحقيق تي ٻڌل آهي. جيڪو دراصل راڌا سوامي ست سنگهه بياس، ڀارت مان اردو ٻوليءَ ۾ ڇپجي اسان کي پڙهڻ لاءِ مليو. هن ڪتاب ۾ سرمه شهيد جي زندگيءَ بابت اهم معلومات ۽ ڪجهه سندس شاعري فارسي رباعيات سان گڏ اردوءَ ۾ پڻ ترجمو ٿيل هيون. انهن کي سنڌي پڙهندڙن لاءِ سنڌ ادبي اڪيڊمي، ڪراچيءَ 2002ع ۾ ڇاپي پڌرو ڪيو. هن ڪتاب جا ٻه ڀاڱا آهن، هڪ ۾ سرمه شهيد بابت ڄاڻ، هن تي الزام ۽ انهن جو جواب، مذهبي تعصب جو ڪليو ثبوت، اقتدار تي قبضو ڄمائن خاطر پيءُ ۽ ڀاءُ کي مارتڻ ۽ وري پاڻ کي اسلام جو سورهيه سڏرائڻ کي وائڪو ڪيو ويو آهي ۽ ٻئي ڀاڱي ۾ سندس شاعريءَ جو نموني سنڌي ترجمي جي صورت ۾ پيش ڪيو ويو آهي.

8. **آکاڻي :** هي ڪتاب ستار جو سهيڙيل آکاڻين جو مجموعو آهي، جيڪو جون 2006ع ۾ سائين نور الدين سرڪي ۽ خواجه سليم نور حسين جي سهڪار سان، سهيڙي پڌرو ڪيو ويو. هن ڪتاب ۾ موجوده دور جي نمائنده ليکڪن سان گڏ اسان کان اڳ واري ٿيءَ جي آکاڻين مان چونڊ ۽ ڪجهه ترجما گڏي ڇاپي پڌرا ڪيا ويا. هن سلسلي ۾ ٻيو ڪتاب سهيڙڻ ۽ ڪمپوز ٿيڻ کان پوءِ ڇپجي منظر عام تي اچي نه سگهيو ان جو سبب دوستن جي عدم سهڪار جو شڪار ٿي ويو.

9. **آواره :** هي ڪتاب شيخ اياز جي چونڊ ڪهاڻين ۽ ڪجهه مضمونن جو اردو ٻوليءَ ۾ ترجمو ٿيل آهي، جيڪو پڻ سنڌ ادبي اڪيڊمي ڪراچيءَ پاران سال 2006ع ۾ ڇاپي پڌرو ڪيو ويو. هن ڪتاب ۾ پڻ ٻه ڀاڱا آهن، هڪ ڀاڱي ۾ 13 آکاڻيون ۽ 4 ادبي مضمونن جو ترجمو ٿيل آهي. شيخ اياز جي هي جهان ڇڏڻ کانپوءِ اردو دان طبقي کي سندس شاعري ۽ لکڻين جي پڙهڻ جي ضرورت محسوس ٿي ۽ مختلف رسالن جي ضرورت جي پورائي لاءِ ترجمو ڪيل، سڀني ليکڪن کي هڪ جاءِ ڪري پڙهندڙن لاءِ پيش ڪيو ويو هو.

10. **سيئي جوڀن ڏينهن :** هي ڪتاب ستار جي پنهنجي مختلف وقتن تي لکيل ۽ رسالن ۾ ڇپيل آکاڻين جو مجموعو آهي، جيڪو پڻ سنڌ

ادبي اڪيڊمي، ڪراچيءَ پاران اپريل 2008ع ۾ ڇپجي پڌرو ٿيو. هن ڪتاب ۾ ڪل 21 آکاڻيون ۽ هڪ ڊرامي جو هڪ حصو ڇپيل آهي.

11. **آدرشي انسان** : هي ڪتاب ستار جو سهيڙيل سائين نور الدين سرڪيءَ جي لکڻين، انٽرويو ۽ شخصيت متعلق مختلف ليکڪن جي راين تي ٻڌل ڪتاب آهي. هن ڪتاب جو محرڪ سائين نورالدين سرڪيءَ کان سندس آتم ڪٿا لکرائڻ بدران ٽيپ ڪئي وئي هئي، جيڪي هڪ ڪلاڪ جون ڇهه ڪئسٽس هيون، اهي پني تي لاهي ۽ ڪجهه سندس لکڻيون گڏ ڪري هي ڪتاب سنڌ ادبي اڪيڊمي ڪراچي پاران 2009ع ۾ ڇاپي پڌرو ڪيو ويو. هن ڪتاب ۾ ٽي ڀاڱا آهن، جن ۾ پهريون ڀاڱو مختلف وقتن تي ڪائس انٽرويو ورتل ڇپيل آهن، جن جو تعداد پنج آهي. ٻئي ڀاڱي ۾ سندس رچنائون آيل آهن، جيڪي 14 آهن ۽ آخري ٽئين حصي ۾ سرڪي صاحب تي لکيل ڪن ادبين ۽ گهڻن گهرن جا رايا آهن.

12. **قصائد پاڪ**: خالص قصيدي جو ڪتاب، ليکڪ رحمت الله پيرزادو هي ڪتاب پنهنجي مرشد جي شان ۾ ڇپيل قصيدن تي ٻڌل آهي. جنهن ۾ رحمت الله ولد عبدالعظيم پيرزادو ۽ والد مير محمد پيرزادو ۽ ڏاڏو نوجوان رحمت الله پيرزادو هي شخص ڳوٺ فيدر ۾ ڄائو هو ۽ ڳوٺ حاجي لعل بخش شيخ ۾ 1951ع ۾ پڙهيو پڌري ويو هو. هي ڪتاب به سنڌ ادبي اڪيڊمي ڪراچيءَ جولاءِ 2009ع ۾، لواري شريف جي بزرگن جي عقيدتمندن لاءِ ڇاپي پڌرو ڪيو. هن ۾ سندس 45 قصيدا شامل آهن. جڏهن ته سندس ان کان ٻيٽا ٽيٽا قصيدا اڃا اڻ ڇپيل آهن ۽ سندس رومانوي شاعري پڻ ڇپجي نه سگهي آهي، هي ڳوٺ جو پهريون مستند شاعر هو.

13. **سورن سانباھو** : هي ڪتاب ستار جي پنهنجي ڪيل شاعريءَ تي ٻڌل آهي، جيڪو پڻ سنڌ ادبي اڪيڊمي، ڪراچيءَ 2010ع ۾ ڇاپي پڌرو ڪيو آهي. هن ڪتاب ۾ ستار جن شاعرئين صنفن تي طبع آزمائي ڪئي آهي، اهي آهن بيت، دوا، سورنا، گيت، چوڻ، سٺا، هائيڪا، ڏيڍ سٺا، نظم، آزاد نظم، غزل ۽ تراثيل. هي ڪتاب 160 صفحن جو آهي.

14. **قصائد پاڪ-2**: هي ڪتاب به قصيدن تي ٻڌل آهي، جنهن جو ليکڪ فقير غلام حسين دايو آهي. هي ڪتاب به سنڌ ادبي اڪيڊمي، ڪراچيءَ پاران مئي 2011ع ۾ ڇپجي پڌرو ٿيو. غلام حسين دايو اصل ۾

تعليم سان لاڳاپيل هو ۽ مختلف اسڪولن ۾ استاد جي حيثيت سان خدمتون انجام ڏيندي آخر ڊگري ڪاليج، لاڙڪاڻي مان رٽائر ٿيو. 1956ع ۾ هي جهان ڇڏي ويو. چيو ٿو وڃي ته سندس هڪ حمد ڪيتري وقت تائين لاڙڪاڻي جي اسڪولن ۾ صبح جي دعا طور پڙهايو ويندو هو. الاهي ڪر عطا طاقت ڪريون حمد و ثنا تنهنجي، اسان جي دل ٿئي روشن، ڪري سارھ ثنا تنهنجي. غلام حسين دايو به نه صرف لواري شريف جو معتقد هو پر لواري شريف جو 1940ع کان 1956ع تائين ملازم پڻ رهيو. هن ڪتاب ۾ سندس عقيدت جا گل قصيدي جي صنف ۾ مرشد لاءِ پيش ٿيل آهن جو جو تعداد 45 آهي. ستار جي شاعري جي چونڊ

ستار پيرزادو جو

جلد شايع ٿيڻ وارو ڪتاب

لونءُ لڳئي لال

(لنءُ تنهين سين لاءِ، جنهن لنءُ لڳئي لال ٿين،
بي سين لنءُ م لاءِ، متان ڪس لڳي ڪارو ٿين.)

سنڌي ٻوليءَ جي 17 آڳاٽن شاعرن جي
چونڊ شاعريءَ ۽ تعارف

گهراڻي لاءِ

03008947200, 03062563417

بيت

گل قل گاهه گسن ، چوؤس ٿي سُرھان،
وسي ويو وڌڦڙو وڻ ٿڻ ٿا وھسن،
پرين شال پُرجھن، مُند سندا مامرا.

اڇا گل ايوڻيءَ جا، تاري تاري ٿي ٻمڪي،
چٽون چيما جمرڪيون، ٿيٽيمر ٿي تمڪي،
مند سڄي مھڪي، توڙي ڏينھن ٽپي ويا.

پيرون ڪٻڙن ڪوڙ ڪاڻھن جھليا ڪارڙا،
تڙگي پاڻيءَ پاند ۾ ، جھول پرن ٿا ٻارڙا،
تو ڪيئن منھنجا يارڙا، وسريا ورڻ ڏينھنڙا.

باک ڦٽيءَ جو ماڪ، جرڪي لئيءَ جي لام،
رات صبح ۽ شام ماڻهو سيءَ سُڪاڻيا.

ڏنر توکي ڏاج ۾ ، لڙڪ اکين لاري،
ساهُ نه ائين ساڙي، جدائي هن جيءَ کي،

دوها

آءِ هلي هڪ وار ٿلي، اڱڻ اُجاري وڃ،
من ۾ مائي چڻنگ مٺي، پٺيت ٻاري وڃ.

جيڏي ڪاري رات، تيڏا روشن نيٺ،
ڪيئن نه ٻڪجن تن سان، منهنجا آتا نيٺ.

اڪڙيون ڪول ته اوتيان تن ۾ پنهنجي من جي جوت،
اونداهيون سڀ روشن بڻجن، منهنجي دل جا هوت.

جنهن جا ڳل گلاب کڙيل، نرگس جهڙا نيٺ،
سي ئي منهنجا ساجن سرتي، سي ئي منهنجا سيٺ.

لائي پريت نياهڻ سرتا، آهي پنهنجي ريت،
موهي ماڻن ساڻ نه مارج، جڙ لائي نا جيت.

ساڻي ساري هنجون هاري هيءَ اياڻي ڪير،
راهه نهاري سج اُپاري، ڪنهن جا گهٽ ۽ گهير.

رات وسايو وڌڙو، توکي ساري سيٺ،
ڪنهنجا ساريم ڪين ڪي، سرتين ڏنا جي ويٺ.

سورنا

لڙي هيل ته آءُ ، ڏس ته اسان جا ڏاکڻا،
سُڌ نه ساڻ سماءُ، ڪهڙو ويلُ وهي ويو.

چڙهي مٿي چوٽ، ڏسي بينو چنڊُ،
جيڏا اونچا ڪوٽ، اوڏو ظلم زمين تي.

تون به ته اوري آءُ، توڙي آءُ رڙهان پيو
منهنجو تهريو تانءُ، ڀرج پنهنجي ٻاجه سان.

تم تم ڳوڙها نيٺ، ٽپڪي پاند پُساڻيو
پنهنجا سڀئي سيٺ، ساريم ويٺي سانت ۾.

ڪالهانگر ڪانگ، ڪنڊيءَ ويٺو ٽاڻي،
سائيئڙن جو سانگ، آهي منهنجي پار ڏي.

آءُ اگر تو ساڻ، ڪريان روح رچنديون،
چنڊ ڪتين ساڻ، ٿڪ ٻڌي ٻڌندو رهي.

ڪانهي ڪا به ميار، توتي منهنجا يار
آهي مون ڄمار، اُڪندي ازل ڪُون.

گیت

تنهنجي سار ستائي،

ساجن!

پل پل ٿي تڙپائي.

ڪيڏا ڏينهن وڇوڙي پيڙا، ڪين لڏي تو سار

ڪيئي چؤماسا گذريا، لنگهي ويا سوين بهار.

ڪونج لنگهي ڪُڙلائي،

ساجن!

پل پل ٿي تڙپائي.

هيل اچي ڪر ميل، ڏکئي هن ڏيل سندو ڪر دارون،

ساه سڪي ڀر ريجهي ڪين، ڪري اوهان لاءِ ڪارون.

سُوراندري جڙلائي،

ساجن!

پل پل ٿي تڙپائي.

واجهه وجهان واجهائين، سڌ پڙاڏا ساريون واٽون،

روح رڙي ٿو تولد ساجن! نيٺ وسن جيئن ڇاتون.

جڻ ڪو سارنگ ڳائي،

ساجن!

پل پل ٿي تڙپائي.

آءُ هلي پوءِ ڏيهه پلي، ڳالهيون ڳائي ڪين مڙي،

چوريو منهنجو ڇٽ آهي، ڪن پئي هن چنگ چڙي

ساه سندر سڏائي،

ساجن!

پل پل ٿي تڙپائي.

چؤستا

ڪوئي فرشتو ناه پل ڪٿي اديب هجي،
چار ڪتاب لکڻ، شرافت جي نشاني ناهي.
ڪري ڏوهه ثواب ٿو هر ڪو پنهنجي لاءِ،
عابد جي نشاني ته ڪو ئي نغمو ناهي.

ساڳيو مان آهيان ساجن! ساڳيا منهنجا حال،
ساڳيو آهي جڳ سارو ساڳيا جڳ جنگال.
قرب ته رهيو ناهي، ڪنهن جي دل ۾ يارو!
هر ڪو هاڻ تڪي پيو ڪنهن پئي جا مال.

روح جون ويرانيون رات توڙي ڏينهن ۾،
برهه جون برساتيون، مند ڏسن ڪينڪي.
ٿا ٻرن ڪورا اندر ٻاڦ ٻاهر ڏسي ڪونه ڪو،
درد جون درمانيون، توکان ٿين سي ڪينڪي.

پريت پارڻ، توکي سنپارڻ، وصل وارڻ،
تو ڏي نهارڻ نيٺ ٺارڻ، منهنجو ڪم آ.
تون لنگهين ڏسندي ورين ويندو رهين،
منتون ڪرڻ توکي سڏڻ منهنجو ڪم آ.

ٽيڙو

سج نه سنڀران سُور سوا،
مُڪ نه منهنجا ساٿي ڙي،
ڏک نه ڪڏهين ڏور ٿيا.

✽

ڪيڏي ٿڌڙي ڇانءِ،
جهڙي نم جي هاڙهه ۾،
ونان تنهنجون نانءُ.

✽

هُرلو لوتو مالھ،
پاڻي نيسر مان اُڙھو
آنوانڌو ڀڳو ڪالھ.

✽

تولءِ منهنجا انگ،
لرزن، ڪڇن ڪينڪي،
هوا ۾ ڪڻڪ جا سنگ.

✽

چڻن سرنهن جو ساڳ،
واه منهنجي ڀاڙي،
ڪيڏو تنهنجو ڀاڳ.

ڏيڍ سِتا

ٻيو جوڙ نه پائيندس،
توساڻ پرين مان، پڪ توڙ ناهيندس.

رھ رات ته راتيان،
ڳالھيون ڪري توسان، سيني ساڻ لڳائيان.

تو کان نه پڳو پيارا،
مان پاڻ ئي آيس، واعدو پڳو تو پيارا.

ڪي ڏينھن ٿيا ملندي،
ڪامي وئي دلڙي، ڏينھن ٿيا سڪندي.

رھ رات پرين هٿڙي،
تو ڪي نه ويڃڻ ڏيندس، ٻانهن ۾ ڇڏيانءِ جڪڙي.

تون آءُ اچي پرچاءُ،
جهل ڪين ڏين اڪڙيون، تون پاڻ اچي پرڀاءُ.

ڪو وقت هيو توسان،
ڳل لڳي ڳر هيو هيم، سو سُر سليم توسان.

سک، سُور سنڀارون

آءِ اوهان جي سار اسانجو آھ سِڪايو ساھ،
ڪيئي آھن ويڙهي منهنجي دل جو توسان چاھ.

آء سكايل ساري توكي، نيٽين وهان نيئر،
پانيان ساجن ياد اوهانجي، دل ۾ پنهنجي تير.

سيارو آيو سيء سنپارون، آ من متو ماندان،
خالي پنهنجو پاسو ڏسندي، جهريو پنهنجو پاڻ.

هیل ته پارو پارو ناهي، چټ چټهي ویو سودا،
راندیون روندیون وسري ویتړیون مون سان ټیو انیا.

سيارو گذري ويو پن چټي ويا، موربا سپ بادام
گوڼچ قتا قتا پيا، سک ساري ويا آرام.

سج ٽپي ٿو تاءَ ڪري، تنهنجي تئوئس ٽپائي ٿي،
ڪيڏو ٿو من ڪانڊو ٿئي، هر وائي دل ورنائي ٿي..

رات بهاري اُپ سُهائو تارا تر ور چنچل چنڊ،
 راهه تڪيندي تنهنجي ساجن، گڙيو ذهن ۾ گھنڊ.

جاڻ ٿي ته سڀ ڏينهن پيارا، سانوڻ مستون مست اچي،
جيءُ جهڳي رم جهم برسي، هانءُ هجي جي مورءُ نجي.

پن چڻ جي ڏس مند وري آ، چڻ وريو وڇوڙي واءِ،
ساري تنهنجون سارون ساجن، ساھ چڙھيو سواڊ.

اعتماد

مونڪي آهي پڪ پرين!
جي هيڪر مون کان وسري وئين،
منهنجي ذهن ۾ لفظن جو ذخيره
هڪ جهٽڪي ساڻ ويندو ختم ٿي.
چؤطرف خاموشي چائجي ويندي،
اوندهه انڌوڪار ۾،
هر شيءِ نظرن کان اوجھل ٿي ويندي.
۽ مون کي آهي پڪ پرين!
مان پنهنجو پاڻ کان،
ازل کان ابد تائين پلجي ويندس.
مون کي آهي پڪ پرين!
ته تنهنجون نانءُ ٿي آهي،
جو منهنجي ساهه جي نازڪ سڳي کي،
مضبوط کان به مضبوط ڪيون پيئو آ.
۽ مون کي آهي پڪ پرين!
مون کان تنهن جون نانءُ جي وسري ويو
ته دنيا جي هر شيءِ نه ياد رهندي مون کي،
ڏينهن نه ٿيندو ڪڏهين،
هي چنڊ ۽ تارا سڀئي،
ڪائنات جي منظر تان،
مون لاءِ سڀ غائب ٿي ويندا،
باقي ڪجهه به نه رهندو.
سڀ ڪجهه تنهنجي نانءُ سان،
مون لاءِ آهه سلهاڙيل سائين.

غزل

جسم آهي سُر منهنجو ڪيئن ڪيان مان ڪيئن ڪيان،
روح آ رنجور منهنجو ڪيئن ڪيان مان ڪيئن ڪيان.

ڪئي اُڌارون سُڳندن جون، ڏس ڦول به وڪريا پيا آهن،
ڪيڏو پورا لَو پور منهنجو ڪيئن ڪيان مان ڪيئن ڪيان.

زخم چڪيل، اک ڏرا ڏنل، آ حالت منهنجي ڪهڙي ٿي،
جسم سڄو ئي سُر منهنجو ڪيئن ڪيان مان ڪيئن ڪيان.

ڪيڏو پرين جو پنڌ پري، ٿو منهنجو هاڻي ڪنڌ ڀري،
ايئن من آ مخمور منهنجو ڪيئن ڪيان مان ڪيئن ڪيان.

سمڻا سارا ڪئين نظارا، ڪنهن تي اک ٿي ڪين ٻڌي،
ٿو دُور نھاري نور منهنجو ڪيئن ڪيان مان ڪيئن ڪيان.

ٿو ڪيئن جهٽي هڪ نظر سان، جو به وهي جڳ منجهه پيو،
اهڙو آهي شعور منهنجو ڪيئن ڪيان مان ڪيئن ڪيان.

ترائيل

جيئن ڪجل پائي اکين ۾ لالي لبڻ کي لائڻ،
ڏينهن ۾ اوندهه پڳي، شفق رنگ وڪري ويو.
پوءِ وري ڪولي دري، مون گهر جهاتي پائڻ،
۽ ڪري اک سان اشارو هٿ چپن تي لائڻ.

منهن جي چهري جا سڀئي ورن تي ڄاڻڻ،
گنگنايڻ گيت پئي، سُر سنگيت وڪري ويو.
آه اڃان ياد پرين، جو گيت پئي ڳائڻ،
جيئن ڪجل پائي اکين ۾ لالي لبڻ کي لائڻ.

منهنجا مٺا مهن ٿيا، هاڻ ته تون ڀر موتي آ،
مون کان پرچي ڪين ٿو روح رڙي توکان سوا.
زندگيءَ تي ڀروسو ٿي ناهي، ياد اها ڪوئي آ.
هيءَ جياپو آهي جنهن تي، سو ته ڳپو روئي آ.

نينهن وسي مينهن جيان، ان جي نه ڪا چوڻي آ،
رات رُسي دلڙي ڪسي، ڪو نه ٻيو توکان سوا.
مان به ته تون آهيان سائين، ڪانڪا وچوڻي آ،
منهنجا مٺا مهن ٿيا، هاڻ ته تون ڀر موتي آ.

ملڪ خاتون

ملڪ به شاهه محمد جي پيٽ ۽ امام بخش پيرزادو جي ڌيءَ آهي. سندس جنم فيبروري 1958ع ۾ ٿيو. انهن ڏينهن ۾ فيبروري سياري جي سڀني وارو مهينو هوندو هو ۽ جنوريءَ جي پارن کانپوءِ سڀني ۾ ڪجهه گهٽتائي ضرور ٿيندي هئي پر انهيءَ جي باوجود به هي مهينو سردين ۾ شماريو ويندو هو. ملڪ هونءَ ته ايم اي سنڌي ۾ بي ايڊ ڪيل آهي. پر سندس تعليم ڪنهن به اسڪول، ڪاليج يا يونيورسٽيءَ ۾ نه ٿي آهي، اسان جي خاندان ۾ جيڪي چوڪريون پهرين انگريزي پڙهيون، اهي هيون رحمت هاڻ ميران سڌرائيندڙ ۽ بي هئي بهشت خاتون ۽ تين هئي زبيده خاتون. بهشت خاتون، انور جي پيٽ، رحمت انور جي ماساٽ ۽ زبيده انور جي ڀائٽي. هڪ عجيب اتفاق سان رحمت کي والد ۽ نه ڪو ڀاءُ هو. هوءَ پنهنجي پوڙهي والده سان پنهنجي مامي ۽ انور جن جي گهر جي وچ ۾ هڪ ڪمري واري گهر ۾ رهندي هئي. کيس اڪيلائيءَ جو احساس ۽ روزگار جي تانگهه جي جڏهن سندس مرشد خواجه گل حسن، لواريءَ واري کي عرض رکي وئي ته هنن صلاح ڏنن ته کيس تعليم ڏياريو. جيئن ته انهن ڏينهن ۾ اسان جي ڳوٺ ۾ ڪوانگريزي اسڪول ته هو ڪو نه ۽ ڏوڪري هاءِ اسڪول اسان کان 8 ميل پري، تنهن ڪري ڪنهن اڪيلي چوڪريءَ جو ايئن بنا ڪنهن سواريءَ جو ايترو اچڻ ويڃڻ ناممڪن هو. تنهن ڪري انور کي چيو ويو ته تون کيس پڙهائ، انهن ڏينهن ۾ انور مهين جو ڌڙو تي پرائمري ماستر هوندو هو ۽ بي اي ڪرڻ جي تياري ڪري رهيو هو. هن به ڪٿي ماءُ ۽ ماسيءَ جي چوڻ تي حامي پري. پوءِ اول هن پنهنجي پيٽ ۽ ماساٽ کي تعليم ڏيڻ جي شروعات ڪئي، جيڪي پوءِ مئٽرڪ ڪري رحمت ۽ بهشت خاتون پرائمري ماستريائون بڻيون ۽ وري زبيده انور سائنس پري ميڊيڪل ڪري ورتي. ايئن اها ساڳي راهه ملڪ جي لاءِ به جڙي پئي. جيتوڻيڪ انور پوءِ ايم اي فائنل جي تياري لاءِ ڪراچيءَ هليو ويو پر تڏهن به ملڪ ۽ زبيده جيڪا سندس وڏي پيٽ هئي، پنهنجي تعليم جاري رکي ۽ زبيده ايم بي بي ايس ڪئي ۽ ملڪ به بي اي پاس ڪري ورتي ته کيس به ماستري ملي وئي. اهو زمانو اهڙو هو جو سرڪار ڳوٺن ۾ چوڪرين کي تعليم ڏيڻ خاطر

اسڪول ڪولي ڏيڻ پئي گهري پر پهراڻين ۾ پڙهيل عورتون نه ٿي مليون ۽ جيڪي مليون ٿي انهن کي ضرور ماستري ملي ٿي وئي. ايئن ملڪ کي به ماستري ملي وئي. هن جيئن ئي مئٽرڪ پاس ڪئي ۽ ڪجهه شعور حاصل ڪيو ۽ گهر ۾ انور پاران آندل ڪجهه ڪتاب پڙهيائين ته سندس اندر جو حساس پڻو جاڳي پيو ۽ هن جو ڌيان قلم طرف ويو. جڏهن قلم سندس هٿ ۾ آيو ته ذهن مان جو ڪجهه نڪتس ۽ پني تي اُڪر ڪيائين ته اهو نظم نثري نظم جي صورت وٺي بيهي رهيو ۽ 1977ع جو سال ليڪچر ۾ آيو. يعني هن به 19 ورهين جي ڄمار ۾ شاعري لکڻ شروع ڪئي پر پوءِ هر پهراڙيءَ جي عورت جيان شادي ڪرڻ کانپوءِ اول جيون ساٿيءَ جون ذميواريون، پوءِ ٻارن جون ذميواريون ۽ انهن سان ٽيون نوڪريءَ جون ذميواريون مٿان مڙهڻ سان هن کان به شاعري ڇڏائجي وئي. تنهن هوندي سندس گڏيل ڪتاب ”استوپا، سنڌو ۽ ڇنڊ“ ۾ اول ملڪ جي شاعري ڏنل آهي ڇاڪاڻ جو ملڪ، فيض ۽ شاهه محمد کان عمر ۾ به ۽ شعر گوئيءَ ۾ به سينئر آهي، سندس هن ڪتاب ۾ آيل شاعري صرف نثري نظم تي ٻڌل آهي. سندس شاعريءَ جو نمونو هيٺ ڏجي ٿو.

ستار پيرزادو جا ترجمو ٿيل ڪتاب

خليل جبران

پيغمبر

خليل جبران

مونکي محبت آهي

امرتا پريتم

تير هون سج

جيت سنگ سيتل

سرمه شهيد

شيخ اياز

آواره (اردو ۾)

نظم

يادن جي اڱڻ تي،
چمي ويل دز کي صاف ڪندي،
نظر پوي ٿي هڪ تصوير تي.....
جا منهنجي خوابن جيان،
گزر ڪنيو بيٺي آهي.
ڇا ڇا نه آهي ان تصوير ۾؟
پيار جو ڇهڙو، وعدا،
چپن جا چسڪا،
ٻانڀڻن ۾ مضبوط گهيرو،
خوف جو احساس،
ته ڪٿي ڪير ڏسي نه وٺي،
ان تصوير کي.....
نظر پوي ٿي ٻي تصوير تي،
اها تصوير،
جنهن کي ڏسڻ سان،
سڀ جذبا برف جهڙا ٿيو وڃن.
جنهن کي محسوس ڪندي،
خوف اچڻ لڳي ٿو.

جنهن جي ڪانڌيءَ جي پلَو سان،
منهنجو ريشم جو پلءُ اٽڪايو ويو
منهنجي پيءُ کان به شفيق چهرو
خواهشن جي سمنڊ ۾ لڙهندي،
ڪو تَر هُوت آيو
بلڪل پهرين تصوير وارو
مان ان کي چنبڙي،
پنٿي ٺهاريان ته،
ماڻهن جي انبوهه جي،
چپن تي به لفظ هئا :
ڪارو ڪاري
طعنن جو وسڪارو
مان ان تصوير کي،
زره سمجهي،
چمڪتي پوان ٿي .

نظم

تون جو بار بار
مون کي يادن جي قاسي گهات تي لتڪائي،
وري پنهنجي پُر امن پانمن ۾
لڪائين ٿو؟
جنهن لمحي کي مان،
هڪ ڳيت ۾ جذب ڪرڻ چاهيان،
تون ان کي خوشبو بڻائي،
مون ۾ سمائي ڇڏين؟
مان جنهن کي ماضي سمجهي،
پنٿي ڇڏيان، تون ان کي،
مستقبل بڻائي آڏو کڻو ڪرين؟
تون مون کان ڪهڙي جڳ جو
وير پيو وٺين؟
ڪڏهن تون منهنجو سڄڻ بڻجي،
مون کي گلن واريون،
راهون پيو هلائين.
مان تنهنجي ان رستي کي،
ڪهڙو نالو ڏيان؟
اي منهنجا شعور!

نظم

تنهنجي ياد،
سگريٽ جي دونهين جيان،
وڪوڙي،
جڏهن ڇڏي ٿي،
تڏهن منهنجو من،
ڳاڙهي ڦلي مان ڏکي،
خاڪ ٿيو وڃي.

نظم

دُور اُفق جي نيراڻ ۾،
مون پڇي ڏنا.
هڪ ٻئي سان چنهنبن ملائي،
جدا ٿي ويا.....
مون سوچيو
زندگي ملي جدا ٿيڻ،
۽ جدا ٿي ملڻ جو نالو آهي.

نظم

هن جڳ جي وجود ۾ اچڻ کان اڳ ۾،
تنهنجو منهنجو ساٿ،
پيار جي شروعات به تون ئي ڪئي،
پر ناهي نه سگهين.
مختلف روپ ڌاري،
تون مون کي ڏوڪو ڏيندو رهين.
مان مختلف روپ ڌاري به،
تو سان وفاداري ڪئي ۽ ڪندي رهيس،
پر تون ڪڏهن به منهنجو پنهنجو،
نه ٿي سگهين.
تنهنجي محبت جي انتها ۾،
مون سڀ الزام سِر تي سٺا.
پنهنجو جيءُ جو ڪم ۾ وڌم.
بدلي ۾ تو مون کي ويرانيون،
بدناميون ڏنيون.
جڏهن تنهنجو پيار،
مادي صورت وٺي،
منهنجي گُک مان نڪتو.
ته تو وقت جي حڪمران جو روپ وٺي،
مون کي ست سال قيد ۽ ڦٽڪن جي سزا ڏني.
۽ مون اها به تنهنجي پيار جي ادا سمجهي،
ڪاٽي ڇڏي.

نظم

تون ۽ مان،
هوند ننڍڙا ٻالڪ ٿي پئون .
صاف سٿرو يونيفارم پائي،
هٿ هٿ ۾ ڏئي،
ڪي پاراٿا ٻول ٻڌي،
پتڪڙيون خواهشون ڪيون.
تون ۽ مان،
هوند عيد ٿي پئون،
وقت جي پابنديءَ سان ملندا رهون.

نظم

دل ٿي چاهي،
ڪنهن اڙنگ ٻار جيان،
ٺيڻگ ٽپا ڏيان.....
چنڊ ڪي حاصل ڪرڻ جي،
خواهش ڪريان.
پر.....
زندگي جيئن پوءِ ٿيڻ،
ڪيڏي نه وڙني ٿيندي وڃي.

نظم

باک ڦٽيءَ جي خاموشيءَ کي،
چيريندڙ
بيل گاڏيءَ جو آواز
ايندو رهيو.
مان سوچيان ٿي،
پنج هزار سالن کان،
اها بيل گاڏي هلندي رهي آ،
۽ ان جي،
ڌڻي پيريل سوار کي،
منزل الائي ڪڏهن ملندي؟

نظم

مان زندگيءَ جي ٽيپ ريڪارڊر تي،
ريڪارڊ ٿيل ڪو نغمو ته ناهيان.
جوتون،
ري وائيند ڪري
ٻڌي ٻڌي،
ارواح تان لاهي ڇڏين.

نظم

مان عورت،
وفا جو پتلو.
مان عورت
ممتا جو روپ.
مان عورت
جنت جي فوٽو اسٽيٽ،
مان عورت،
نياڻي ست قرآن.
مان عورت،
پاءُ جي پيٽ سدوري.
تڏهن ته پاءُ،
قربان ڪري ٿو.
پنهنجين خوشين تان،
پيءُ انساني منڊيءَ ۾،
واڪُ ڏئي ٿو چاليهه هزار.
معاشري جا چڱا مڙس،
ڪجهه گهٽ ڪريو.
چاليهه هزار تمام گهڻا آهن.

پوءِ مان هت اچان ٿي،
ڪنهن پئسي واري کي،
ڪنهن ضرورت مند کي،
جنهن کي ضرورت آهي،
منهنجي سھاري جي،
منهنجي ساٿ جي،
ها مان عورت آهيان،
وفا جو پتلو،
ممتا جو روپ،
جنت جي فوتواستيت،
نياڻي ست قرآن،
پاءُ جي پيٽ، سدوري!
مڙس جي گھر ڏيائي،
ان جي ذاتي ملڪيت،
تڏهن ته جڏهن چاهي،
چوٽيءَ ۾ هت وجهي،
حڪم ھلائي ٿو.

فيض الله

اسان جي ڳوٺ جي نوخير نوجوانن جن سياست ۾ بهرو ورتو. انهن مان فيض الله پهريون شخص آهي جنهن انتهائي ننڍي عمر ۾ سنڌي قومي سياست ۾ ڀرپور حصو ورتو. فيض الله به حقيقت ۾ منهنجي چاچي رحمت الله جو ڏوهٽو ۽ علي گل عرف علي روشن ولد علي گوهر ولد حاجي لعل بخش شيخ آهي. سندس جنم 1960ع تي ڳوٺ حاجي لعل بخش شيخ عرف عام ٻلهڙجيءَ ۾ ٿيو پر سندس نوجواني سڪرنڊ ۾ اڀري. ڇاڪاڻ جو جيئن مير محمد پنهنجا ٻار ۽ پيٽر ۽ ماءُ کي وٺي لڏي پلائي سڪرنڊ هليو ويو ته هن کي ضرورت هئي ته سندس نوڪريءَ تي ويڃڻ ڪري پويان گهر ۾ ڪو اهڙو هجي جيڪو گهر ۾ هجي ۽ گهر جي ڪم ڪار ۾ هٿ وٺائي. پيو ته مير محمد کي پيو ڀاءُ به نه هو. سڪرنڊ جي ڪڻڪ جي پوک بابت اداري ۾ نوڪريءَ يعني اتي اول ته هو ريسرچ آفيسر جي طور ٽنڊوڄام مان بدلي ٿي ويو هو تنهن ڪري هي عورتن لاءِ نئون شهر هو ۽ هونءَ به اسان جي خاندان جون عورتون ڳوٺ ۾ ٻاهر نڪرڻ جو رواج نه هو تنهن ڪري هو فيض الله کي ساڻ وٺي ويو. انهن ڏينهن ۾ فيض الله اڃا ستين جماعت ۾ پڙهندو هو. کيس سڪرنڊ اسڪول ۾ داخلا وٺي وئي ۽ اتي جيئن ته اوس پاس جو ماحول کيس ادبي ۽ سياسي مليو ته هو اسڪول ۾ مئٽرڪ تائين ايندي ايندي جي ايم سيد جي جيئي سنڌ قومي محاذ سان لاڳاپجي ويو. سڪرنڊ ۾ کيس هڪ طرف مير محمد جا ادبي دوست مليا ۽ انهن جي ادبي ۽ سياسي ڳالهين جو اثر هن تي خوب ٿيو ۽ ان عمر جي باري ۾ هن هڪ نظم ”پنهنجي مقدس ماضيءَ جي نانءَ“ ۾ خوب اظهار ڪيو آهي. ان مان اندازو لڳائي ٿو سگهجي.

چيگم ڪاٺڙ جي عمر ۾،
سنڌ جا نعرا هڻندا هئاسين.
محبوبا جي انتظار ڪرڻ جهڙي جيون ۾،
آزاديءَ جي اچڻ جو،
انتظار ڪندا هئاسين.

لڳو ليتر لکڻ جي ٽهيءَ ۾،
 پمفلٽ لکندا هئاسين.
 چين سان کيڏڻ واري ڳيرو جوپڻ ۾،
 آڏيءَ رات اٿي،
 چاڪنگ ڪندا هئاسين.
 راتين جو سڀڻن ۾،
 پيار ڪرڻ بدران،
 اسٽرگل ڪندا هئاسين.
 پنهنجو سادڙو سياسي ماضي
 پاراڻو اڻپورو اڏورو سهي،
 ڏاڍو مصروف ۽ مزيدار لڳندو آهي.

1970ع کان 1980ع وارو ڏهاڪو سنڌ ۾ سياسي رومانس جو
 ڏهو هو. ان ۾ پاڪستان پيپلز پارٽي چونڊ کٽي ته ورتي هئي پر جنرل يحيٰ
 خان جمهوري طرح چونڊون کٽي آيل پاڪستان جي سڀ کان وڏي سياسي
 پارٽي عوامي ليگ کي پاڪستان جون واڳون سونپڻ بدران بنگال تي
 فوجي حملو ڪري ڏنو ۽ ان کان اڳ ۾ سنڌ ۾ سنڌي اديبن ۽ خالص سنڌي
 سياسي پارٽين يعني جيئي سنڌ ۽ عوامي تحريڪ جي سهڪار سان ون
 يونٽ توڙي تحريڪ هلائي ۽ ون يونٽ جي هوندي جيڪا اديبن ادب وسيلي
 ماڻهن خاص ڪري سنڌي نوجوان نسل ۾ سجاڳي آندي ان رنگ لائو ۽
 1967ع ۾ سنڌي شاگردن جي تحريڪ جيڪي نشان چڙيا انهن نشانن
 جي اثر ۾ نوخيز نوجوان نسل عام طور تي جيئي سنڌ طرف لڙي ويو.
 سڪرنڊ ۾ ان تحريڪ جو چڱو خاصو اثر هو تنهن ڪري نوجوان ٽين
 ايڇر Teen Agers تي پڻ گهرو اثر پيو ۽ فيض الله به ان اثر کان وانجهو
 نه رهيو ۽ هو مئٽرڪ کانپوءِ پنهنجي جيڏن سرتن سان گڏ جيئي سنڌ جو فل
 ٽائيم ورڪر بڻجي ويو پر هن کي شاگردن ۾ ويڙهه واري رجحان کان نفرت
 هئي ۽ سائين جي ايم سيد خود عدم تشدد جو سٽو سيڪڙو حامي هو.
 تنهن ڪري فيض الله پنهنجي سائين کي پر تشدد حرڪتن کان پاسي
 رهڻ جا ڏس ڏئي ادب پڙهڻ ۽ پرجهڻ سان لاڳاپجي، سياسي سوجه حاصل
 ڪري سنڌ جي آزاديءَ جي تلقين ڪرڻ لڳو پر جڏهن هن ڏٺو ته شاگرد

سندس ان سوچ کي اهميت نه ٿا ڏين ته هو کانئن الڳ ٿي ويو. حقيقت ۾ 1978ع ۾ ملڪ وري هڪ ٽين مارشل لاءِ جي پنڄوڙن ۾ ڦاسي پيو ۽ ملڪ هڪ اهڙي آمر جي ور چڙهي ويو جيڪو شاهه لطيف چواڻي: ان پر نه ايمان، جئن قلمي گو کونائين، دغا تنهنجي دل ۾ شرڪ ۽ شيطان، منهن ۾ مسلمان، اندر آذر آهيين.

فيض الله مئٽرڪ 76-1975ع کان ٽي سال سڪرنڊ شاخ ۾ حصو وٺڻ لڳو هو تڏهن ٽي هن شاعريءَ جي شروعات ڪئي هئي. 1976ع ۾ جڏهن مئٽرڪ کان پوءِ هو نوابشاهه انڊسٽريل ڪيمپڪل ٽيڪنالاجيءَ ۾ ٽپلوما ڪرڻ ويو ته ڪاليج ۾ جيئي سنڌ اسٽوڊنٽس فيڊريشن نوابشاهه جو صدر چونڊجي ويو ۽ سائين قاضي فيض محمد سان سندس ملاقاتون ڪري ۽ ان کان سياسي سوجهه پوجهه حاصل ڪيائين. سندس پٽ رضا قاضي نوابشاهه جساف جو جنرل سيڪريٽري هو. فيض الله ڊپلوما پاس ڪئي ۽ لڳاتار ٻي روزگاريءَ جي ڪري هو جساف ۾ ڀرپور پهرو وٺڻ ۽ ڪل وقتي ورڪر بڻجي ويو. اهو سال 1982ع جو هو ۽ پ پ وارن مارشل لا جي خلاف ايم آر ڊي تحريڪ ڏاڍي زور سان هلائي. انهن ڏينهن ۾ فيض الله جساف کي ڪاليجن ۽ يونيورسٽين مان بائيڪاٽ ۽ ويڙهه جهيڙ جي سياست مان ڪڍڻ جي ڪوشش ڪئي ۽ مختلف ڪاليجن ۽ يونيورسٽين ۾ شاگردن کي ڪتابن سان روشناس ڪرائڻ لاءِ ڪتابي ميلا لڳايا. جيڪي ڏاڍا ڪامياب ٿيا ۽ ڪيترائي پڙهڻ ڏانهن مائل شاگرد ڪرڻ جي ڪوشش ڪئي. هن کي ان طرح جي جاڻ ڏيڻ ۽ شاگردن کي صحيح سياسي واٽ لائڻ جي ڪري کيس سنڌ جو صدر بڻايو ويو ته سندس سائين جي ايم سيد ۽ آريسر جي ويجهو ٿيو پر 16 جنوري 1983ع تي هو جساف سان ڪن اختلافن جي ڪري سن ۾ سيد سائينءَ جي جنم ڏينهن واري رات استعفيٰ ڏئي رات و واهه سن مان نڪري ويو جو کيس خدشو هو ته محترم جي ايم سيد کيس رهائي ڇڏيندو. حقيقت ۾ جن شاگردن جي ڪري اهي اختلاف اڀريا انهن جي دلين مان اهي ڪدورتون ختم نه ٿينديون تنهن ڪري هن ان ۾ ئي پنهنجي عافيت ڄاڻي ته ماڻ ڪري هليو وڃجي بجاءِ جو ڪو نقصان کيس يا جساف تنظيم کي

نه رسي. نوابشاهه ۾ فيض الله کي 1990ع ۾ يوبي ايل ۾ نوکري ملي وئي. اتي هن اول بي اي پاس ڪئي ۽ پگهار ۾ واٽ ملڻ جي لالچ ۾ هن شاهه عبداللطيف ڀٽائي يونيورسٽيءَ خيرپور مان ايم اي سنڌيءَ ۾ ڪئي ۽ حمل فقير لغاريءَ جي شاعريءَ ۾ سگهڙڻو جي موضوع تي مقالو يا مونوگراف لکيو ۽ هن بهتر نمبرن ۾ ايم اي پاس ڪئي ۽ اهو مونولاگ پڻ 2008ع ۾ حمل فقير يادگار ڪميٽي سڪرنڊ پاران ڇپجي پڌرو ٿيو آهي. سندس شاعريءَ جي چونڊ هيئن آهي.

ستار پيرزادو جا سهڙيل ڪتاب

وياجي هنگلور	شيخ اياز
لاهو تي لڏي ويا	احمد علي بروهي
آدرشي انسان	نورالدين سرڪي
شاهه لطيف جي شرح	يار محمد پيرزادو فقير
قصائد پاڪ 1	رحمت الله پيرزادو
قصائد پاڪ 2	غلام حسين دايو

03452217471

هڪ ايسٽريڪٽ نظم

پنهنجا ٻار وٽندا آهن،
پر رانديڪا ته ناهن،
جوانهن سان راند رهون.
رڳو پيار ڪريون،
هننجون ضرورتون ۽ ماڻا،
ڪيئن پورا ڪريون.
توهان چئو ٿا ته مان،
ڏاڍي سُمڻي آهيان،
منهنجي سُونهن وٺي،
ڪوپ دڪاندار گهر جو سودو ته ڏئي.
اسان جا فوتو ٿا ڪڍو
اسان تي جڻ توڪون ٿا ڪريو.
راڻل مينهنون ڳي رت،
توبن وڇوڙي جو ساءُ ڏيندي،
گيت لکندي،
اسان جي پورهيو ڪندڙ غربت کي،
ڪهڙو آٿت ڏيندين.
اسان جي ته ڏهاڙي ويندي،
ڪن ماڻهن کي،
پاڻڊر جي خوشبوءِ کان وڌيڪ،
اٽي جي خوشبوءِ وٺندي آهي.
تنهنجي اچڻ جو ٻڌي،
ڪڪر چٽڪار ڪري رهيا آهن.

مادر نزم، رومانس ۽ انقلاب

هن دؤر جون،
نوجوان چوڪريون،
جي پاڻ کي آزاد سمجهن ٿيون،
سي شاپنگ سينٽرن تي.
سمڙيون شيون جاچينديون آهن،
هر هر گھوري ڏسنديون آهن
ڪيئن به ڪري حاصل ڪنديون آهن،
پر جي چوڪريون،
پنهنجي جيون جو پين لاءِ،
ايتريءَ محنت سان،
سمڙو ساڻي چونڊينديون آهن،
باغي ناهن.
هنن کي ڪير چوي!
باغي ٿيڻ بد اخلاقي ناهي،
ميڪ اپ هڪڙي مهل هوندو آهي،
ڪپڙو ڪجهه ڏينهن هلندو آهي،
پر سمڙو ماڻهو ڏاڍو پيارو لڳندو آهي.
روز نئين لڳندو آهي،
سڄي عمر هوندو آهي،
هنن کي ڪير چوي!
هٿ ۾ پئسن پريل پرس کڻي گهمڻ زندگي ناهي،
زندگي ڪنهن هٿ ۾ هٿ ڏئي گهمڻ آهي،
پرس جا ڪٿا ٻانهون ناهن،
جو پاڪر پائن،

هت ۾ حياتي هوندي آهي،
 هت ۾ جواني به ٿيندي آهي،
 تنها ڪار تي گهمڻ زندگي ناهي،
 زندگي پرينءَ سان پنڌ گهمڻ آهي،
 ڪار هارن هڻندي آهي،
 هن جان تهڪ ڏيندي ناهي،
 ڪار جون بتيون روشني ڪنڊيون آهن،
 پر ڪنهن جون اکيون ته ناهن،
 هي ويچار يون،
 حياءَ ڪرڻ جهڙيون،
 اسان جون چوڪريون،
 ماڊرنزم ۾ قاتل آهن،
 باشعور ناهن،
 هنن سان نه رڳو
 گهر ۾ اهو ڳالهائبو آهي،
 ماني ڏيو،
 پاڻي ڏيو
 ڪپڙا ڏيو.
 رومانس،
 سيڪس،
 سنڌءِ جو پين ڄاتو آهي،
 انجواءِ ڪيو ناهي،
 ادب،
 انقلاب،
 هنن رڳو ٻڌو آهي،
 اڃان سمجهو ناهي.

جوڀن جي پهرين پرھ ڦٽي.

سنجھا مهل،

سنھري ۽ سُريلِي آواز ۾،

موسيقيءَ ۾ مونکي،

جاني ڪوٺيو.

پاڪر پاتو

پوءِ تعارف ٿيو.

مون صحيح ۾ مون عورت کي ڏٺو.

اڄ هي وسڪيءَ جون ٻه بوتلون،

هنن جهڙيون ٻه پوريون چوڪريون لڳن ٿيون.

گلاس ۾،

برف جهڙن ٿڌن ٽھڪن جهڙا ٽڪرا وجهي،

چانڊوڪيءَ جي پيٽر ملائي،

هن پيار مان پيگ ٺاهيا.

پيگ پيئندي،

آءُ هنن جي جسمن جي شھر ۾ گھمندو رهيس،

جي شھر رات جو کلندا آهن.

هتي سيڪس جون،

سمڙيون سُڪڙيون ملنديون آهن،

پيار بليڪ تي هلندو آهي،

چميون ۽ پاڪر رانديڪن جيان،

جوڀن ٻارڙي لئه خريد ڪيون آهن.
ٻيو ڀيڳ پي،
لفظن ۽ تشبيهن کان آجي دنيا ۾ هليا ويا سين،
رڳو ايترو محسوس ڪيو سين،
ته هٿ ۽ چپ،
جسم جي جنگين جا وڏا هٿيار آهن.
تاريخ تبديل ٿي وئي،
رات ڪافي ڏي وئي آهي،
مُرڪن جي ماڪ وسي رهي آهي،
لپ اسٽڪ جي ڀرڻ مان،
اوجاڳيل چميون لڪيو ليئا پيون پائن،
ٽڪل چاتيون هن جي سيني تي آهجي پيون آهن،
ننڊاڪين پاڪين ۾ به پنهنجو مزو آهي،
چانڊوڪي ۽ ۾،
هن چپ چمنڊي،
مون اڄوڪي ڏينهن تي،
پنهنجي تافيون چوسيندڙ جيون ڪي،
الوداع ڪئي.
صبح ساجهر جو
هن کان موڪلايان تو
هن جا هٿ،

هٽڪڙيءَ جيئن چنبڙي پيا،
 اسان ٻئي،
 جوانيءَ جا جوابدار لڳي رهيا آهيون،
 بس ۾ ويٺل بيوقوف،
 آفيس وڃي رهيا آهن،
 هي جي زالن کان وڌ،
 گريڊ سان پيار ڪندا آهن،
 ڪنڊڪٽر کي ڪرائي ۾،
 ڪاڳر کي ڏئي سگن ٿا،
 هونءَ ته منهنجو ڪيسو.
 چمپين ۽ پاڪين سان پريل آهي.
 منهنجي ڪپڙن ۾،
 هنجي جسم جون،
 يادون ۽ حرڪتون لڪل آهن،
 هٿن ملڪن ۾،
 هي راتيون به،
 انڊر گراؤنڊ تي رهنديون آهن،
 شهر ۾ بسن جا هارن وڄائي باڪ ڦٽي،
 اڄ منهنجي جوپن جي پهرين پرهه ڦٽي.

نظم

ڏکڻ گهليو آ،
مينهن اُڪاميو آ،
حرڪتي ٻار،
ڪاري هيٺان،
ان چٽي،
ڏس ڪيئن نه،
جهر ڪيون ڦاسائن ٿا.

ٿر مان گذرڻ پيا،
اُن جو وڳر پڇي پيو
منهنجو دوست،
فوتو ڪڍي پيو
مان سوچيان ويڊو
هنن اُن ۾،
انهيءَ اُٺ جونسل به هوندو؟
جيڪو ڪاڪ تي چندن چرندو هو.

نظم

تون وينل آهين ڪچي،
ڏس هيل سانوڻي ٿي اچي،
شل! تنهنجو ڳوٺ ٻڏي.
۽ تون اچين لڏي،
اسان ڏي،
اسان ڏي،
پينگهه ۾ پاڻ سان،
شام به گڏ لڏي.
تون گهرڙو ٺاهين اچي،
شل ڳوٺ اسان جي.

هاڻي تون
وڌيڪ سهڻي نه ٿي،
مون کي پاڻ وٽائڻ جي،
ڪوشش نه ڪر.
مون کان وسري وڃ،
مٿي تي هٿ گهمائي،
مون وٽان
پنهنجو پاڻ وٺي وڃ.

سڪان
 هنجي لاش کي، مڙس جي،
 آزاديءَ لاءِ نڪتل،
 پمفلين ۽ بينرن جو
 کفن ڏئي،
 دفن ڪجو او لوڪو!
 پوياڙيءَ جي پاڇولن ۾،
 نظريو هن جي،
 زخميل هن جي ننڍاڪن نيٽن ۾ گمري،
 تڪل پوڙهي چمري جا،
 گمنج ٿو ڳڻي،
 ڍڄ ٿو ٽٽيم ته ڪٿي،
 نظرين ۽ هن جو
 ايڪسيڊنٽ نه ٿئي،
 زندگي ڪشڪول آ،
 قربانيءَ جو
 هر هڪ آڏو
 دڪن جي بيڪ گهرندڙ
 ڄڻ ڪن پل آهي زندگي،
 شام جو جيئن رستن تي رهي،
 زندگي نرم ۽ نازڪ هٿن ۾،
 تجوڙيءَ جي چاٻي،
 زندگي چانڊوڪيءَ جو
 وڻ پاڇن ۾ پلجندڙ پيار،
 زندگي تر ۾ وڙ لاءِ،
 انتظار ڪري مرڻ،
 اُڏمڻ کي دٻائي،
 دل کي دل ملڻ ڪ پي،
 هن جي لاش تي،
 اهو کفن ڏئي، دفن ڪجو او لوڪو!

نظم

آئون تخليق جيان،
پيار جون ڳالهيون،
پنهنجي ٻوليءَ ۾ ٿي،
ڪري سگهندو آهيان.
مون سان پيار ڪرڻ لاءِ،
تون ڪي منهنجي ٻولي سکڻي پوندي

نظم

نوڪري به نه ٿي ملي،
جمهوريت به نه ٿي اچي،
انڪري،
تو سان پيار ڪرڻ تي،
دل ٿي نه چوي.
هن دفعي،
هيءَ بهار جي،
مند به نه ٿي وڻي.

ڳوٺ سان نئون رشتو

تون جا منهنجو اوچتو انتخاب آهي،
تون جا اڄ کان منهنجي نالي آهي،
تون جا منهنجي پنهنجي آهي،
پنهنجائپ ۾ به ته،
پنهنجي سونهن هوندي آهي،
تڏهن ته،
سس سهرڙا چوندي آهي،
سالي جهمر هڻندي آهي،
تون جا منهنجي پاڙيسٽي آهي،
پاڙو پيارو هوندو آهي،
ڏاڍو ويجهو هوندو آهي،
ڪيئي چوڏهين ۽ چنڊ،
هن ڳوٺ تي اڀريا هوندا،
پر هي چڏهين ۽ چنڊ،
اڄ ڳوٺ اسان جي،
منهنجي منگيندي ڏسڻ آيو آهي.
ڳوٺ سان،
هڪ نئون رشتو ٿي ويو آهي.
هاڻي هن ڳوٺ ۾،
منهنجي منگ به رهندي آهي،
جنهنجي اوسيئڙي ۾،
مان آرس پڻيندو آهيان،
جنهن جي مڙ ڪڍڻ جو،
مان موضوع آهيان.
جنهن جي سوچڻ جو،
مان شهمزادو آهيان.

شاه محمد پيرزادو

هي به حسن اتفاق آهي جو مهيني جنوريءَ جي 31 تاريخ 1961ع تي امام بخش ولد شفيع محمد جي گهر ۾ ٻن نياڻين کانپوءِ پٽ ڄائو. امام بخش پنهنجي والدين جو ٻيو نمبر پٽ هو. انهن ڏينهن ۾ هو منشيءَ طور ملازمت ڪندو هو. حقيقت ۾ شفيع محمد پنهنجي والدين جو هڪڙو ئي پٽائو اولاد هو تنهن ڪري کيس الله تعاليٰ جهجهو اولاد عطا ڪيو. جڏهن ته انور ۽ ستار به جنوريءَ مهيني جي پيداوار آهن. امام بخش ڪو وڏي ملازمت وارو نه هو ۽ نه ئي شفيع محمد ڪو برسر روزگار هو. شفيع محمد جو ڪم مسجد ۾ پيش اماميءَ جو هو ۽ سندس والد پڻ ڳوٺ جي مسجد جو پيش امام هو تنهن ڪري سندن خاندان ملان جي خاندان جي نانءَ سان سڏبو هو.

شاه محمد تان به امام بخش کي ڏيئي ڄاڻي ته امام بخش پٽائي اولاد لاءِ سوختو ٿي ويو. تنهن ڪري کيس غربت آهر ڪافي لاڏ ڪوڏ ميسر ٿيو. تنهن هوندي به سندس پرائمري تعليم پنهنجي ڳوٺ حاجي لعل بخش شيخ جي اسڪول ۾ ئي ۽ پوءِ مئٽرڪ هن به گورنمينٽ هاءِ اسڪول ڏوڪريءَ مان پاس ڪئي. انٽر سائنس به حيدر بخش جتوئي سائنس ڪاليج ڏوڪريءَ مان پاس ڪئي، بي ايس سي ڪراچيءَ جي اسلاميه سائنس ڪاليج مان حاصل ڪيائين ۽ ڪراچيءَ ۾ ڪجهه خانگي نوڪرين کانپوءِ هن هڪڙي ڪاروبار جي شروعات ڪئي، جيڪو اڃا سوڌو جاري ۽ ساري اٿس. هو ان نوڪري ۽ ڪاروبار جي سلسلي هٿ ڪري ڪيترائي ملڪ گهمي آيو پر نه ڄاڻ چو سندس طبيعت انهن سفرن ۽ ملڪن جي ياترائن کي قلم بند ڪرڻ تي آماده ٿي نه سگهي يعني کيس نثر اڻو ادب ايترو پاڻ ڏانهن ڇڪي نه سگهيو يا هو پنهنجي ڄاڻ جو ونڊ ونڊڻ ۾ گهٻرائي رهيو هو.

شاه محمد جڏهن هاءِ اسڪول ڏوڪريءَ ۾ تعليم هيٺ هو تڏهن ڳوٺ ۾ ڳوٺ سڌار سنگت ڪافي اوج تي هئي ۽ سندس چاچو انور پيرزادو پختي سياسي ڪارڪن طور مشهور ٿي چڪو هو ۽ ڳوٺ ۾ ترقي پسند سوچ جو پرچار عام جام ڪندو رهندو هو. تنهن ڪري کيس ننڍي

وهيءَ کان سياسي تعليم ڪتابي ۽ ٻڌ سڌ سان ملي، پوءِ جڏهن هو ڪراچيءَ ۾ آيو ۽ بي ايس سيءَ جو شاگرد هو ۽ پنهنجي چاچي جي گهر ۾ رهندو هو ته اهو وقت ڪراچيءَ ۾ وري سنڌي ادبي سنگت جي سرگرميءَ جو دؤر هو ۽ انهن ڏينهن ۾ محترم فقير محمد لاشاري ساڻس ڪراچيءَ جو سيڪريٽري هو ته شاهه محمد به اهي سنگت جون گڏجاڻيون باقاعدي سان شامل ٿي ٻڌندو ۽ بهرو وٺندو رهيو.

نيٺ شاهه محمد 1978ع کان پاڻ به شاعري رچڻ لڳو. اهو سندس شوق اڄ تائين جاري آهي. هيل تائين سندس ٻه شاعريءَ جا مجموعا ڇپجي پڌرا ٿيا آهن. سندس پهريون مجموعو ”استوپا، سنڌو ۽ چنڊ“ نالي عبدالرب پيرزادي سهيڙيو ۽ مسعود لائبريري ڪراچيءَ مئي 1995ع ۾ ڇاپي پڌرو ڪيو. هي مجموعو حقيقت ۾ تن شاعرن يعني ملڪ، فيض الله ۽ شاهه محمد شاهه جي گڏيل شاعريءَ جو مجموعو آهي. هن ۾ اول حصو ملڪ جو آهي، ٻيو حصو فيض الله ۽ ٽيون حصو شاهه محمد جو آهي. ان لحاظ سان شاهه محمد، فيض الله ۽ ملڪ جو هي گڏيل شاعريءَ جو ڳٽڪو اسان جي ڳوٺ جي اديبن جو پهريون ڇپيل ڪتاب آهي، جيتوڻيڪ اڳ ڄاڻايل شاعر يعني رحمت الله، مير محمد، انور ۽ ستار ڪانئن عمر جي لحاظ کان توڙي ادبي لحاظ کان سينيئر آهن، تنهن هوندي به ”استوپا، سنڌو ۽ چنڊ“ ڪتاب ۽ ان جي شاعرن کي پهريان صاحب ڪتاب هئڻ جو اعزاز حاصل آهي.

هن ڪتاب مان شاهه محمد جي شاعريءَ جي چونڊ ڏيڻ ضروري ٿو سمجهان، جيئن پڙهندڙن کي سندس شاعريءَ جي ساءَ جي خبر پوي. سندس ڪتاب ۾ جيڪي صنفون آيل آهن، اهي هي آهن، نظم، غزل، تراويل، وائيون، هائيڪا ۽ هڪ گيت، پڙهڻ ويل سندس نظم نثري وڌيڪ لڳندا.

شاهه محمد جو ٻيو ڪتاب ”سونهن جون سَوَ صورتون“ 2003ع ۾ شهرزاد ڪراچيءَ مان مهتاب علي مگريو جي سهيڙ سان ڇپجي پڌرو ٿيو. سندس هي ڪتاب اڳ ڇپيل گڏيل ڪتاب کان 8 سال پوءِ ڇپيو. هن ڪتاب ۾ سندس جيڪي صنفون آيل آهن انهن ۾، نظم، ٽيڙو، غزل، وائيون ۽ ٽي گيت آهن. شاهه محمد هڪ ڪتاب سمهڙيو به ۽ ترجمو به ڪيو جيڪو شيخ اياز جي شاعريءَ کي انگريزيءَ ۾ روشناس ڪرائڻ لاءِ

هن محترم آصف فرخيء سان گڏجي سنڌيءَ مان ترجمو ڪيو اهو
ڪتاب انگريزي ٻوليءَ ۾ نالي Storm Calls for Prayers آڪسفورڊ
پريس پاران 1998 ۾ ڇپجي پڌرو ٿيو.
سندس هن ڪتاب مان پڙهندڙن کي چس وٺائڻ لاءِ ڪجهه چونڊ.

شاه محمد جا ترجمو ٿيل ڪتاب

سارا ملڪ منصور اردو ترجمو سنڌي ادب

(اردوءَ ۾ احمد سليم سان گڏيل)

فڪر اياز اردو ترجمو شيخ اياز جون لکڻيون

ذڪر اياز اردو ترجمو شيخ اياز بابت لکڻون

(اردو ۾ ڊاڪٽر آصف فرخيءَ سان گڏيل)

THE STORM CALLS FOR PRAYERS

شيخ اياز جي شاعري

انگريزيءَ ۾ ڊاڪٽر آصف فرخيءَ سان گڏيل

03008947200

سال جي آخري شام

شام تنهنجي ريشمي پوتيءَ جيان،
تي پهاڙن جي مٿان جهرمر ڪري،
۽ پهاڙن پوئتان،
جڻ ته ان کي هوريان آهي جو ڪوئي،
چڪيندو ٿو وڃي،
منهنجي اکين جي اڳيان،
آخري ان جو پلٽڻ گم ٿي ويو.
جنهن ۾ منهنجي پيار جون،
ڪيئي سانڍيل سوکڙيون گم ٿي ويو.
زندگيءَ جي باب جو هڪڙو صفحو گم ٿي ويو!
ڪنڌ ورائي مان جو تنهنجي روپ کي آهي ڏٺو.
تيستائين ان ۾ ڪيئي چنڊ ڪڙي آهن پيا،
چاندني تنهنجي بدن جي،
رقص ٿي منهنجي حواسن تي ڪري،
مان اکين جي آس کي تازورڪي،
۽ چپن جي پيلاس کي تازورڪي،
تنهنجي رخ جي روشنيءَ جو ڪيان پيو انتظار.
شام جو ڪجهه پاڻ سان گڏ وٺي کڻي،
يادان جيءَ جا ستارا،
رات ساري مون سان گڏ ڏکندا رهيا،
مان ٿو سوچيان،
زندگيءَ جي رڻ مان لنگهي،
۽ پڄاڻيءَ کان اڳي،
جي اچي ڪنهن جي ڪنن ۾، ڪنهن جي پاران،
چاهجڻ جو اعتراف،
زندگيءَ جي سو سڄي بازي کڻي ويو.

تون اچين ٿي ته.....

تون اچين ٿي ته،
شاعري مون ڏي،
اهڙي ڪنهن دوست جيان،
هلي ٿي اچي.
تنهنجي باري ۾،
جنهن سان ڳالهيون ڪرڻ،
هيڙو بڻجي وئي آهي منهنجي،
تون اچين ٿي ته،
زندگي مون ڏي،
ٿي اچي آڻشار جي صورت،
جو ڏڪن جي پهاڙ کي ڪاٽي،
ڪنهن مسافر کي ٿو،
ڪري سيراپ.
جو گهڻي پنڌ جو ٽڪل آهي،
تون اچين ٿي ته،
ائين لڳي ٿو چڻ،
هر ڪا مووسم بهار جي آهي.
پر فضا ۾،
سدائين گل ٿا ٽڙن.
۽ هوا،
صرف سُرهڻي ٿيندي آ.
تون اچين ٿي ته...
تون اچين ٿي ته...

نظم

ڪجيءَ جي تاريءَ ۾ چنڊ
ڪجيءَ جي تاريءَ ۾ اٽڪيل،
چوڏهينءَ جو چنڊ،
۽ تنهنجي چمري کي،
منهنجون اکيون،
هميشه چٽ ڏسڻ چاهينديون آهن،
تنهنجا وار ريشمي، ڇمڪندڙ ۽ خوشبودار به ناهن،
تنهنجا چپ گلابي به ناهن،
تنهنجي اکين کي،
هن ڪائنات جي ڪنهن خوبصورت آبجڪٽ سان،
تشبيهاه به ڏئي نه ٿي سگهجي،
پر تڏهن به اهي سڀ شيون،
جڏهن هڪ وجود ۾ سمائجي ٿيون وڃن،
تڏهن،
ان سراپا کي،
۽ ڪجيءَ جي تارين ۾ اٽڪيل،
چوڏهيءَ جي چنڊ کي،
منهنجون اکيون هميشه چٽو ڏسڻ چاهينديون آهن!!

غزل

اچي ڪو هٿائي اڳيان منهنجي ڪريون،
ته جيئن چنڊ پورو اچي مون اکين ۾.

هي تنهنجو ئي آهي سبب منهنجي پياري،
جو سينگارجي سونهن ٿي مون اکين ۾.

چڪين پاڻ ڏي ٿي تون ايڏي ته سگهه سان
نه دنيا، نه رشتا، رڳو تون اکين ۾.

وري ڏس ٿي تنهنجي جدائي ڏکاري،
وري هيٺڙو ڦٽيو نه جو تون اکين ۾.

غزل

پاڻ کان ٿو دُور مان نڪتو وڃان،
ڪنهن جي ڇڏيل واس پويان ٿو وڃان.

ڪنوار ڳاڙهيءَ کي ڏسي ويڳاڻيل،
ريت جي رُج ۾ ئي رُندو ٿو وڃان.

ڪنهن بُڪايل ٻار کي گس تي ڏٺم،
پنهنجي منزل کان ئي ڀلندو ٿو وڃان.

ڪنهن کان ڪنهنجي لاءِ ڪو نياپو وٺي،
هیر بڻجي ڪاٺي گهلندو ٿو وڃان.

گھور مون ۾ جان ڪئي ٿو آ پرين،
مڪڙيءَ وانگر هاڻي ڪلندو ٿو وڃان.

غزل

شمر سڄي ۾ جيڪو آهي هل منهنجو آ،
تنهن جي وارن ۾ جو آهي گل منهنجو آ.

مون وٽ جيڪا رسوائي آ تنهنجي آ،
تو وٽ جيڪو درد لڪل آ گل منهنجو آ.

تنهنجي هر هڪ گهور اُپاريو آ هي مون کي،
تنهنجي نگاهن ۾ جادو اوتيل منهنجو آ.

تنهنجي محرومين واري احساس جو بار،
ڏوئي ڏوئي جسم ٿيو هي شل منهنجو آ.

وڻن منجهان پن چڻ ۾ چڻيل پتن ۾،
بي وطنيءَ جو ڏک سدا سانڍيل منهنجو آ.

ڏيساور وارو هي منهن جو ڏيس اٿو
گهايل گهايل هن ۾ هر هڪ پل منهنجو آ.

گیت

کيڙي ڪاري واري آهي،
هاڻ ته واري ئي واري آهي.

سندو هڻندو هو جت چوليون،
پاڻ پڇايون هُون جت چوليون،

تو جا جُوءِ سنڀاري آهي،
هاڻ ته واري ئي واري آهي.

کيڙا ڏينهن لنگهي ويا آهن،
ڏاڍا ڏک ڏنگي ويا آهن،

ونجهه نه ڪو ڪا ناري آهي،
هاڻ ته واري ئي واري آهي.

تنهنجا جذبا سنڌوءَ پيٽ،
منهنجون آنسون ان ۾ پيٽ،

کيڙي تن ۾ ياري آهي،
هاڻ ته واري ئي واري آهي.

اڪيون پاڻي پاڻيءَ ڪارڻ،
سڪن جي ته وراڻيءَ ڪارڻ،

پنهنجي سڪ نڀاري آهي،
هان ته واري ئي واري آهي.

وائي

گهمندي گهمندي باغ ۾،
ڏسي ڳاڙها گل.

اڄ وري پنهنجو پرين آياد پيو.
تُ بسنتيءَ جي سورج تي،
ڏسي جهڙ جي جهل.

اڄ وري پنهنجو پرين آياد پيو.
هلندي هلندي لوڪ کان،
ٻڌي ساڳيا هل.

اڄ وري پنهنجو پرين آياد پيو.
ساري پنهنجو سڀرين،
ورجائي هيءَ پل.

اڄ وري پنهنجو پرين آياد پيو.
ڪنهن مسافر جا ڏسي
ڳاڙها گل پڳل.

اڄ وري پنهنجو پرين آياد پيو.

ترائيل

تون جڏهن چير ٻڌي دل ۾ هلي ايندي آن،
رات جي سانت ۾ ياد جو ويس ڏيکي.
سڪ جي سمنڊ مان پري، ڪيئي وڻيون ڏيندي آن،
تون جڏهن چير ٻڌي دل ۾ هلي ايندي آن.

تون سڄي ماحول کي، مدهوش ڪري ويندي آن،
رُوپ کي، سونھن کي، چانڊوڪيءَ ۾ ڏيکي.
تون جڏهن چير ٻڌي، دل ۾ هلي ايندي آن،
رات جي سانت ۾ ياد جو ويس ڏيکي.

نيري اُپ تي اچي جهڙ جون، ڪڪريون وڪريون پيون آهن،
هوا جي رخ تي هيڏي هوڏي، بيوس ڪيڏو اُڏرن ٿيون.
ڄڻ ڪنھن من جون آسون بڻجي، ٻاڦ اکين مان اُڏيون آهن،
نيري اُپ تي اچي جهڙ جون، ڪڪريون وڪريون پيون آهن.

ڄڻ ته امن جي جھنڊي جون ڪي، وڪريل وڪريل چيهون آهن،
ڄڻ ته ڦٽيون ڪي ووڻن ۾، ڪنھن ٻم لڳڻ سان اُڏرن ٿيون.
نيري اُپ تي اچي جهڙ جون، ڪڪريون وڪريون پيون آهن،
هوا جي رخ تي هيڏي هوڏي، بيوس ڪيڏو اُڏرن ٿيون.

ٽيڙو

ولھ ۾ آھي ڪٿ،
ھوئ منھنجي آغوش ۾،
ساھن ۾ آست.

حيرت ۾ آھان،
پنپرڪي ۾ ڪوپڳو،
ڳل ڇڏي آلاڻ.

ميرا ليڪا منھن تي لائي،
مٽيءَ ۾ ٿو ڪيڏي ٻارُ،
ماءُ پري کان نظرون لاهي.

معصوميت جو موھ،
دل ڌڙڪڻ کان اڳ ئي پرڻيل،
عشق ويو ٿي ڏوھ.

جُودُ ڪري ڪٿ ڇوڙ،
وٺ ريجھائي ٻار ڪي،
دل مان ياد نپوڙ.

غوٺ پيرزادو

هي انتهائي غربت ماريل جوان اهڙي گهراڻي ۾ پيدا ٿيو جنهن لاءِ لکڻ ڏاڍو عجيب ٿو لڳيم سندس پيءُ جي پيشي جي لحاظ سان ڇالڪان ته هو چاهو. اهو ته مان چئي نه ٿو سگهان باقي هن جو تعلق سنڌ جي اهڙن انسانن سان هو جنهن لاءِ شاهه لطيف ڀٽائي چيو آهي: “جهنگل هليا سي نه پليا، راهه هليا ڦرجن.”

غوٺ ولد ڪريم بخش ولد گل حسن سن 13 آگسٽ 1968 تي پيدا ٿيو. سندس گهر جو غريبي گذر ۽ والد جا رولاڪڙا، سندس تربيت ڪير ڪري. والده کي ٻارن جي ڪانگ گهر ۾ ڪجهه مينهن، کاڌي لاءِ اناج ته ڪنهن حد تائين گهر ۾ اچي ويندو هون پر زندگي صرف اناج جي محتاج ته نه هوندي. تنهن هوندي به ڳوٺ جي پرائمري اسڪول ۾ پڙهڻ لاءِ ويهاريو ويو. ڇاڪاڻ ته اتي جيڪو ماستر هو سو منهن جو مامون يعني ماستر الله بخش، جيڪو چاهيندو هيو ته ڳوٺ جو هر ٻار گهٽ ۾ گهٽ پنج درجا ته پڙهي پوي ۽ قرآني تعليم يعني قرآن شريف ته پڙهي سگهي، ايئن مون کان وٺي ڪيترائي ڳوٺ جا ٻار ان جي دڙڪي داب، ڪڏهن پيار ۽ ڪڏهن مار موچڙي ۽ استاد جي خوف کان ڳوٺ جا اڪثر ڇوڪرا اسڪول ويندا هئا. کين گهرج هوندي هئي سليٽ، قلم ۽ شروعات ۾ ڦرهي، جيڪا ڪاٺ جي ٿيندي هئي ۽ ميت سان هر روز ميتي ۽ ڪانهن جي ڪلڪ سان هڪ ٽڪيءَ کي پاڻيءَ ۾ ڳاري مس ٻڌائي لکرائيندو هو. توهان ڏسو اسان جي اڪثر پيرزادن جا هٿ اڪر خوبصورت هوندا آهن.

بهر حال غوٺ پرائمري ڳوٺ جي اسڪول مان پڙهي نڪتو ته هنن جي قسمت چڱي جو مهين جو ڌڙو تي مڊل اسڪول قائم ٿي ويو ته غوٺ به ان ۾ داخل ٿي ويو. ڪنهن حد تائين پڙهڻ ۾ چڱو هوشيار شاگرد هئڻ ڪري ڏاڪي به ڏاڪي درجا پاس ڪندو ويو ۽ نيٺ هن ڏوڪري هاءِ اسڪول مان ميٽرڪ پاس ڪري ورتي. جيتوڻيڪ کيس ڪورس جا پورا ڪتاب به نه هوندا ها پر هو پنهنجي جيڏن ۽ هم ڪلاسي دوستن جي ڪتابن تان پڙهڻ جي مدد وٺندو هو. ايئن ڏوڪري ڪاليج مان انٽر ۽ شاهه عبداللطيف يونيورسٽي خيرپور مان بي اي (پاس) ۽ ايم اي سنڌي ۾

پاس ڪيائين. هن پاڻ ئي هي واقعو مون کي ٻڌايو ته جڏهن ايم اي جي واءِ وائس ڏيڻ جي لاءِ خيرپور ويس ته ات ملڪ نديم ۽ اڌ سومرو وارا استاد هئا، جڏهن کين ٻڌايم ته ٻلهڙيجي ۽ جوپيرزادو آهيان ته ملڪ نديم چيو ته تون انور ۽ مير محمد جو مائٽ آهين ته کيس هائو ڪيم ته هن هڪڙو ئي سوال پڇيو ته مير محمد جا ڪيترا ڪتاب ڇپيل آهن؟ جنهن تي پاڻ جواب ڏنائين ته هڪ به نه. ان وقت ملڪ نديم کلي کيس چيو ته چڱو وڃ، پر کيس ايم اي ۾ پاس ڪيو ويو. ان کان اڳ مير محمد جو ڪتاب ”مڪڙيون ماڪ ڦڙا“ ڇپجي پڌرو ٿي چڪو هو. پر ڏوهه غوث جو ان ڪري نه هو جو انهن ڏينهن ۾ ته ڇا پر مير محمد جيئن ته اڄ تائين ٻلهڙيجي وارن سان رابطا ڪتي سڪرنڊ جو بڻجي ويو آهي. هو صرف عيد برات تي به ڳوٺ نه ايندو ويندو آهي تنهن ڪري هاڻ ڳوٺ جا ڪيترائي ماڻهو کيس نه ٿا ڄاڻن ۽ هن جا هاڻ به ڪتاب ڇپيا آهن پر ڳوٺ جي تمام ٿورن ماڻهن کي ان جي ڄاڻ آهي. سواءِ مير محمد جي انهن مٿن مائٽن کي خبر آهي ته هن جا شاعريءَ جا به ڪتاب ڇپيل آهن ۽ سندس ڪجهه ڪهاڻيون ۽ ڪيترائي مضمون ڇپيل آهن.

غوث جڏهن تڪليف سان ايم اي ڪئي ته هن لاڙڪاڻي مان تائپ ڪرڻ سڪي ورتي هئي، تنهن هوندي به کيس ڪا نوڪري ملي نه سگهي. ڇاڪاڻ جو انهن ڏينهن کان اڄ تائين سرڪاري نوڪرين تي بندش هلي ٿي اچي ۽ بي ڳالهه ته ٻلهڙيجيءَ جي نوجوانن کي ڪنهن به قسم جي پٽ يا سفارش يا پئسو ناهي جو هو نوڪري حاصل ڪرڻ ۾ سوڀارا ٿين پوءِ پل ڪٽي هئا اهل به هجن، جن کي ڪنهن حد تائين اهڙي سهوليت موجود هئي، انهن رڳو خيش کي اهميت ڏني درويش جو جڏهن وارو اچي.

غوث ڳوٺ ۾ بالاپڻ کان جوانيءَ تائين، يعني جيسين ڳوٺ ۾ رهيو ته سندس اٽلي ويهڻيءَ ۾ عورتاڻو اثر نمايان نظر اچڻ لڳو. تنهن ڪري هو ڳوٺ ۾ ڇوڪرين سان راتل مائل وڌيڪ رهندو هو. هو مرداني جهمر به خوب هڻي ڄاڻي جا اڄڪلهه ختم ٿيندي وڃي. پوءِ کيس ايتري اهميت هئي جو امام بخش جي ڌيئرن مان ڪنهن کي به لاڙڪاڻي امتحان ڏيڻ لاءِ وڃڻو هوندو هو ته هو پنهنجي ڀائيجن بدران غوث ۾ وڌيڪ پراڻا ٿيڻ هوندو هو ۽ کيس ساڻن گڏجي وڃڻ لاءِ چونڊو هو. ڳوٺ ۾ ۽ تر ۾ سندس

گهڻن وٽ اڄ وڃ هوندي هئي، ڇاڪاڻ جو سندس والد جي نظر نه هئڻ، نه سندس چاچو نه وڏو مامون نه ٿي هوندا، جي زور بار ۾ رهندو هو تنهن ڪري پيو تر جي ڳوٺن ۾ ايندو ويندو هو سو هن جي ڏيڻ ويٺ وڌيڪ رهي.

غوٺ نيٺ ڪراچيءَ ڪهي آيو تيسين هن جا ڪجهه ڳوٺاڻي جيڏا سرتا ڪراچيءَ جي سنڌي پريس ۾ پيٽ پالڻ جيترين نوڪرين سان اچي لڳا هئا. هو جڏهن ڪراچي آيو ته کيس چنگي گڏ ڪرڻ لاءِ منشي گيري ملي ۽ هن اها پنج سال لڳاتار ڪئي ۽ شايد چنگيون نواز شريف جي حڪومت ۾ ختم ڪيون ويون ته هو به وري واندو ۽ واندو رهجي ويو. وري ڪراچيءَ ۾ کيس هڪ فيڪٽري ۾ اڪائونٽ سيڪشن ۾ نوڪري ملي جا به هن هڪ سال ڪئي، اها به نه ڄاڻ ڪهڙن سببن ڪري ڇڏي آيو ۽ ڪجهه وقت واندو رهيو پر هن مايوس ٿي ڪراچيءَ جي ڪڙ ٿي نه ڇڏي. ان عرصي دوران سندس مختلف علائقن ۾ رهڻ ڪري غفور شاهه ۽ ان جي خاندان وارن سان ڏيڻ ويٺ به جڙي ۽ هورزاق آباد ۾ ڪجهه دوستن سان گڏجي رهڻ لڳو. هتي ڪراچيءَ ۾ س اس ۾ اچڻ وڃڻ لڳو ۽ غفور شاهه جي صحبت ۾ هن عروض جي ڪجهه ڄاڻ حاصل ڪئي. پوءِ به بيروزگاريءَ جي صورت ۾ ڪراچي نه ڇڏيندو هو جو کيس اها پڪ هئي ته کيس روزگار ڪنهن به صورت ۾ ملندو ته ڪراچيءَ ۾ ئي ملندو ورنه ڳوٺ ۾ هن کي روزگار ملي نه سگهندو. سندس ڀاءُ کي پوليس ۾ نوڪري ته ملي وئي هئي پر هن جي شادي به ٿي ۽ هو بهراڙيءَ جي ماڻهوءَ جان ٻار به گنج ٿي هئس تنهن ڪري سندس ڀاءُ سندس ڀرڇولو بڻجي ٿي نه ٿي سگهيو.

وري هن ڪيترا ڀيرا سنڌي اخبارن ۾ پروف ريڊر ۽ ڪڏهن سب ايڊيٽر جي نوڪري ڪندو ۽ ڇڏيندو رهيو ان جو سبب ڪهڙو هو يا ته سندس طبيعت جو قصور هو جو هر ڳالهه تي ڪاوڙجڻ، هر ڪنهن کي دشمن سمجهڻ، ٿوري به اڻ بڻت کي وڏو ڄاڻڻ، ڪڏهن گهٽ هجڻ ۽ ڪڏهن پاڻ کي سڀني کان ويڪ ڄاڻو سمجهڻ جي ڪري، هن جي ذهن ۾ هڪڙو خلل هو، جنهن ڪري ڪيترن ئي دوستن سان کيس ڦٽاڻو پيو. خاص ڪري متن مائٽن لاءِ ته چوندو ته هو به دشمن ۽ هي به دشمن. خبر نه آهي هو دشمن ڇا کي چوندو آهي؟ بهرحال مون سان اڃا ستوت ۾ آهي ۽ نه ڄاڻ منهنجو وارو ڪڏهن ايندو جو هو مون لاءِ به ايئن چوندو. مان

سمجهندو آهيان ته کيس ڪو ڪامپليڪس آهي. جنهن جو اظهار به ڪري نه سگهندو آهي ۽ ان آڳ ۾ ڀرندو ۽ پڇرندو رهندو آهي.

نيٺ کيس ايجوڪيشن فائونڊيشن ۾ نوڪري ملي ته اتي کيس ڪجهه چڱا ماڻهو مليا. کيس ڪي ٽريننگس به ڪرايائون ۽ ڪي ذاتي سمجهاڻيون به ڏنائونس. تنهن ڪري هو ڪجهه بڻجي، سنورجي پيو ۽ پوءِ ته کيس سنڌ جي مختلف علائقن گهمڻ جو به وجهه مليو. هن وري هڪ ٻن سالن جي لاءِ آمريڪي امداد مينگروز جا وٺ سمنڊ ڪنار تي پوکڻ جي نوڪري ڪئي. ان نوڪريءَ دوران کيس ڪراچيءَ کان نٿو ۽ بدين جي لاڙ ۾ سمنڊ ڪناري ڪرها ڪاهڻا پيا ۽ هن اتان به ڪجهه پرايو.

وري سنڌ حڪومت پاران بٽايل هڪ اين جي او ۾ هن نوڪري ڪئي، جنهن جي معرفت هن سنڌ جا مختلف علائقا ويندي ٿر جي ڪجهه ڳوٺن جا به چڪر ڪاتيا، ايئن سندس مشاهدي ۾ واڌارو ٿيو. منهنجي ڳوٺ جو هي پيو ماڻهو آهي جنهن به انور پيرزادي جيان سرڪار يا ڪنهن اين جي او جي ڪم سانگي سنڌ جي مختلف علائقن جي پهراڙين جي اوطاقن تي راتيون گذاريون ۽ ڪچهريون ٻڌيون. هن آغا خان يونيورسٽي جي ڪميونٽي هيلٿ سائنس ۾ ملڪ جي 29 ضلعن ۾ کاڌ خوراڪ بابت پڻ هڪ ورهيه ڪم ڪيو. هو جڏهن کان اين جي او ۾ گهڙيو ته پوءِ هن لاءِ اڃا تائين روزگار جو در بند نه ٿيو آهي. اين جي او ۾ نوڪرين ڪرڻ ۽ لڳاتار نوڪرين ۾ رهڻ سان هن فيض پيرزادي جي پيٽ سان يا علي گل جي ڌيءَ سان شادي رچائي ته مستقل گلشن حديد ۾ رهڻ لڳو. جتي اڃا به رهي ٿو.

هتي سندس سنيون دوستيون جڙيون، ڪن سان ڦيٽارو به ٿيس پر پوءِ به هن گلشن حديد نه ڇڏيو. ان ئي عرصي دوران هن سنڌي ادبي سنگت گلشن حديد ۾ خاصو حصو ورتو ته اتي هو سيڪريٽريءَ جي عهدي تي به پهتو ۽ نون نون نوجوان اديبن سان به سڃاڻ حاصل ڪيائين اتي ئي هو شاعريءَ جي ڪوري ۾ پڇندو رهيو نيٺ انهن مڙني دوستن جي همٿائڻ ۽ مالي استحڪام ڪري هن پنهنجي شاعريءَ جو ڪتاب 2010ع ۾ ”چيڪي مٽي“ جي سري سان سنڌ ادبي اڪيڊمي، ڪراچيءَ پاران ڇپرائي پڌرو ڪيو. جنهن کي ڪافي پذيرائي حاصل ٿي.

مير محمد جنهن ڪنهن به ڳوٺ جي شاعر تي قلم ڪٽڻ کان نه ڄاڻ ڇو پئي لهرايو يا کيس انهن مان ڪنهن جي شاعري چڪ ڪري نه سگهي پر هن غوث جي ڪتاب تي هڪ ڊگهو مضمون لکي به وڌو ۽ اهو ڇپجي به چڪو. ان حوالي سان به هو اسان سڀني کان گوڙ ڪٽي ويو. غوث کي شايد اهو احساس ٿيو ته وري نه ڄاڻ ڪڏهن ٻيهر هن جي شاعريءَ کي ڇاپي جو وجهه ملي ان ڪري هن هي هڪڙو ئي ڪتاب پنهنجي خاندان کان وٺي مڙني ڪردارن جي نانءَ کي ڇڏيو جن کان هو متاثر آهي.

سندس ڪتاب تي به وڏن اديبن لکيو جن ۾ ڊاڪٽر فهميده حسين لکيو: ”غوث پيرزادي جي خمير ۾ توڙي شاعريءَ ۾ جيڪا چيڪي مٽي آهي، ان ۾ ڪئين رنگ آهن. هن ۾ پابند ۽ نثري شاعري آهي. گهاٽين تي ته نه ڳالهائيندس ڇو ته اهي دماغ جا دليل آهن. جڏهن ته ڪتاب ۾ جا بجاءِ دل جا دليل پکڙيل آهن. درد وڇوڙا آهن، رومانس آهي ۽ رسڻ ۽ پرڇڻ آهي جن جو پنهنجو ئي گهاٽيتو هوندو آهي. ڪٿي محبوب سان ملڻ وڇڙڻ جو درد آهي. غوث پيرزادي وٽ احساس ڏاڍو سگهارو آهي، البت ٿوري سکيا جي ضرورت آهي.“

وري مهاڳ لکندي سنڌ جي جوان سال، جوان خيال، عشق جي چوٽ جو گهرو گهاٽ سڀني تي سهي جيئن ڏٺو انور ابڙو ”سنڌوءَ جي ڪپ تي ويهي لکيل شاعري“ جي عنوان سان غوث لاءِ لکي ٿو: ”غوث پيرزادو عشق جي اهڙي پنڌ ۾ هلندڙ قافلي ۾ خاموشيءَ سان شامل ٿي گم ناهي ٿي ويو پر قافلي جتي ڊاٻو ڪيو آهي، اتي هو چيڪي مٽيءَ جو تحفو ڪٽي سڀني کي پيش ڪري رهيو آهي. هيءَ مٽي ڏاڍي زرخيز آ ساقِي، هن جي شاعريءَ مان نئين دور جو شعور ۽ نوان احساس ته ظاهر ٿين ٿا پر اهو نٿو لڳي ته هن جي شاعري شعوري ڪوشش جو نتيجو آهي هن تي شاعري پيار جيان لٿي آهي ۽ هو رڳو ميزبان بڻيو آهي. غوث پيرزادي جي شاعريءَ جا ڇت رڳو سنڌو درياھ جي اوسي پاسي ناهن پر هو پنهنجن موضوعن کي وسعت ڏيئي سموري سنڌ جا موضوع بڻائي ٿو.“

غوث جي شاعريءَ تي گلشن حديد ۾ رهندڙ ۽ سندس پهرين ۽ گهاٽي دوست اياز جاني به ”ننڍيڻ جي خوبصورت يار جهڙو شاعر“ جي عنوان سان لکندي لکيو آهي: ”غوث پيرزادي جي طبيعت ۾ حسن يا جڙاءِ

جي ڪوٽ ضرور آهي پر رائج سماجي قدرن پٽاندر عام رواجي شخص قطعي ناهي. غوث پيرزادي جي نظم ۾ ذهني اذيت جو سبب رڳو اهو ڪونهي پر هن لاءِ زندگيءَ کي اوجھڙ ۾ اڇليندڙ قدرن سان ٺهي وڃڻ واري صلاحيت اذيت جو سبب بڻجي ٿي. جنهن تي هو سراپا احتجاج بڻجي وڃي ٿو. سندس شاعريءَ ۾ مزاحمتي قوت جو احساس شديد سپاويڪ دائري ۾ آهي. غوث پيرزادي جي نثري نظمن، هائيڪن ۽ بيتن ۾ جيتوڻيڪ ڪي چرڪائيندڙ احساس ۽ منظر موجود آهن، جن جو ڇهاڻ نهائيت وڻندڙ به آهي پر انهن ۾ اهو اڃا تائين دسترس جي منزل ماڻي نه سگهيو آهي. غوث جي رويي ۾ جيڪا دنيا داريءَ جي لحاظ کان اڻپوراڻ نظر اچي ٿي اها دراصل ان ڪري آهي جو هن ڪڏهن به سماج جي ڌرتي لپتي، اٿي وٺي ۽ منافقي، موقعي پرستي ۽ مصلحت پسنديءَ مان ڪم نه ورتو آهي.“

سندس ڪتاب تي ننڍپڻ جي ڳوٺائي دوست ۽ امام بخش جي پٽ (امام بخش جو ذڪر اڳ مٿي ڪيل آهي) پريز پيرزادو به ڪي اکر لکي سندس دوستيءَ جي هام هنئين، هو لکي ٿو: ”غوث پنهنجي ادبي ڪيريئر جي شروعات ڪڏهن ڪئي اهو مون کي ياد ناهي پر جڏهن غوث شاعري شروع ڪئي ته مون کي ڪا به حيرت نه لڳي ڇو ته منهنجي خيال ۾ هر حساس ماڻهوءَ جي اندر ۾ هڪ شاعر موجود هوندو آهي. 1990ع واري ڏهاڪي جي شروعات ۾ جڏهن اسان پلھڙيجي سنڌي ادبي سنگت شاخ کي سرگرم ڪيو ته غوث اسان سان گڏ هو. ان وقت اسان سنگت ۾ پيش ٿيندڙ اسمن تي ٻڌل هٿ سان لکيل پرچو ”سُرھڻ“ ڪيندا هئاسين، جنهن ۾ غوث جي شاعري به هوندي هئي. سندس لکڻيون اثراتيون ٿين ٿيون. هونءَ هن شاعري وڌيڪ ڪئي آهي پر مون کي سندس نثر وڌيڪ پسند آهي. ”سندس هي ڪتاب ”چيڪي مٽي“ ٻن صنفن تي يعني غزل ۽ نثري نظم تي ٻڌل آهي، هاڻ اوھان کي سندس شاعريءَ جو نموني پڙهڻ لاءِ پيش ڪريان ٿو.

غزل

دوستيءَ جي راهه ۾ سڀ تهڪ ٻاري هان ڀڳو
روح جي تارن ڀريا ، آڪاس ٻاري هان ڀڳو.

سادگيءَ جي جام ۾، ڪجهه زهر پي پيئندو رهيس،
ڇا ڪيان دل جو پڪي، مان پاڻ ماري هان ڀڳو.

ڪير ٿو ناسي هوائن جي شهر مان پيو سڏي،
ٿوهرن جي ديس ۾ مان سڏ هاري هان ڀڳو.

راهه ۾ واري وڇيل هئي ۽ جھول ۾ پٿر هئا،
ناؤ پي ڪمزور هئي، بس غوث تاري هان ڀڳو.

اڪ کلي ئي ڪين ٿي، ڪو ڪيفِ ويو آهي چڙهي،
چنڊ جهڙي سانوريءَ سان رات گهاري هان ڀڳو.

سهڻي تنهنجي لفظن ۾ هي درد ڪٿان آيو.
روشن روشن چهري ۾ رنگ زرد ڪٿان آيو.

ڪاريون راتيون جاڳي، اڇيون ڪرڻ لڳو آهين،
چوڪر تنهنجي اندر ۾ هي مرد ڪٿان آيو.

شام لٽي ڪو تنها، ڪوئيءَ منجهه پيو گهٽجي،
ڪلمڪ ماڻهوءَ ۾ رٿندڙ هي فرد ڪٿان آيو.

چاهيندي رستي ۾، پي تو سان نه ملان هاڻي،
زندهه ماڻهوءَ! لهجو تو ۾ سرد ڪٿان آيو.

شايد ڪائي چوٽ لڳي آهي، هن ڳيڙيءَ کي،
غوث پلا نه ته هي، آواراگرد ڪٿان آيو.

تون اچين ٿو، ساه ۾ جڙ، ساه پئجي ٿو وڃي،
تون ڏسين ٿو روح مان، ڪو راڳ سرجي ٿو وڃي.

واڪ واريءَ وات تي، توکي ڏسي احساس ٿيو
هر سڄو ماڻهو هتي، آسان وڪجي ٿو وڃي.

چيڪي مٽي چڪ تي هجي، ته پوءِ هن بانوري،
ڪنڀر جي جهري ۾ مٺا، ڪو چاهه پرڃي ٿو وڃي.

هرڪ جهڙو پل اچو اجرو هجي پر او پرين!
نيٺ ڪاري ڪات سان، هي پيار وڍجي ٿو وڃي.

ڪيترا پي سونهن خوشبو سوچ تي ڏاڙا هڻي،
ماڻهپي جي منڊ ۾ ڏاڙيل جملجي ٿو وڃي.

تنهنجي مُڪڻ جو مون کان انداز نه ٿو وسري،
ڪيئن وساريان دلبر، تنهنجو هي ناز نه ٿو وسري.

درد جو احساس اندر ۾، پيو ٿو وڌ وجهي،
تو بن ڦٽڪڻ جو جيڪو آ راز نه ٿو وسري.

سندوءَ ڪپ تي هڪڙي پيري، کلندي کلندي جو،
تنهنجي چيڙن چوريو هو، سو ساز نه ٿو وسري.

ڪانئرتا جي فطرت هوندي، ڪوتا جو ڪيڏو،
ماڻهن ۾ تو جو آندو، هو بياض نه ٿو وسري.

ايم آر ڊي تحريڪ جي نالي سنڌي ماڻهن،
حقن وٺڻ لاءِ ٺاهيو هو، سو محاذ نه ٿو وسري.

چنڊ جهڙ سان جنگ جوتي اُپ تي اُپري پيو
پوڳنائن جو سفر پي، انت تي پهچي پيو.

ڪيترا ٿي رنگ بدلي، زندگيءَ جي چوڪري،
هو به پاڪر ۾ پري پوءِ، سامهه ڪي سامهي پيو.

وات تي تالا هڻي، جنهن تي چيو چو ٿا جيئو
سوئي سوريءَ تي چڙهي، اڄ سانت ڪي توڙي پيو.

دوستي گم ٿي وئي آ؟ مون هوائن کان پڇيو
شهر سارو بي رخيءَ جي باهه ۾ پڇري پيو.

مُرڪ چورائي چين تان، پوءِ ڏاڍي شور مان،
وقت منهن ۾ گھنڊ وجهي مون ڏانهن ٿو گھوري پيو

وري ايندين ته وڙهنداسين
ويجڻ جي وقت جڙنداسين.

كلي ساري اُڏائين ٿو
چڏين ڪاوڙ نه ڇڄنداسين.

هوائن جو بدن ڪورو
سنڌءَ جا پير ڇهنداسين.

لڳائي ڇڏ ڪڙو در تي،
ليا ٿي پو به رهنداسين.

رنگن جي شهر ۾ رنگي،
چپن سان پاڻ رکنداسين.

چنبي محدود
اسين آزاد اُڏنداسين.
حدبنديون،

لکي ڇڏ لوھ لاهي سڀ،
گلن جي تور ٿرنداسين.

ڪمپرومائيز

سچ چوڻ جي
ڏوهه هيٺ،
پلي ته منهنجي ڇپ،
ڪاڪڙي وٽان پتي،
سونهن جي ويڙي،
ڪتن حوالي ڪئي وڃي ها.
پل ته هن تنل پونءِ تي،
بسنت رت جا،
خواب ڏسندڙ
هيءَ بي چين دل،
راتين جي رولاڪ،
ڪنهن ڏاڏڻ وٽان،
چيرائي وڃي ها،
پلي ته صدين کان،
صبح جي انتظار ۾،
پتيل منهنجي تارن کي،
سُن سان ڪڍي،
جاندهه جي ٻن پُٽن وچ ۾،
ڏٺي کين پينو وڃي ها،
منهنجا دوست!
پر توهن سماج جي،
جڙتو ڦاٽڻ قانونن سان،
ڪمپرومائيز ڪرڻ جو
مشورو ڏئي،
مون سان بي وفائي ڪئي آهي.

سندو صحرا ۾ تبديل

ڪنهن زماني جي ڳالهه آ،
منهنجي وجود جي واهڻ پراسان،
تنهنجي محبت جو سندو درياه وهندو هو.
هڪ ڀيري هن،
پنهنجي مستيءَ ۾ اچي،
اڻڻيهينءَ جي آماس رات جو
سهارو وٺندي،
تنهنجي ڳلن جي سهڻي،
۽ منهنجي بي چين،
چن جي ميهڙ کي به،
پنهنجي موج جو نشانو بڻايو هو.
نتيجي ۾،
روايتن جابند به ڀڄي پيا هئا.
رسمن ۽ رواج جا،
ڪيترائي ڳوٺ به،
سندس لپيٽ ۾ اچي ويا هئا.
پر پرين! ان جي مٿان،
جڏهن کان تنهنجي بيوفائن جو
ڪالا باغ ڏيهر ٺهيو آهي،
من ۾ وهندڙ تنهنجي محبت جو
سندو درياه ڏينهن ڏينهن،
صحرا جي شڪل اختيار ڪندو ٿو وڃي.

هجوم ۾ گم ٿي ويل دوستي

جنهن جي تهڪن مان،
گلاب جا گل ڇڻندا هئا،
سوءِ اڃ،
لکين ماڻهن جي هجوم ۾،
وڃائجي ويو آهي.
ڄام شوري جي چرين هوائن جي مُڪ تي،
ٿوهر ڦٽي پيا آهن.
اڄ جڏهن من جي ڪڪائين جهوپڙي
طوفان جي ست نه سهندي
پت پئجي وئي آهي.
ته هو پنهنجي بڙ جهڙين ٻانهن جي بدران،
منهنجي ڪنڌ ۾،
وجهي ويو آهي.

مسرور پيرزادو

هي به خوبرو نوجوان 5 مئي 1976ع تي محمد سليمان جي گهر ۾ پيدا ٿيو. سندس والده انور پيرزادي جي ننڍي پيٽ ۽ انور پاران ڏنل تعليم پرايل، ڳوٺ جي انهن نياڻين مان هڪ آهي جيڪي پهريون به ماسٽرياڻيون بڻيون، سندس والد اول هاريو ۽ پوءِ چوپائي مال جو واپاري بڻيو. ڳوٺ ۾ ڪيترن ئي غريب خاندانن کان سندن گهراڻو مڃي ماني وارو ته هو پر اهو خاندان تعليم جي زيور کان وانجهيل رهندو پئي آيو. ان حد تائين جو سليمان پنهنجي مڱ کي نوڪري ڪرائڻ جي حق ۾ به نه هو ۽ انور جي ضد آڏو ڏاڍا وس ڪيائين ته سندس مڱ نوڪري سا به ڳوٺ جي چوڪرين جي اسڪول ۾ ماسٽرياڻي بڻجي، پر چوندا آهن بي وس ٿي اٿن بار ڦٽا ڪيا ۽ آخرڪار کيس پنهنجي ڪاروبار ۾ نقصان ٿيو ته سندن گهر جي گاڏي گيٽ لاءِ گهرواريءَ جي پگهار تي ئي هٿ ڪتا.

مسرور سندن ٻيو نمبر پٽائو اولاد آهي، سندس وڏو ڀاءُ ته تعليم حاصل ڪري نه سگهيو، نيٺ وڃي والدين جي ڪرت سان لڳو پر مسرور هوشيار ٻار ثابت ٿين ۽ پرائمري ڳوٺ جي اسڪول مان پنج درجا پاس ڪري مئٽرڪ 1990ع ۾ گورنمينٽ هاءِ اسڪول ڏوڪريءَ مان سندن نمبرن سان پاس ڪيائين ته سندس والدين سندس مامن جي سهاري کيس حيدر بخش جتوئي سائنس ڪاليج ڏوڪريءَ ۾ انٽر سائنس ۾ داخلا وٺي ڏني ۽ اتي به هن پاڻ چڱو موڪيو ۽ نيٺ هو سنڌ ايگريڪلچر يونيورسٽي ٽنڊو ڄام جي وٽنري ميڊيڪل سائنس DVM ۾ داخل ٿي ويو، جتان هن 2001ع ۾ گريجوئيشن ڪئي.

مسرور جيئن ته خاندان ۽ ڳوٺ جي هوشيار شاگردن مان هو تنهن ڪري سندس مامي انور پاران گهر ۾ آندل ڪي ڪتاب به پڙهڻ لڳو ۽ حساس طبيعت، بهراڙيءَ جي ماحول، اتر ۾ موهن جو دڙو اوڀر ۾ سنڌو درياھ، ان جي پنهي ڪپرن سان ساوڪ ٿي ساوڪ درياھ ۾ پاڻيءَ جي لاه چاڙهه، پاڻيءَ ۾ تڙڳڻ، ڏاٽي ٻڇي، ٻلهاري، ونجهه وٽي، ڦر ڦر سونٽو دٻلي درياھ ۾ اک ٻوٽ، لڪ لڪوٽي، هوڏي سان راند ۽ ڪڏهن ڪرڪيٽ راند ڪندي، حساسيت ڏانهن مائل طبيعت جو مالڪ بڻجي ويو ۽ هو

مئٽرڪ ۾ هوندي ماٺ ميٺ ۾ ۽ لڪ چوريءَ، ڪنهن نينهن نڪار ۾ ايندي شاعريءَ ڏانهن لڙي پيو. پوءِ هن اها ڳالهه ڊگهي عرصي تائين ڪنهن گناهه جيان ڳوٺ واسين کان لڪائي رکي پر عشق ۽ مشڪ لڪائي نه لکندا آهن جي مصداق هن ڪاليج يا يونيورسٽيءَ ۾ دوستن، جيڏن سرتن جي رهلي ۾ اچڻ سان وائڪي ڪري ڇڏي پر اسان سان ان باري ۾ ٻڙڪ نه باقيائين. جيتوڻيڪ مون سان هو شيخ اياز جي شاعري، ڪڏهن شاه لطيف جي شاعري، غالب ۽ فيض احمد فيض متعلق ڳالهيون ڪندو هو ۽ مون کان شيخ اياز جا ڪتاب گهرندو هو. نيٺ هڪ ڏينهن هن پاڻ پنهنجي حجاب جا پرڏا ڦاڙي ڦٽا ڪيا ۽ مون کي اچي ٻڌايائين ته سندس ڪاليج جا دوست، يونيورسٽي ڇڏڻ کان اڳ سندس شاعريءَ جو ڪتاب ڇنڊو ڪري ڇپرائڻ ٿا گهرن. مون کان چرڪ نڪري ويو. مون ته ڪڏهن به نه ٻڌو هو ته ڪو مسرور به شاعري ڪندو آهي ۽ نه ئي ڪنهن ماهوار رسالي ۾ سندس شاعري مون کي پڙهڻ لاءِ ملي هئي.

تندو ڄام ۾ رهندي هو حيدرآباد جي اديبن ۾ روشناس ٿي چڪو هو جن ۾ امداد حسيني، سحر امداد ۽ اعجاز منگي نمايان آهن. ممڪن آهي ته انهن ڏينهن ۾

س اس حيدرآباد ۾ سندس اچ وڃ هجي ۽ ڪجهه جهونن ۽ ڪجهه هڪ جيڏن شاعرن ۽ اديبن سان سندس لاڳاپا جڙيا هجن. نيٺ هو هڪ ڏينهن مون وٽ پنهنجي شاعريءَ جو مجموعو ”چانڊني تو سوا نه ٿيندي“ نومبر 2001 ۾ ڇپرائي کڻي آيو. مون کان واه جو لفظ بي ساخته نڪتو ۽ هن جي نوجوان چهري ۽ ڪتاب جي سرورق کي واري واري سان ڏسي رهيو هوس. هو به مون جيان شيخ اياز جي ذهن کي ڏونڊاڙيندڙ شاعري ۾ منهن کان چوٽيءَ تائين جهنگهوڙجي ويو هو ۽ هي ڪتاب جو سرورق يا ٽائٽل شيخ اياز جي ان رومانس ۾ ٻڌل غزل تان کنيو آهي، جيڪو ڪيترن ئي سنڌي راڳين مختلف طريقن سان ڳايو آهي، پر اڄڪلهه منهنجي ڳوٺ جون نوخير نيائيون لاڏي طور ڪنهن اڌل جي گهر وٺي وئي اچڻ وارن لاڏن سان ڳائينديون ۽ ان جي ٻولن ۽ دهل جي بي ترتيب ٿاڦ تي چيلهه مٽڪائي ڊانس ڪنديون آهن.

سڪي پيا کي ملين ته چٽڄان، چانڊني تو سواءِ نه ٿيندي،
اچين ته منهنجي اماس ۾ آ، چو ته ٻي رات ڪا نه ٿيندي.

سندس هي پهريون شعري ڳتکو کنول پبليڪيشن، قنمبر لاٽڪاٽو) پر هاڻ قنمبر-شهادتڪوٽ ضلعو بڻجي چڪو آهي. (پاران چيئرمين منير چانڊيو چيرائي پڌرو ڪيو آهي ۽ مسرور لاءِ لکيائين ته: “مسرور پيرزادو جنهن جا غزل توڙي نظم موجوده دؤر جي جديد گهرجن ۽ تقاضائن جي بلڪل عين مطابق لهن ٿا، مسرور جا غزل جتي پنهنجي پرپور حسناڪين سان تبتار آهن اتي سندن نظم جو وري پنهنجو رنگ ۽ ڍنگ آهي.” هن ڪتاب جو مهاڳ نوجوان نسل جي دانشور اعجاز منگي لکيو آهي، جيڪو به مون ۽ مسرور جيان شيخ اياز کي بيحد پسند ڪندڙ آهي. هن مسرور لاءِ هيئن لکيو آهي: “موهن جي ڌڙي جي ڀرسان ان رات به ڪوٽا جي ڪنڀي تي سروسوتي ۽ ڪاليءَ (ڪالي ماتا) گڏجي امرت جو پيگ شير ڪيو هو، جنهن رات مسرور جنم ورتو هو. هو هڪ نوجوان شاعر آهي ۽ کيس شاعريءَ جي ڪن رستي تي مهانتا طرف سفر ڪرڻو آهي.” پر شايد اعجاز منگيءَ کي مسرور اهو نه ٻڌايو هو ته مسرور جو جنم روشنين جي شهر ڪراچيءَ جي ليڊي ڊفرن اسپتال جي هڪ ڪمري ۾ ٿيو هو. جتي سج جي ڪرڻي کي به اچڻ جي اجازت نه هئي. مسرور جو پيو ڪتاب “سُرور” جي سرورق سان 2008 ۾ روشني پبليڪيشن، ڪنڊيارو حيدرآباد مان سنڌ جي بهترين جديد شاعر امداد حسينيءَ جي مهاڳ سان ڇپجي پڌرو ٿيو آهي. يعني سندس هي ڪتاب سندس پهرين ڪتاب کان ست ورهيه پوءِ ڇپجي اسان جي هٿن ۽ پڙهندڙن کي مليو. ايئن مسرور مير محمد پيرزادو ۽ “استوپا، سنڌو ۽ چنڊ” ملڪ، فيض ۽ شاهه محمد ڪانپوءِ نوجوان شاعر طور ڇپجي پڌرو ٿيو آهي. هن ڪتاب جي مهاڳ لکندي امداد حسيني مسرور جي لاءِ هيئن لکيو آهي: “مسرور جي شاعريءَ ۾ نواڻ آهي، هن لتاڙيل موضوعن کي به نئين انگ، رنگ سان پيش ڪيو آهي، توڙي جو هن وٽ حسن/عشق، حيات/مات، فراق/وصال، وفا/جفا، بقا/فنا جو ورن ڪجهه سرس ٿي آهي.” هن جي پنهي ڪتابن ۾ جيڪي سنڌي شاعريءَ جون صنفون سمايل آهن تن ۾ غزل، نظم، بيت ۽ وائي آهي، سندس شاعريءَ جي چونڊ ڏجي ٿي، اها ڏسڻ وٽان آهي. ڪتابن مان چونڊ.

غزل

يار کي ياد ڪر! يار جي ڳالهه ڪر.
ڪا اجائي نه ڪر، پيار جي ڳالهه ڪر.
ڳالهه جنهن جي سڳندون پکيڙي ڇڏي،
گل جهڙي انهيءَ نار جي ڳالهه ڪر.
اڄ دنيا ٻاهرينءَ جي فڪر کي ڇڏي،
پنهنجي اندر جي فنڪار جي ڳالهه ڪر.
ڏس اُداسي ڪيئن اچي آ اندر ۾ لٿي،
اڄ ته پرينءَ جي رخسار جي ڳالهه ڪر.
ڪنهن عطر جي نه ڪر، بس رڳو ڳوٺ ۾،
مينهن کان پوءِ مهڪار جي ڳالهه ڪر.
اڄ گلن آهي چيو روئندي گلدان جي،
جنهن تي هٿاسين، انهيءَ تار جي ڳالهه ڪر.
اي ننڍا آدمي! ڳالهه ٿو گهر جي ڪرين،
ڪجهه وڏو ٿي، ۽ سنسار جي ڳالهه ڪر.
ظلم ۽ ويڙهه جي، اڄ ڇڏي سا ڳالهه ڪر،
چاندنيءَ ۾ ڪوي، پيار جي ڳالهه ڪر.
وقت آزادگيءَ جو اچڻ وارو ته آ،
اڄ ڇڏي ڳالهه ٻي، دار جي ڳالهه ڪر.
آ پرين ٿيو پري، ڪيئن هاڻي سري،
شاعري تون ته اڄ، سهڪار جي ڳالهه ڪر.

اڄ تنهنجي ئي اچڻ جي آس آ،
سمند-دريا جيئن ملڻ جي آس آ.

تنهنجي گهر جو در رڳو آ موت ئي،
تنهن ڪري مون کي مرڻ جي آس آ.

نازڪي هن جي هٿن جي هيءَ ڏسي،
اڄ گلن جي ئي چمڻ جي آس آ.

چڏڻ شڪاري! ڏس پڪيءَ کي ڪيتري،
آسمانن تي اڏامڻ جي آس آ.

پُٽ مري ويو شهر ۾ هوڙ بي خبر،
ماءُ کي هن جي ورڻ جي آس آ.

پنهنجو نازڪ ساٿ جيڪو پيو ٿئي،
اڄ به مون کي سو ڳنڍڻ جي آس آ.

سانوري! اڄ چيڙ تارون تون ڪٽي،
ساز دل جي کي وڃڻ جي آس آ.

پتي اڪيون چوطرف ته ڏس تون ، حسين نظارا اڃا به آهن،
چڱي نظر سان ڏسين گهڙي جي، ته چاهه وارا اڃا به آهن.

ڪڍي اکين مان تون مير پنهنجي، ڏسين دنيا ڪڏهن ڪڏهن جي،
هيءَ دنيا سڄي نه ميري، ڪي صاف سارا اڃا به آهن.

اوهان کان ناهن شڪايتون ڪي، هلي آ ڪر تون عنايتون ڪي،
اسان جي دل جي ڪشادي گهر جا، کليل دُورا اڃا به آهن.

اڃا سوڀرو گهڻو پري آ، اڃا ڪڍ نه تون پاڪرن مان
گذار گڏجي گهڙيون جو اُپ تي، ٻه ٽي ستارا اڃا به آهن.

اڃا هلي هاڻ ناوَ آهي، ته خوف ٻوڙي پيو ٻڏڻ جو
ڪنديون نه ڪجهه هي نراس چوليون، ڪئي ڪنارا اڃا به آهن.

چڏي اسان کي وئين جڏهن تون ، ته سنگ سانوڻ پري ٿو سڌڪا،
ڪري ٿي تو لاءِ هوا به واکا، چريا نظارا اڃا به آهن

بچڻ سندنو آسرو نه هڪو ، جڏهن اسان کي چڏي ڏنو تو
بچايو آ شاعريءَ اسان کي، حسين سهارا اڃا به آهن.

عمر جي ٿاريءَ تي تون آن گل جواني،
اڳ ڇڻڻ کان جُمُول ڪجھه ۽ جمل جواني.

ڪيترو ئي عشق ڪي ٿو مان لڪيان،
ها مگر هيءَ ٿي مچائي هُل جواني.

خوبصورت جي به تخليقون ٿين ٿيون،
ها، انهن جو پي سبب آ ڪل جواني.

پيار جي ڪي ڏينهن گهاري هو ويو،
حسرتن جي هاڻ رڻ ۾ آ رڌل جواني.

عشق ۾ ناڪام ٿي گُومائجين ڇو؟
ڏي سڳندون گل وانگي ڪُل جواني.

پاڻ هڪڙي شخص لاءِ ڇو ٿي وڃائين،
هير دنيا لاءِ ٿي تون گهَل جواني.

مان سدا تنهنجي نظر ۾ گم رهيس،
عشق جي گهري بحر ۾ گم رهيس.

منزلن جي سوچ ئي وسري وئي،
عشق جي جو مان سفر ۾ گم رهيس.

ڪاش! مون کي تون تراشين ها ڪڏهن،
مان هميشه ئي پٿر ۾ گم رهيس.

پوءِ سڀ کي پيار مان ڏسندو رهيس،
پيار جي جڏهين سحر ۾ گم رهيس.

پو دنيا جا اجايا سڀ ڪم لڳا،
جيئن تنهنجي مان اثر ۾ گم رهيس.

پاڻ کي حاصل ڪيان اڄ ڳوٺ ۾،
پاڻ کان پي مان شهر ۾ گم رهيس.

پنهنجو ٻاهرُ سڀ سنوارن يار ٿا،
مان سدا پنهنجي اندر ۾ گم رهيس.

سات ۾ آهيان اوهان سان ساٿيو،
ڪير ٿو چئي مان قبر ۾ گم رهيس.

وائي

تنهنجو يار بدن - آه خدا جي شاعري

چاندوڪيءَ جي رات ۾ - پنهنجو هي وطن.

آه خدا جي شاعري

ڏس ته هوا ۾ سرنهن جا - فصل پيا جهومن،

آه خدا جي شاعري

روز عشق ڏي ٿا پڪي - بي پرواهه اُڏن.

آه خدا جي شاعري

ماڪ گلن کي تي چمي - ۽ ٿا گل لڏن.

آه خدا جي شاعري

شور ڪندي اڄ مينهن ۾ - ٻار پيا وهنجن.

آه خدا جي شاعري

۽ هي منهنجا نيٺ ٿا - جيڪي ڪجهه ڏسن.

آه خدا جي شاعري

تاريخ

اسان جي ملڪ جا مالڪ وري ورديءَ وارا هن،
اهي جنرل اهي فوجي، پنهنجي مرضيءَ وارا هن.

لُتن کائن پيا هي، پچڙ وارو به ڪونهي ڪو،
لُتن ٿا لڄ ڌرتيءَ جي، ڪچڙ وارو به ڪونهي ڪو.

انهن امريڪي سازش سان، ڏکيو آديس وارن کي،
وڌيڪي تن ڪتن وانگر، چڪيو آديس پنهنجي کي.

انهن فوجين لتاڙيو آ، وطن هي لانگ ٻوٽن سان،
گلن سان واسيل سارو، چمن هي لانگ ٻوٽن سان.

سڪائي سنڌ ساريءَ کي، انهن اڳواڻ پي ماري،
اسان تي ديس پنهنجي ۾، مسلط ڪيا ڪئي ڌاريا.

جڏهن هي بڻيو آهي، ته پاڪستان سان ڇا ٿيو؟
انهي جي شان سان ڇا ٿيو، انهي جي مان سان ڇا ٿيو

انهن جو توڙيو اوڀر، جي پاڪستان سان ڇا ٿيو؟
وزيرستان سان ڇا ٿيو؟ بلچستان سان ڇا ٿيو؟

اسان جي زندگي گري پئي هيٺي سوالن ۾،
انهن وٽ گوليون ڦاهيون، رڳو آهن جوا

عشق جو اثر

اهو عشق جو ئي ته اثر آهه جانان!
جو هستيءَ مان منهنجي رڳو عشق جي ئي،
خوشبواچي ٿي.
اهو تنهنجي سونهن جو بس اثر آ،
جو دنيا سڄي هاڻ سهڻي لڳي ٿي،
اهو تنهنجي گورين اکين جو اثر آ،
جو مون کي هيءَ دنيا،
اڳي کان گهڻي هاڻ گهري لڳي ٿي.
اهو تنهنجي ئي بس چميءَ جو اثر آ،
جو منهنجي رڳن منجهه محبت رهي ٿي.
محبت رڳن منجهه رت جيئن ڊڪي ٿي.
اهو عشق جو ئي اثر آهه جانان،
جو هاڻي پکين جون پوڪارون پروڙي سگهان ٿو،
وڻن جي وڏائي به سمجهي سگهان ٿو،
گلن جي نزاکت به محسوس ڪيان ٿو،
۽ پوپٽ جي مان پيار کي پي پسان ٿو،
هوائن ۾ ڪيئي سنيها ٻڌان ٿو،
سمندر جي بيچيني به پرکي سگهان ٿو،
ڏنل جو نه آهي، انهيءَ کي ڏسان ٿو،
ٻڌل جو نه آهي، انهيءَ کي ٻڌان ٿو.
اهو عشق جو ئي اثر آهه جانان!
جو مان پنهنجي پاران،
دنيا جي بدن تي،
زخم ڪو به تواج ڏيڻ ڪونه چاهيان،
دنيا کي مون تنهنجي ڪري يار چاهيو،
۽ هاڻي سڄي هيءَ دنيا منهنجي لاءِ پرين آ،
مان هر شيءِ ۾ تنهنجو ئي جلوو ڏسان ٿو،
اهو عشق جو ئي اثر آهه جانان!
تنهنجي عشق جو ئي اثر آهه جانان.

عورت پڻو

جنهن به شيءِ ۾ حُسن آي،
سونهن آهي،،
آه سو عورت پڻو.
تنهن ڪري عورت پڻي جو آءُ عاشق آهيان،
شاعري عورت پڻو آ،
عاشقي عورت پڻو آ،
زندگي عورت پڻو آ،
مامتا عورت پڻو آ،
ها خدا عورت پڻو آ.
۽ سڄي تخليق جو ڪارڻ به هي عورت پڻو آ،
هن دنيا جي سڀ نزاکت،
سڀ عبادت، سڀ راحت،
بس رڳو عورت پڻي جي ئي ڪري آ.
۽ اهو عورت پڻو لازمي ناهي ته عورت ۾ هجي،
يا اهو عورت پڻو.
ڪنهن به شيءِ ۾ ٿي سگهي ٿو.

بيت

جوڀين رُت ۾ آ تڙيو گل جيئن هي بدن،
ڪيئن نه پوءِ ايڏا مڙن، ماڻهو پوپت وانگيان.

چپ چپن تي جيئن تون، زخم ڏئين ٿو ڄڻ،
چو جو تون نه سڄڻ، آهين منهنجو اوڀرا.

تو جو مُرڪي ٿورڙو، مون کي ڏنو مند،
پو بس هر ڪا مند، خوشبو خوشبو ٿي وئي.

سڄي شاهه جمار تي، سَومر واري رات،
وائي شاهه لطيف جي، ميهري جي آ وات،
ڇا ۾ آه نجات، روڳي روح پڇي پيو.

ڏيائون ساري ڏيهه ۾، ڦٽاڪن جي عيد،
دلبر در تي ديد، آهي تنهنجي آس ۾.

هيسيل هيڏي شهر ۾، گوليءَ رات ٺڪاءُ،
پُٺ جي ڪٽ خالي ڏسي، چرڪ ڀريو آ ماءُ،
جيءَ لڳس ڪو گهاءُ، ڄڻ گولي هن کي لڳي.

چؤ سٽا

مينهن منجه آئون ، توکي ڏسان ٿو پيو.
تو منجهان پي وسي، سونهن جو مينهن ٿو.
مون منجهان ٿو وسي، عشق جو مينهن ٿو.
هر طرف مينهن ٿي مينهن، مينهن آهي رڳو.

بس درد، درد، رڳو درد آ دلين،
بس لڙڪ، لڙڪ، رڳو لڙڪ هن اکين.
هي زور آور زلزلو چا چا ڪري ويو.
بس لاش، لاش، لاش رڳو لاش آ وطن.

ماڻهو	مارڻ	مڙسي	ناهي،
ماڻهو	ناهڻ	مڙسي	آهي.
ڪارو	آهي	ڪهاڙيءَ	وارو
محبت	واري	ڪاري	ناهي.

پيار توکي به پر ڪيو آه مون،
توکي به ڪوئي وڻي ويو هوندو.
پيار مان جو ڏٺو هو مون تو کي،
هاڻ سو گل ته ڇڻي ويو هوندو.

رحمت الله ثاني

رحمت الله ولد مير محمد ولد فقير رحمت الله اول، سن 1978ع جي فيبروري مهيني جي پهرين تاريخ سڪرنڊ ۾ جنم ورتو. مون لاءِ اها ڳالهه به آڏو آئي ته مان کيس ڳوٺ حاجي لعل بخش شيخ (نئين بلهڙيجي) ۾ شماريان يا سڪرنڊ ۾. سندس جنم سڪرنڊ ۾ ان لاءِ ٿيو جو سندس والد مير محمد نوڪريءَ سانگي سڪرنڊ ويو ته اتي جو ٿي ويو. جيئن اسين به نوڪريءَ سانگي ڪراچيءَ ۾ سڪونت پذير ٿي ويا آهيون پر اسان اڃا تائين ڳوٺ سان ڪو تعلق ختم نه ڪيو آهي پر مير محمد گهڻو ڌڻو ختم ڪري چڪو آهي. تنهن هوندي به رحمت الله جي ننڍي هوندي هو ڪنهن نه ڪنهن بهاني ڳوٺ ايندو رهيو آهي. رحمت الله منهنجو نياڻو ۽ ڀائٽيو به ٿئي. سندس ٻاراڻي وهي ته صحيح معنيٰ ۾ سڪرنڊ جي ايگريڪلچر فارم تي گذري ۽ سڪرنڊ شهر ۾ ئي هن تعليم پرائي، پرائمري ۽ مئٽرڪ سڪرنڊ هاءِ اسڪول مان 1993ع ۾ انٽر سائنس به سڪرنڊ ڪاليج مان 1995ع ۾ پاس ڪري هو به سنڌ ايگريڪلچر يونيورسٽي ٽنڊوڄام ۾ ايگريڪلچر انجنيئرنگ ۾ داخل ٿي ويو. اتان 2003ع بي ايس سي ايگريڪلچرل انجنيئرنگ ۾ پاس ٿي نڪتو. سندس دوستيون سڪرنڊ جي جيڏن سان جڙيون. حقيقت ۾ رحمت الله کي فيض الله جيان مير محمد جي ادبي دوستن سان صحبت ۾ ويهڻ، انهن جون ادب ۽ سياست تي ڪچهريون ڪرڻ، مير محمد وٽ ڪتابن جو ذخيره هجڻ ۽ ان جي مطالعي سان دلچسپي ۽ ڪلاسيڪل راڳ سان لڳاءُ، هن کي شاعريءَ طرف مائل ڪيو. يا کيس وراثت ڪا چڪ ڪئي يا سندس ڏاڏي جي نالي جي ڪا ٽيهين لڇ لڳس يا کيس والد جي خمير مان ڪو حصو پتي مليو ۽ هن 1995ع ۾ يعني 17 ورهين جي الهڙ ۽ ڇٽي عمر ۾ شاعري، حسن، محبت سان مڪا ميلو ڪيو ۽ هو به ماڻ ميث ۾ شاعري ڪرڻ لڳو. ڇا لکان ته اسان جي خاندان تي شاعريءَ جي پريءَ جو ڪو پاڇو پيل آهي يا ڪا قدرتي ذات ڏنل آهي، يا ڪو طبيعت جي حساسيت آهي، جو اسان اڪثر شاعريءَ کان ئي شروعات ٿا ڪريون. هونءِ اها به ڳالهه ناهي ته اسان ڪنهن به ڪو نثر تي نه لکيو آهي، ايئن ناهي رحمت الله ثانيءَ به نثر ٿي

ادب جي لحاظ کان ڪهاڻيون ۽ مضمون پڻ لکيا آهن، جيڪي مختلف رسالن ۽ اخبارن جي صفحن جو سينگار بڻيا آهن. اسان مڙهي مضمون نگار ۽ ڪهاڻيڪار به آهيون. اهو ئي سبب هو جو مون اول پنهنجي ڪهاڻين جو ڪتاب ”سيئي جو پڻ ڏينهن“ ڇپرايو هو جيئن اها ڳالهه اسان پيرزادن تي مخصوص نه ٿي وڃي ته اسان فقط شاعري ئي ڪري سگهيا آهيون، ايئن رحمت الله پڻ.

رحمت الله سڪرنڊ ۾ رهندي اتي س اس سڪرنڊ شاخ جو به پيرا سيڪريٽري بڻيو ان لحاظ کان هن ڪيترن نوجوانن ۽ جهونن اديبن سان ڄاڻ سڃاڻ به وڌائي ۽ اتي هن ڪيترن ئي دوستن تي مختلف وقتن تي مقالا به لکيا ۽ انجنيئر ٿيڻ کانپوءِ هن به پنهنجي والد جيان سنڌي ادب ۾ ايم اي فرسٽ ڪلاس ۾ 2009ع ۾ شاهه عبداللطيف يونيورسٽي مان پاس ڪئي. سڪرنڊ ۾ رهندي ۽ نوڪريءَ دوران حيدرآباد ۾ رهندي هو ڪجهه ادبي رسالن سان لاڳاپيل رهيو ۽ ڪراچيءَ ۾ رهندي آواز تي وي ۽ ڪي ٽي اين تي پڻ پروگرام ڪندو رهيو آهي.

رحمت الله سڪرنڊ ۾ رهندي دوستن جي گهيري ۾ شاعريءَ کي گهارن کان بچائيندو هڪ درياهه يعني هڪ ڪتاب 2005ع ۾ ”ڪليسا جي دريءَ مان“ ڇپرائي پڌرو ڪيو. هن پنهنجي ڪتاب تي مهاڳ ڪنهن به هڪڙي اديب يا ڏاهي کان لڪرائڻ بدران پنهنجي اوس پاس جي ڪجهه سينئر ۽ ڪجهه جيڏن کان مختلف صنفن تي لکرايائين. سندس دوهن جي شاعريءَ تي ماڻڪ ملاح لکيو: ”رحمت الله جا دوها به اُڏرندڙ نيرڳيءَ جا پَر آهن جنهن تي رنگن جون آرسيون ڄڻ ته اکيون آهن، دل لڳيءَ جا هي دوها ڪنهن نازنين جا جاڙا پرون به آهن ته گرم گرم چپ پڻ.“

دوها ته اصل ۾ هند-سنڌ جي شاعريءَ جي اها گهڻي صنف آهي، جنهن سان دنيا ۾ شاعريءَ جي شروعات ٿي آهي. انهن گهڻين صنفن تي ڪي ٿورا ئي شاعر قلم کڻندا آهن پر رحمت الله جيئن ته ڪلاسيڪي موسيقيءَ کي نه صرف پاڻ پسند ڪندو آهي پر راڳئين کي به ڪنهن حد تائين سمجهندو آهي. سندس عمر جا نوجوان جيڪي هندستاني فلمن جي جنسي هيجان ۾ ٻُڌل گانا ڳائي دل وندرائيندا آهن، انهن ۾ رحمت الله ڪلاسيڪل راڳ جي رمن، لاهن ۽ چاڙهن، سرن ۽ سازن کان ايترو متاثر ٿيو جو لکي ٿو ته: ”ڪلاسيڪل موسيقي ٻُڌڻ جيئن

ته منهنجي پيءُ جو دلچسپ مشغلو هئي، ان ڪري آءُ به آهستي آهستي ان رنگ ۾ رنگجي ويس. تندي ڄام يونيورسٽي ۾ هاسٽل جي ڪشادن ڪمرن ۾ جتان چانڊوڪي دريءَ مان ايئن ايندي هئي، جڻ گلن جي خوشبو جا ڦوهارا برسي رهيا هجن، آئون ڪاپيون پريندو رهيس ۽ انهن جا الفابيٽ بابا درست ڪندو هو. ”هن جي گهر ۾ پورو ڪپٽ ڪلاسيڪل موسيقيءَ جي آڊيو ڪئسٽس سان ڀريل آهي.“

سندس بيتن تي نواب شاهه جي سريلي جوان سال شاعر وسيم لکيو آهي ته: ”رحمت الله پيرزادي جي بيت جو ايندڙ وقت يقين وڌيڪ سهڻو به هوندو ۽ سگهارو به. ڪافي حد تائين هن بيت جي گهاٽيتي ۽ گهاٽيتي جي جُزن کي سمجهي ورتو آهي.“ ڪلاسيڪي موسيقيءَ ۾ ئي بيت، دوهي ۽ سورني جي اهميت ٿيندي آهي، ورنه فلمي دنيا ۾ ته فقط غزل جي گائڪي ڪامياب رهي آهي.

سندس وائيءَ جي صنف تي بخشل باغي لکيو ته: ”رحمت الله جي شاعراڻي اڻپروچ آهي جو وائيءَ جهڙي ڪلاسيڪل صنف ۾ پنهنجي دور جا رنگ پري ٿو.“

سندس گيت جي شاعريءَ تي هن وقت جي ڄاڻو شاعر تاج جويو لکيو ته: ”جڏهن رحمت الله پيرزادي جي سمورن گيتن جو سرسري مطالعو ڪبو ته مون کي اهي ڪشندڙ بيوس کان مير محمد پيرزادي تائين جون رڳو سهڻو تسلسل لڳا پر نين تشبيهن جي مالهاڻن ۾ پويل اهڙا هار محسوس ٿيا جيڪي ڪنهن جوپن وٽ اچڻ پرينءَ جي ڳچيءَ ۾ پائڻ لاءِ آتا هجن.“

غزل لاءِ چوندا آهن ته: ”قاتل صنف آهي“ پر اسان جي هر نئين کان نئين لکندڙ شاعر به غزل سرجيا آهن. خاص ڪري اهو شاعر جنهن جي ذهن ۾ حسن، محبت، وابستگي، موسيقي ۽ اک کي منظر جهڙن جي سگهه وڌيڪ هوندي، اهو غزل سان نباه ڪري سگهندو ورنه اسان وٽ غزل جا شهنشاھ شاعر موجود آهن. رحمت الله جي هن ڪتاب ۾ غزل تي ساحر راهوءَ ڪجهه هيئن لکيو: ”رحمت الله جي غزلن جي لفظن جو سفر هر سٺو پڙهاڪو پڙهي پنهنجو ٿڪ لاهي سگهي ٿو. رحمت الله جي غزل جو گل ان گل وانگي ناهي جنهن کي رڳو هڪ موسم ٿيندي آهي. اها به ڪجهه وقت لاءِ.“

سندس نظم تي نمائو سنڌيءَ لکيو: ”رحمت الله پيرزادو جنهن پنهنجي احساسن ۽ جذبن کي ٻين تائين پهچائڻ لاءِ نظم جي چونڊ ڪئي آهي، اهي بامقصد، درد جي ڪيفيتن مان گذرندڙ هڪ اڻڪٽ سلسلي جيان روح ۾ لهي ٿا وڃن.“

سندس ٽيڙو ۽ جي صنف تي فياض چنڊ ڪليري، جيڪو ڪانئس عمر جي لحاظ ۽ شاعريءَ جي لحاظ کان وڏو آهي ۽ سنڌي شاعريءَ ۾ چڱو مقام ٿوري، تنهن لکيو ته: ”جڏهن اسين رحمت جي هن معصوم خواهش جو جائزو وٺون ٿا تڏهن فلسفي، نفسيات ۽ علم جون سڀ تشبيهن ۽ تنقيدون هوا ۾ جهليل سگريٽ جي دونهين جي چلي کان به حقير محسوس ٿين ٿيون.“

يعني رحمت الله جن شاعراڻين صنفن تي لکيو آهي اهي آهن، دوها، بيت، وائي، گيت، غزل، نظم ۽ ٽيڙو سندس ڪتاب تي آخر ۾ راءِ ڏيندي معشوق ڌاريجو لکيو ته: ”رحمت الله پيرزادي نه رڳو گيت، غزل، نظم، بيت ۽ وائيءَ جهڙيون صنفون تخليق ڪري پنهنجو من ڀريايو (وندرايو) آهي پر هن اهڙي شاعري تخليق ڪري پنهنجي ٻوليءَ جي جهوليءَ ۾ هيرن جواهرن جي اوت ۽ اضافو پڻ ڪيو آهي.“

سندس ٻيو ڪتاب ”ڪيندل لائيت“ 2009ع ۾ سڀ پبليڪيشن نواب شاهه پاران ڇپرايو ويو آهي. هن ڪتاب ۾ سندس صرف هڪ صنف نثري نظم ڇپيل آهن. هن ڪتاب جو مهاڳ ارشاد ڪاظمي نالي ڪنهن ڪراچيءَ جي دوست لکيو آهي. هو لکي ٿو ته: ”رحمت جا نظم “سولو پلي”، “ڏک” ۽ ٻيا نظم خوبصورت آهن، اهو درد جيڪو شاعر سٺو آهي “عدم جي انتها” به خوبصورت آهي. رحمت پيرزادي جا نثري نظم “بليڪ ۽ وائيت” ۽ رنگين پينٽنگز يا فوٽو گرافس وانگر آهن، سندس منظر نگاري خاص طور تي موهيندڙ آهي.“

بيت

مون ۾ تنهنجي موھ جا، ڦٽا ايئن گلاب،
روح منجهاران روپ جا، وڃن روز رباب،
منهنجا سڀئي خواب، تنهنجي خوشبو ٿي ويا.

ڪيسين ڪاهيندين، تارن کي آهين پڳو
يا پوءِ تنهنجي ڌيان ۾، ڪاھڻ آھ رڳو
چنو تو تہ ڇڳو گئين جي ڪنمال جو .

ڄاڻن ڪاهوڙين کي ، هي صحرا جا سڀ،
گاڙها جن جا وات ٿيا، ڄڻ ليارن جي لپ،
ڏند انهن جا گپ، چني ڪن تا چيتيون.

جوپن منجهه جڙاءُ، ڏسي سنڌ سڪي ويا،
اچي لڳو ايئن اوچتو اڄ آهي اُتر واءُ
اهڙو مون کي ساءُ، تنهنجي ساهن مان مليو.

ڇٽا تن تي چائو پب جنهين جا بي ڊپا،
گتيون تن سان لهن، پوياڙيءَ جو لائق
جن وڃاڻيا نائق ناتا جوڙيا نانه سان.

وائي

تون به ان کي ڏي ڇڏي،
مان به ان کي ٿو ڇڏيان،
ڳالهه جا اڌ ۾ رهي.
دُر چَڦ جي ڇانءَ ۾،
تون آءُ، مان پڪڙا اڏيان.
ڳالهه جا اڌ ۾ رهي.
چنڊ جي تصوير ۾،
آءُ ڪنهن کي پيو سڏيان.
ڳالهه جا اڌ ۾ رهي.
ننڊ جا ڌاڳا نهوڙي،
ٿو گڦائن سان گڏيان.
ڳالهه جا اڌ ۾ رهي.
روح ٿي رسوا ويو آ،
لوءِ مان جيڪر لڏيان.
ڳالهه جا اڌ ۾ رهي.

وائي

پنهنجي تون جڳ ڏي،

ويندين نيٺ لڏي.

هائِ پرين پرديس جا.

ڪيڏا خواب پلي

توڻ عشق اڏي.

هائِ پرين پرديس جا.

جيسين ساهه ڇڏي،

تيسين ساٿ ته ڏي.

هائِ پرين پرديس جا.

ايندس پيار پنڻ،

تنهنجي آءُ تڏي.

هائِ پرين پرديس جا.

ساريا جوپن ڏينھڙا،

منهنجي جيءُ جڏي.

هائِ پرين پرديس جا.

وائي

ڪالهه به جوڳي آيا ماءُ،
سازاسان کي ساڙي ويا.
رمتا جوڳي بنسيءَ تي ايئن،
تن جي پيڙا تون ته نه ڳاءُ.
سازاسان کي ساڙي ويا.
واريءَ تي وسڪاراچي ويو.
ڪڍ تون پنهنجا خيما لاهه.
سازاسان کي ساڙي ويا.
دُور افق ان ديد ملي آ،
هاڻ هلڻ جا سانگ سڄاءُ،
سازاسان کي ساڙي ويا.
جهُونا ڳڙهه ته جهري ويو.
روئندو ايندو راءِ.
سازاسان کي ساڙي ويا.

وحدت جي منزل

آئون، رُچ جي اکين مان،
تنهنجي حسن کي
ڏسي رهيو آهيان،
۽ تنهنجي سُونهن،
خوشبو جيان،
پنهنجي وجود کان،
هٿ ڇڏائي ڊوڙندي ڊوڙندي ٿي وڃي.
خبر ناهي،
ته منهنجي وحشت جي،
ڪهڙي منزل آهي،
۽ تنهنجي سُونهن جو
ڪهڙو ڪاٿو آهي.

تنهنجي اکين جي نو گوايريا ۾

تنهنجي اکين جي نو گوايريا ۾،
منهنجي يادن جي ڪبو ترن جا سڀنا،
وقت جي وڏن مسيحيانن کي،
بي وسيءَ جو زهر پياري ٿا وڃن.
منهنجو پيارا!
لفظن جي پارسائيءَ ۾ مقيد هوندي،
بي رخو ٿي ويو آ،
ڪير چوندو ته تنهنجي مُر ڪ جا جهر ٿا،
منهنجي ڌيان جي سرحدن کان ٻاهر آهن،
ڪير چوندو ته تنهنجون هي پٺل اڪيون،
منهنجي گيان جي حدن ۾ نه رهيون آهن.
ڪير چوندو ته منهنجو هر پل،
تسبيح جي داڻن جيان آهستي آهستي،
تنهنجي تصور کان سوا،
سِر کي رهيو آ.
منهنجي محبت تنهنجي پهڙ جهڙي دل کي،
سيرا ڪري ڇڏيو آهي.
۽ خواب تنهنجي اکين جي،
گهراين مان اُڪري،
رنگين گلن جيان ڦٽي پيا آهن.

مُرڪ

هي چپ آهن يا ڪڇيون مڪڙيون،
هي شرارتي نيٺ آهن يا جوئر جي ڪيت ۾
اٽٽيهينءَ جي اونداهي ۽ ڪڙڪيتا!
تون هزار سڪين مان ڪيڏي پڌري آهين،
تنهنجي پيار جو پنهنجو ڍنگ آهي،
تون چير جي چريائي آهين،
تون بئسريءَ جو سُر آهين،
تون سمنڊ جي پڪيءَ جو اهو نغمو آهين
جنهن ۾ سمنڊ جي گهرائي،
۽ اٿاهه چولين جا اُمنگ آهن،
مون کي تنهنجي محبوب ٿيڻ تي فخر حاصل آهي!
مون کي ڪائنات ۾ ڪجهه پي نه ڪپي،
مون کي تنهنجي مُرڪ ڪپي،
جا ڪوئر جي سُرڪ کان هزار ڀيرا سُٺي آهي.

ڪينڊل لائيت

ميڻ ٻٽيءَ جي روشنيءَ ۾،
هن جو مک اڃا معطر،
اڃا معصوم لڳي رهيو آهي.
هوءَ جيڪا اڳ ئي ڏاڍي معصوم
۽ ڏاڍي حسين آهي.
هڪ ڊگهي ڪرسيءَ تي،
عجيب نموني ننڊ پئي آ.
۽ هن جي ڇاتيءَ سان، لڳل،
نظمن جو ڪتاب آهي،
اهو سمورو منظر،
هن حسين چوڪريءَ جي خواب کان،
وڌ حسين خواب لڳي رهيو آ.

تون ته اهو ڪونه ڏٺو آهي

هن وڏي شهر جي،

گندي پاڙي ۾ هيءُ هٽل آهي!

تو ته اهو ڪونه ڏٺو آهي.

هن هٽل جي پٺيان،

هڪ اڌ ڀڳل ڪمرو آهي،

۽ ان ڪمري ۾ جيڪي ميريون رلهيون آهن،

انهن تي هو صبح جو اچي سمهندو آهي.

۽ رات جو اٿي بير اڳيري ڪندو آهي.

ڏينهن جو هٽل جون سڀ ٻليون،

هنجي بستري جو طواف ڪنديون آهن.

هو هن شهر ۾ ڪمائنڻ آيو آهي،

هي هڪ وڏو شهر آهي،

هو جڏهن رات جو اٿي ويندو آهي،

ته ڪوبه خواب پاڻ سان لهي کڻي ويندو آهي.

پر تو ته ڪڏهن به اهو ڪونه ڏٺو آهي.

ڪلفتن ۽ ڪرفيو

پيلي نيڪر سان،
ٻار گئڙيءَ ۾،
وڏي رنگين بال سان،
راند کيڏي رهيو آ،
۽ سياري جي اُس جا ڪرڻا،
هن جي اکين کي هر هر،
تنگ ڪري رهيا آهن.
سلواڊور جي حسين عورت،
ڪلفتن تان ناريل وٺي رهي آ،
غير معمولي رش ۾،
سڀ ماڻهو ڪم ڪار ۾ رڌل آهن،
چو ته ڪرفيو ۾ باقي،
سوا ڪلاڪ آهي،
۽ هڪ چيني جوڙو ناسي در تي،
هڪ ٻئي کي چمي ڏئي
موڪلائي رهيو آ.

نئين ٿي مان ان ٿي ڪي ٿو چوان جيڪا دراصل فيض ۽ غوث کان به پوءِ جو آهي، عمر جي لحاظ کان ئي ٿي ڳڻبي آهي. تنهن ڪري غلام حسن سائل ولد هادي بخش ولد علي محمد به حقيقت ۾ رحمت الله جيان سڪرنڊ ۾ 14 اپريل 1978ع تي پيدا ٿيو. سندس تعليم ۽ تربيت، ٻاراڻي وهي سڪرنڊ جي انسٽيٽيوٽ آف ويٽ جي ڪالونيءَ ۾ وڌين، جهونين، ڇانءِ دارن ۽ چوڌر طرف فصل، ساوڪ ۽ سونڌي سونڌي نمڻ جي ٻور جي خوشبوءِ ساھ سان اندر ۾ اوتيندي، بانٺا پاڻي، پنڌڙو ڪري نيٺ هو پرائمريءَ ۾ پهتو. غلام حسن سان هڪڙو عجيب قسم جو الميو اهو رهيو جو هن والد جي شفقت ڏني ئي ڪا نه، اها به ڳالهه ڪانهي ته ڪو سندس پيدا ٿيڻ سان سندس والد هي جهان ڇڏي ويو هجي، پر هو سڪرنڊ شهر ۾ نه هو باقي دنيا ۾ نه صرف ان وقت هو پر اڄ به قيد حيات ۾ آهي. سندس والد هن جي والده سان اختلاف هڻڻ ڪري، پيدا به مامي جي گهر ۾ ٿيو. سندس سنياليندڙ به سندس مامو هيو ۽ سندس مامو هيو مير محمد، مير محمد جي پيڻ هادي بخش جي گهر ۾ هادي بخش جي پيڻ مير محمد جي گهر ۾ هئي، تنهن هوندي به عورت جي هوڏ ۽ هاديءَ جي انانيت هڪ ٻئي کان دوريءَ جو سبب بڻجي پيو پر انهن ٻنهي اها ڳالهه بنهه نه سوچي ته ٻارن جو ڇا ٿيندو ۽ اهي والد جي غير موجودگيءَ کي ڪيئن ڏسندا، تنهن هوندي به هادي والد وارو شفقت جو هٿ پنهنجي اولاد تي رکي نه سگهيو پر مير محمد پيڻ جي ڪري کين پاڻ وٽ رهايو، کين پڙهايو ۽ مئٽرڪ به غلام حسن سڪرنڊ مان ئي ڪئي ۽ هن کي به اوس پاس ۾ ساڳيو ماحول ٿي مليو. جيڪو رحمت الله ثانيءَ کي سڪرنڊ ۾ مليو ۽ هن وري 1992ع ۾ يعني 14 ورهين جي عمر ۾ شاعريءَ جي ميدان ۾ پير پاتو. هو ان ننڍي وهيءَ ۾ ئي سڪرنڊ جي سونا سونا سنگ ڪٽڪ جا اپائيندڙ ڌرتي پاڻ مان شاعرن جي به جڻ پوک پڄاڻيندي رهي آهي ۽ ان شاعريءَ لاءِ زرخيز زمين غلام حسن جي اندر شاعريءَ جا سونا سونا سلا نسيرون شروع ڪيا. هوس اس سڪرنڊ جو نوخيز ميمبر بڻجي ويو ۽ اتي پنهنجي ٻاراڻي وهيءَ واري شاعري پنهنجي والد يا مامي جي عمر وارن اديبن جي آڏو تنقيد جي

لاءِ پيش ڪندو رهيو ۽ انهن جي تنقيد مان پنهنجي شاعريءَ جي پوک کي ريج ڏيندو ۽ آبياري ڪندو رهيو.

نيٺ کيس مئٽرڪ کانپوءِ اتي ئي سڪرنب ۾ وٽيرنري يا لائيو اسٽاڪ ڪاليج مان ڊپلوما ڪيائين ۽ هاڻ اتي روزگار سان ته لڳي چڪو آهي. هتي هيءَ ڳالهه به ٻڌائيندو هلاڻ ته هادي بخش به شاعر آهي پر سندس به اها بدقسمتي: عام ڪيترن ئي شاعرن جيان آهي جو سندس شاعريءَ جو ڪو ڪتاب ڇپجي نه سگهيو آهي. اها بدقسمتي منهنجي ڳوٺ جي ڪوڙ سائرن شاعرن جي آهي، جن مان ڪيترا ته رسالن ۾ به ڇپجي نه سگهيا آهن. ان جو سبب هنن جي ڇپجڻ سان عدم دلچسپي چئي ٿو سگهجي. هادي بخش به منهنجي چاچي رحمت الله جو نياڻو ٿئي، ان ڪري منهنجو سنڌيو ۽ مير محمد جو پيڻيو ٻوٽيو.

غلام حسن جي والد هادي بخش کان اڳ سندس ڪٽنب ۾ ڪو شاعر نه هو پر هاديءَ کان پوءِ غلام حسن شاعري ڪرڻ شروع ڪئي ۽ هو اڄ سوڌو ان سان باوفا سریت جيان ناهيندو پيو اچي. سندس اهڙي لڳاءُ کي ڏسي ساس سڪرنب وارن کيس سڪرنب چار پيرا سيڪريٽري بڻايو. سائل نه صرف شاعري لکي ٿو پر نثري ادب تي به لکڻ جي ڪامياب ڪوشش ڪيائين، هن ڪجهه ڪهاڻيون ۽ ڪجهه مضمون مقالا پڻ لکيا آهن. سندس شاعريءَ جو مجموعو ”سمنڊ ڪناري ڪوڏ“ ڊسمبر 2005ع ۾ مسيحا پبليڪيشن، سڪرنب وارن ان علائقي جي ڀلي شاعر فياض چنڊ ڪليريءَ جي مهاڳ، ”ساڌ پيلي جي خاموشي ڪجهه ڳالهائي ٿي“ جي سري سان ڇاپي پڌرو ڪيو. هن سندس مجموعي ۾ غزل، گيت، بيت، وائيون، آزاد نظم، نثري نظم ۽ تراثيل آيل آهن. هن ڪتاب جو پبلشر ثناء الله خاصخيلي لکي ٿو ته: ”سائل پيرزادو نه فقط فطري تخيلڪار آهي، مگر هڪ انتهائي حساس طبيعت ماڻهو به آهي. هو جيئن پنهنجي تخليق ۾ ڪرو ۽ سچو آهي، تيئن هن کي عام زندگيءَ ۾ به تخليق جي پارس مٿي ڇهي سون بڻائي ڇڏيو آهي.“

سندس ڪتاب جو مهاڳ لکندي فياض چنڊ ڪليري نه ڄاڻ ڪهڙين گوناگون عميق جي ٽپين ۾ پئجي ويو آهي، سائل لاءِ هيئن ٿو لکي ته: ”سائل جي شاعري پڙهندي منهنجي ذهن ۾ شاعري، آرٽ، فنون لطيفه جي حوالي سان انيڪ سوال اڀرندا رهيا آهن ۽ سائل جي شاعريءَ جي

پسمنظر ۾ لڙهندي مون تاريخ، ادب، مذهب ۾ هڪ طويل ٽپي هنئين آهي، سائل بنيادي طور پيار، عشق ۽ رومانس جو شاعر آهي جيتوڻيڪ سندس شاعري اڃا پنهنجي ارتقائي سفر ۾ آهي. سائل اڃا خوابن جي ڇهه، اوسيٽري جي رنگين پويٽن جي اڏارن، اڪيلائين جي طويل مسافتن، ڪنهن بسنتي گلاب جهڙي محبوبا جي انگ انگ جي واس ۽ حسرت ۾ رهجي ويل ڪجهه چمين، ڪجهه ٽمڪن، ڪجهه مُرڪن جو تمنائي آهي.

سائل لاءِ سنڌ جي البيلي شاعر اياز گل جيڪو پاڻ غزل جو شاعر آهي ڪتاب جي پوئين پني تي هيئن قلم ٽوھلائي ته: ”سائل گيت، وايون، غزل ۽ هر صنفن سان هن لظن جي راند رهي آهي پر هن جو غزل ۾ تخليقي اظهار وڌيڪ سگهارو سهڻو ۽ سيبٽائپ وارو آهي. سائل کي سنو لکڻ کان ڪير به روڪي نه ٿو سگهي.“

مون کي رحمت ۽ سائل کي پنهنجي ڳونائين سان ڳنڍڻ به عجيب پيولڳي، ڇاڪاڻ جو هنن ٻال جتيءَ جان جوانيءَ تائين اڃا اڄ تائين اسان جي ان ڳوٺڙي، جنهن ۾ ڪائين جون ڪنڊيون، ڪامون پيل چنئون، لوڙها ڏنل اڱڻ، اڱڻ تي اونھاري جي راتين جو ستارا ۽ چنڊ، ٽاڪ منجهند جو سگرين ميڙي اچي اڪري مهريءَ سان ڪٽي منائي ملائي ٿڪ نه هنيا آهن، جن نتھڙ ۾ ڏوڪريءَ کان مهين جي ڌڙي ۽ پوءِ ڳوٺ تائين گوڏي جيڏي ڊاٻ مان ور ڪٽي پگهر ڳاڙيندي پنڌ نه ڪيو آهي، جن گھٽ ۽ پوسٽ ۾ آءُ ڏکڻ ڏيھي، پنج مچرن جي پيھي نه ڳايو هجي، جن جهنگ مان ڪانيون ڪري اچي سرديءَ ۾ چلهه تي ويھي هٿ سيڪي چانورن جي ماني اڱرن تي سيڪي ۽ سرنهن جويا پليءَ جي ساڳ سان نه کاڌو هجي. سانوڻيءَ جو جهلي بند جي پاڙ ۾ ٿيل ڪامن ۾ درياھ جي وهندڙين ڪري پر جي وڃڻ کان پوءِ ڏائي ٻُڄيءَ جي پروڙ ۽ تڙڳڻ جو ساءُ نه ورتل هجي، جنهن بمبر تي ڏکي ڏڪر، ونجهه وٽي، ڪوڏي ڪوڏي، گھٻ گھوڙي راند نه ڪيڏي هجي، ان لاءِ ڳونائي لکڻ تي هڪ ضرور ٿي محسوس ٿيڻ. هنن ٻنهي لاءِ دوستن موهن جي ڌڙي جي مٽيءَ جي خمير مان پيدا ٿيڻ لکيو آهي، هنن جي ته اور به الائي ڪٿي پوريل آهي يا اها ڪتن ٻلن جو ڪاڇ ٻڏي آهي. هنن کي مان ڳوٺ حاجي لعل بخش (نئين ٻلهڙيجيءَ) جو لکان يا اها غلطي ٿو ڪريان يا مان سڪرنڊ کان به شاعريءَ زوريءَ جهٽ هڻي، ڪسي، پيرن تي زور رکي

پڳو ٿو وڃان. هنن جا ٻلهڙيجي ۾ ڪي آهن به ته نه جهڙا. جن جي لاءِ
 سندن ساهه ڇو سري. هنن شاهه جمال جي ثرت جي پاسي ۾ ويهي
 پنهنجي ڏاڏي يا ناني جي ثرت تي ڪڏهن چار ڪل به نه پڙهيا آهن.
 ڪتي مان ڳوٺ واسين سان ويساهه گهاتي ته نه پيو ڪيان جو قلم
 منهنجي هٿ ۾ آهي. ها، هو منهنجي رت جا رشتيدار ضرور آهن، پر هو
 ٻئي نه ٻلهڙيجي ۾ ڄاوا، نه نپنا، نه بانڙا پاتائون، نه ٻاٽڙو بوليائون، نه پيرڙو
 پنڌڙو ڪيائون ۽ پوءِ به سڏجن ڳوٺ حاجي لعل بخش (نئين ٻلهڙيجي)
 جا. هاڻ ته مير محمد به ٻلهڙيجي ۾ ڪان ارواح پلي چڪو آهي. هو به ڪو
 سال ۾ هڪ ڀيرو به پيرو نه ٿو ڪري. هو پيل اسان لاءِ نه اچي، هو پيل ڪنهن
 سان به نه ملي پر ڪڏهن پنهنجي قريبن جي قبرن تي ته فاتحا پڙهڻ اچي.
 هن جا ڏوهاري اسين ئي هونداسون، پر سندس سخي شاهه جمال ته ڪو
 ڏوهه نه ڪيو آهي. سندس والد جي ثرت ته ضرور عاشورن جي ڏهاڙن ۾
 ساريندي هوندس. سندس والده، سندس وڏو، ستي جتي پيل جي تربت
 تي به ٻه ڦل هن واتان سال ۾ نه ٿي ٻڏي. سندس چاچا، ماما، استاد، ڳوٺائي
 ڪڏهن سلام جا لفظ به نه ٿا ٻڌن ته اهي ڪيئن ٿا پاڻ کي ٻلهڙيجي جو
 ڪوٺائين.

جذبا نيٺ اُٻڙ ڪي پيا، ڪيڏا ونگ وڌا مان پر چنائِي، قلم ذريعي
 پني تي اُڪر جي ويا، پٽائي چواڻي:

نَوَير ڏهه ڏانوَٽيون، پندرهن پيد پياس،
 سڄڻ ياد پياس، چرڪ چنائِي هيڪڙي

بهر حال غلام حسن سائل جي شاعريءَ جي چونڊ اوهان جي پڙهڻ
 خاطر ڏجي ٿي. شاعريءَ جي چونڊ هيءَ آهي.

غزل

سند ايڪيهين صديءَ ۾ زندگي ڳولي پئي،
جيئن مڇي سنڌوءَ نديءَ ۾ زندگي ڳولي پئي.

روشنين جي شهر ۾ گم، ڳوٺ جو ڳيرو ٿيو
ڪا نظر وڇڙي ڪنديءَ ۾ زندگي ڳولي پئي.

چرچ ۾ ڪا راهب، چاهت وچان پيئي روئي،
تپسيا سان بندگيءَ ۾ زندگي ڳولي پئي.

هوءَ سرتين ساٿ سان، هن ڏانهن گموربندي رهي،
سونهن جڻ ساجن سنڌيءَ ۾ زندگي ڳولي پئي.

پيار کان محروم ٿي، ڪوئي اندر جيڪا وئي،
ديد جڻ تنهن ڳاڻڻيءَ ۾ زندگي ڳولي پئي.

ڪيتري مدهوش ويدي آه گند جي ڍير تي،
نرت ڏيئي دريءَ ۾، زندگي ڳولي پئي.

هيءَ اڌ رات سيرو گهٽي چاندني آ،
اسان کي اوهان جيئن وڻي چاندني آ.

ڪڙڪيءَ جي چاريءَ تي شبنم جا قطرا،
سڄي رات ان مان چڙهي چاندني آ.

جي فوت پاٽ تي رات پيا ٿا گهارن،
انهن لاءِ بڻي چڻ ڏيئي چاندني آ.

ازل کان اندر جو اوندهه ۾ آهي،
انهيءَ کي وڻي مند هڻي چاندني آ.

متان لوڪ جي تون اکين ۾ اچين،
لڪي تون اڱڻ تي بڻي چاندني آ.

اچي ٿي هو ورهين پڄاڻا اسان وٽ،
سڄي ڏيهه جي اُڀ ڪڍي چاندني آ.

ڏٺو سين پيار سان توڙي، اسان بدنام ٿي وياسين،
سموري ڳوٺ جي لب تي، نئون الزام ٿي وياسين.

توهان هوندي به اي جانان! حياتي ڇڻ سوڀرا هئي،
توهان ويندي لٿو آ سڄ، سراپا شام ٿي وياسين.

پرين دل جي ئي مندر ۾، اوهان جي مورتِيءَ آڏو،
جهڪائي سر ڪيو سون رام، اسان خود رام ٿي وياسين.

حياتي ڇا بڻي وئي آ، جنوني عشق تنهنجي ۾،
ڪڏهن مندر ڪڏهن ڪعبو، ڪڏهن احرام ٿي وياسين.

ڇڳي ويو خواب نيٺن مان، جيئن ئي جاڳ جو پنڇي،
پرين ان پل اسين هڪ وار ڇڻ گمنام ٿي وياسين.

صدائون يار جون لب تي، کڻي سائل جو نڪتاسين،
ته خود سامي، سچل ۽ شاه جو پيغام ٿي وياسين.

گیت

جوین جلویدار اسان جو چین لُتیو آ،
جوین جلویدار
اسان جو چین لُتیو آ.
سانجھيءَ ڌاري هوءَ اچي ٿي،
سڪ وارن کي سونچو ڏئي ٿي،
ڪوئل جي ڪوڪار اسان جو چین لُتیو آ.
تنهجي سهڻيءَ سار اسان جو چین لُتیو آ.
چانڊوڪي تي چٽاڪا هاري،
نينهن وارن جون نينهن نڪاري،
موتئي جي مهڪار اسان جو چین لُتیو آ،
هیرن جي هپڪار اسان جو چین لُتیو آ.
هيءَ رُت تنهنجو پيار پڪاري،
هيءَ رُت تنهنجي واٽ نھاري،
ديداوهان لاءِ دُوار اسان جو چین لُتیو آ.
موسم مينگهه ملهار اسان جو چین لُتیو آ.
مُک تي لڙيل زلف ٺاهيندي،
سائل جو هي گيت ڳائيندي،
تنهجي نينهن نهار اسان جو چین لُتیو آ،
توريءَ هيل بهار اسان جو چین لُتیو آ.

گیت

ههء ههء ڪانگ لنوين ٿونم تي،
سارو ڏينهن ڏنوين ٿونم تي،
تون به ته آئين ڪونءِ!
اسان وٽ،
تون به ته آئين ڪونءِ!
مڪڙي مڪڙي گل ٿي پئي،
ڪوبل ڪوڪي چڻ ته پڇي پئي،
تنهنجي خوشبوءِ ڇونءِ؟
اسان وٽ،
تون به ته آئين ڪونءِ!
جيئن ٿا ويڙ ملن سيٺن کان،
تيئن ٿا نير ٿمن نيٺن مان،
سڪيون چونم ته رونا!
اسان وٽ،
تون به ته آئين ڪونءِ!
چڙهندي وير جيئن پن ڳاري،
تنهنجي سار وجهي تيئن ماري،
اسان تي ڪا به ميار پونءِ!
اسان وٽ،
تون به آئين ڪونءِ!

بيت

ڪونج لڳي ٿي جيئن، سڪي! وڃ پکين ۾،
منهنجي اکين ۾، تيئن سمائي انهن تون.

منهن مٽائي آن ويو، ڇا ٿيو توکي سيٺ،
ٿي ويا آهن ويٺ، تارا سارا اپ جا.

سج جا ڪرڻا پاڻيءَ تي، هيرن جيئن پاسين،
ڇڻ ته پيا جرڪن، ڪاوا تنهنجي گج جا.

هن جا ٽهڪ ائين ها، جيئن ٽانگر جا گل،
ساري پاڙي هُل، هن جي سُونهن مچائيا.

هن جي چنريءَ جي مٿان، ڪاون جو جڙاءُ،
آهي جيئن چٽاءُ، تارن سندو اُپ تي.

خاڪ مٿان ڳهلا پلا، ڇا لءِ هي گلاب،
اکڙين ۾ جرڪي پيو ڪارو ڪارو آب،
ڇا اڃان ڪو خواب، جيئرو آهي جيءَ ۾.

بيٺي انهن يڪو هتي، تون جا آس رکيون،
تنهن جون ٿيون اکيون، ڪنهن کي ڳولن باهه ۾.

وائي

رنگ چٽ ڪي زندگيءَ جا،
سانوريءَ جي هئي چُني.
سا پلا وسري سگهي ٿي.
بي ڏيانيءَ ۾ ڏني،
هن هئي جيڪا چُمي.
سا پلا وسري سگهي ٿي.
هوءَ، ڪجيءَ جون هي قطارون،
ساڙ هئي مون سان گهمي.
سا پلا وسري سگهي ٿي.
رات سياري جي سڄي،
پاڪرن ۾ جا سمهي.
سا پلا وسري سگهي ٿي.
هوءَ وچوڙي راتڙي،
سڌڪا پري جيئن رُني.
سا پلا وسري سگهي ٿي.

وائي

اونده ساط وڙهي پئي،
گهر ۾ چمئيءَ لات.
تون ڪٿي آهين ميان!
اُتران آيون اوڙڪون،
چيري چيري ڇات.
تون ڪٿي آهين ميان؟
هانءَ پيا ڌارين هو.
گجڙ جا رانپاٽ.
تون ڪٿي آهين ميان؟
چرڪ ڇڏائي ٿا ڇڏن،
کنوڙ جا ڪجڪاٽ.
تون ڪٿي آهين ميان؟

ڌيان منهنجو ٻئي طرف ڇو ٿو وڃي؟

سوچيان ٿو ساڻ تنهنجي،
ڌيان منهنجو ٻئي طرف ڇو ٿو وڃي.
تون جيڪا ايڏي حسين آن،
چنڊ تارا روز تنهنجي روءِ ڪي سجدا ڏين ٿا،
۽ حسن جي دوام لاءِ دعائون گهرن ٿا،
ڇپ تنهنجا، رس ڏاڙهن ڪي اُڌاري ٿا ڏين،
نيٺ تنهنجا، مڌ ڪي ٿا ڪيف ڏين،
وار تنهنجا، رات جي ڪاراڻ ڪي معنيٰ! ڏين ٿا،
ڳل تنهنجا، پاڪ ڪي سرخي ڏين ٿا،
ٽهڪ تنهنجا، راڳڻيون ايجاد ڪن ٿا،
ساه تنهنجا، چندن ڪي سرهاڻ ڏين ٿا،
چيلھ تنهنجي، سو سڳيون چوڙي ڇڏي ٿي،
پاڪرن ۾ ڪائناتون تون سميتي ٿي رکين،
هلڻ تنهنجو، مور جو چڻ رقص آهي،
ڇاتين ڇڳا، چڻ ته برفاني جبل هن،
لڪُ جن جو پيار جي چڻ راهه آهي،
تو ۾ منهنجو ساهه آهي،
پوءِ پي سوچيان پيو
ساڻ تنهنجي، ڌيان منهنجو ٻئي طرف ڇو ٿو وڃي،
ڇا اهو ئي ته طرف ناهي،
جنهن جلا توکي ڏني آ،
حسن جي ڪليل فضا توکي ڏني آ،
۽ شعور حسن جي،
هي عطا مون ڪي ڪئي آ.

آدمي

آدمي پتر جيان،
زندگيءَ جي تلاءَ ۾،
خاموشيءَ سان ڳرندو ٿو رهي.
موت!
پاڻيءَ جيان،
هن جي نازڪ بدن ۾
لهندو ٿو رهي،
چند پلن جو ڌيڪ آ،
بس پوءِ رڳو.
رهندو وڃي،
پاڻي ئي پاڻي.

ٲرائيل

اڪين ڪي آرسيءَ سان نه ٻيٽ جاني،
اهي ٽٽيون ته روح گهايل ڪنڊيون.
انهن تان خواب جا عڪس نه ريت جاني،
اڪين ڪي آرسيءَ سان نه ٻيٽ جاني،

نه لاڙ لڙڪن ڪي ڪجهه سميت جاني،
وڇوڙي ۾ روئڻ جون راتيون گهڻيون.
اڪين ڪي آرسيءَ سان نه ٻيٽ جاني،
اهي ٽٽيون ته روح گهايل ڪنڊيون.

هي سڪيون گلابي ويس ۾،
ڪيڏو وڻن ٿيون سائي ڪيٽ ۾،
آئون اوڀرو هان سندن ديس ۾،
هي سڪيون گلابي ويس ۾،

سج سمهي پيو شام جي ڪيس ۾،
چئ چٽيان منظر اهو بيت ۾،
هي سڪيون گلابي ويس ۾،
ڪيڏو وڻن ٿيون سائي ڪيٽ ۾

سنڌ جي آءُ ڄاڻي آهيان

شاعري

ديوي ناگراڻي

آدرشي انسان

نورالدين سرڪي

(ادوري آتم ڪٿا، انٽرويو، رچنائون ۽ خاڪا)

سهڻيندڙ

ستار پيرزادو

انسان ديوتا دئيت

رابرت گرین انگر سال

سنڌيڪار
اڪ پنڄواڻي

موهن جو دڙو

پراچين سڀيتا نئين تهذيب جي دائري ۾

مختلق ليکڪن ۽ محققن جا تاريخي ليک

سهڙيندڙ
خليل مورياڻي